

DEĊIŻJONI TAL-KUMMISSJONI (UE) 2017/503**tat-8 ta' Novembru 2016****rigward l-iskema ta' għajnuniet SA.39621 2015/C (ex 2015/NN)***(notifikata bid-dokument C(2016) 7086)***(It-test bil-Franċiż biss huwa awtentiku)****(Test b'rilevanza għaż-ŻEE)**

IL-KUMMISSJONI EWROPEA,

wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 108(2), l-ewwel subparagrafu tiegħu,

Wara li kkunsidrat il-Ftehim dwar iż-Zona Ekonomika Ewropea, u b'mod partikolari l-Artikolu 62(1)(a) tiegħu,

Wara li stiednet lill-partijiet interessati sabiex jissottomettu l-kummenti tagħhom f'konformità mal-Artikoli msemmija ⁽¹⁾ u wara li kkunsidrat dawn il-kummenti,

Billi:

1. IL-PROĊEDURA

- (1) Bl-ittra tat-13 ta' Novembru 2015 ("id-Deciżjoni tal-Ftuh"), il-Kummissjoni għarrfet lill-awtoritajiet Franċiżi bid-deċiżjoni tagħha li tibda l-proċedura prevista fl-Artikolu 108(2) tat-Trattat dwar il-Funzjonament tal-Unjoni Ewropea fir-rigward ta' din il-miżura.
- (2) L-awtoritajiet Franċiżi bagħtu l-kummenti tagħhom dwar din l-ittra permezz tal-ittra tagħhom tas-17 ta' Dicembru 2015.
- (3) Id-deċiżjoni tal-Kummissjoni li tiftaħ il-proċedura giet ippubblikata f'*Il-Ġurnal Uffiċjali tal-Unjoni Ewropea* fit-2 ta' Frar 2016 ⁽²⁾. Il-Kummissjoni stiednet lill-partijiet interessati biex jipprezentaw l-osservazzjonijiet tagħhom rigward il-miżura kkonċernata.
- (4) Il-Kummissjoni rċeviet kummenti minghand il-partijiet interessati u bagħtathom lill-awtoritajiet Franċiżi filwaqt li tathom il-possibbiltà li jikkumentaw dwarhom. Il-kummenti tal-awtoritajiet Franċiżi ntbagħtu permezz tal-ittra tal-24 ta' Mejju 2016.
- (5) Fit-2 ta' Mejju 2016 il-Kummissjoni bagħtet lista ta' mistoqsijiet lill-awtoritajiet Franċiżi li min-naha tagħhom wiegħbuhom permezz tal-ittri tal-21 ta' Gunju u tal-15 ta' Lulju 2016. Fis-27 ta' Lulju l-Kummissjoni bagħtet lista ta' mistoqsijiet oħra lill-awtoritajiet Franċiżi, li wiegħbuhom fid-9 ta' Settembru 2016.

2. DESKRIZZJONI DETTALJATA TAL-MIŻURA

- (6) Il-mekkanizmu huwa deskritt fid-dettall fid-Deciżjoni tal-Ftuh. It-taqsimiet li ġejjin jgħbr u fil-qosor din il-kwistjoni.

2.1. Il-funzjonament ġenerali tal-mekkanizmu

- (7) Il-liġi Nru 2010-1488 tas-7 ta' Dicembru 2010 dwar l-Organizzazzjoni l-Għdida tas-Swieq tal-Elettriku (il-liġi "NOME"), introduċiet obbligu fuq il-fornituri tal-elettriku, l-operaturi tan-netwerks għat-telf u l-konsumaturi għall-konsumi barra l-kuntratt ta' provvista ("il-fornituri") li jikkontribwixxu għas-sigurtà tal-provvista tal-elettriku fi Franza skont il-konsum ta' enerġija tal-klijenti tagħhom jew tagħhom stess. Sabiex jissodisfaw dan l-obbligu, kull sena kull fornitur irid jiġġustifika ċertu volum ta' garanziji ta' kapaċità marbuta mal-konsum tal-klijenti tiegħu jew mal-konsum tiegħu stess matul il-perjodu ta' domanda massima.


⁽¹⁾ Għajnuna mill-Istat SA.39621 (2015/C) (ex 2015/NN) — Mekkanizmu tal-kapaċità fi Franza — Stedina biex jitressqu kummenti skont l-Artikolu 108(2) tat-Trattat dwar il-Funzjonament tal-Unjoni Ewropea (ĠU C 46, 2.2.2016, p. 35).

⁽²⁾ Ara n-nota ta' qiegħ il-paġna 1.

- (8) Il-garanziji ta' kapacità jinkisbu mill-fornituri jew direttament b'mezzi proprji (faċilitajiet ta' produzzjoni jew kapacitajiet ta' ġestjoni tad-domanda), jew għandhom jinxtrow f'suq decentralizzati mingħand dawk li jstokkjawhom (jiġifieri l-operaturi tal-kapaċità, fornituri oħra, operaturi tas-suq, konsumaturi li jfornu lilhom infushom, eċċ.).
- (9) L-operaturi tal-kapaċità ta' produzzjoni jew ta' ġestjoni tad-domanda ("l-operaturi tal-kapaċità" jew "l-operaturi"), min-naħa tagħhom għandhom l-obbligu li jkissbu certifikat għall-kapaċità tagħhom mingħand l-operatur tas-sistema pubblika ta' trażmissjoni tal-elettriku ("RTE"). L-operaturi ser jingħataw garanziji ta' kapacità mingħand RTE skont il-kontribut smat tal-faċilitajiet tagħhom għat-tnaqqis tar-riskju ta' qtugh fil-perjodi ta' domanda massima ta' konsum.
- (10) Il-garanziji tal-kapaċità jistgħu jiġu skambjati u trasferiti. Ix-xiri ta' garanziji ta' kapacità minn fornituri tal-elettriku mingħand l-operaturi tal-kapaċità biex jiġu ssodisfati l-obbligi legali tagħhom se jiġi organizzat permezz ta' suq decentralizzati tal-garanziji ta' kapacità. Il-Figura 1 turi kif jiffunzjona generalment il-mekkanizmu.

Figura 1

Il-funzjonament generali tal-mekkanizmu



Sors: Ittra tal-awtoritajiet Franciżi tat-2 ta' Frar 2015

2.2. L-obbligi tal-kapaċità

2.2.1. L-obbligi tal-fornituri

- (11) Il-kalkolu tal-enerġija ta' referenza ta' fornitur, jiġifieri l-obbligu ta' kapacità tiegħu, huwa bbażat fuq il-prinċipji li ġejjin:
- (1) it-tehid inkunsiderazzjoni tal-konsum irregiſtrat waqt il-perjodu tad-domanda massima (msejjaħ PD1) matul is-sena ta' konsenja ("SK"; kull darba sena kalendarja);
 - (2) korrezzjoni għas-sensittività tal-konsum għat-temperatura (termosensittività); u
 - (3) korrezzjoni, min-naħa l-oħra, tal-enerġija ġestita tal-kapaċitajiet iċċertifikati attivati matul il-PD1.
- (12) L-operatur tas-sistema ta' trażmissjoni jiddefinixxi kull sena l-ġranet ta' PD1 li jiddeterminaw l-obbligu tal-kapaċità tal-fornituri tat-territorju metropolitan nazzjonali, billi jibbaża fuq l-istimi tal-konsum nazzjonali ta' dak

il-jum għall-ghada (fj-1). In-numru ta' jiem ta' PD1 irid ikun bejn 10 u 15 għal kull sena ta' konsenja u s-sighat magħżula għall-kalkolu tal-obbligu ta' kapacità huma l-meded ta' sghat (07h00- 5h00 u 18h00-20h00) tal-ġranet ta' PD1 magħżula. Għalhekk in-numru ta' sghat ta' domanda massima tal-PD1 huwa bejn 100 u 150 siegħa fis-sena. Il-ġranet PD1 jiġu nnotifikati lill-fornituri fj-1 qabel l-ghaxra u nofs ta' filghodu (10h30).

- (13) L-obbligu mhuwiex iddeterminat b'mod standard minn qabel, iżda abbażi ta' dejta mkejja, biex kull konsumatur jirċievi l-kontribut reali tiegħu għar-riskju ta' qtugh. Biex il-kontribut ta' konsumatur jiġi tradott għar-riskju ta' qtugh minhabba t-termsensittività tiegħu, il-konsum tiegħu rreġistrat matul is-sena ta' konsenja jiġi adattat sabiex jissimula mewġa ta' kesha li l-intensità tagħha tikkorrispondi għar-riskju li tipprova tkopri s-sistema (mewġa ta' kesha fuq għaxar snin) u b'hekk jissodisfa l-kriterju ta' sigurtà tal-provvista stipulat mill-awtoritajiet Franciżi. Il-kriterju ta' sigurtà tal-provvista ġie stabbilit bid-Digriet Nru 2006-1170 tal-20 ta' Settembru 2006 u jikkorrispondi għal aspettattiva ta' medja ta' qtugh ta' tliet (3) sghat fis-sena.
- (14) Il-parametri li ser jiddeterminaw il-htieġa attwali ta' garanziji ta' kapacità fis-sena ta' konsenja ser ikunu ppubblikati erba' (4) snin qabel is-sena ta' konsenja u jibqgħu stabbli għal sena finanzjarja shiha, biex ikun jista' jsir kummerċ f'qafas regolatorju fiss u biex jiġi żgurat li l-valur tal-prodott ma jinbidilx minhabba intervent estern għas-suq. L-obbligu speċifiku ta' kull fornitur imbagħad jiġi kkalkulat wara s-sena ta' konsenja, billi jiġu applikati dawn il-parametri.
- (15) Il-ġestjoni tad-domanda tista' tiġi kkunsidrata skont żewġ metodi differenti: jew billi jitnaqqas l-ammont tal-obbligu tal-kapacità ta' fornitur bi tnaqqis tal-konsum ("ġestjoni tad-domanda implícita"), jew permezz ta' certifikazzjoni tal-kapacità ta' ġestjoni tad-domanda ("ġestjoni tad-domanda esplicita"). L-obbligi għaz-żewġ tipi ta' ġestjoni tad-domanda huma differenti: il-"ġestjoni tad-domanda implícita" trid *effettivamente* tithaddem waqt il-hinijiet PD1; filwaqt li l-"ġestjoni tad-domanda esplicita" trid tkun kommessa li tkun disponibbli waqt il-hinijiet PD2.
- (16) Fl-aħhar nett, l-awtoritajiet Franciżi pprovdew li ċerti garanziji tal-kapacità jkunu assoċjati mal-prodott ARENH⁽³⁾ għall-fornituri alternattivi, li, fil-fehma tagħhom, għandu jikkontribwixxi għat-tnaqqis tal-koncentrazzjoni tas-suq tal-garanziji tal-kapacità.

2.2.2. L-obbligi tal-operaturi tal-kapacità u l-prinċipji taċ-certifikazzjoni

- (17) L-operatur ta' kwalunkwe faċilità ta' produzzjoni (il-mekkanizmu huwa teknoloġikament newtrali) konnessa mas-sistema pubblika ta' trażmissjoni jew mas-sistema pubblika ta' distribuzzjoni irid japplika għaċ-certifikazzjoni minn RTE. L-operatur ta' kwalunkwe faċilità ta' produzzjoni (il-mekkanizmu huwa teknoloġikament newtrali) konnessa mas-sistema pubblika ta' trażmissjoni jew mas-sistema pubblika ta' distribuzzjoni irid japplika għaċ-certifikazzjoni minn RTE. Kwalunkwe faċilità ta' ġestjoni tad-domanda, tkun xi tkun is-sistema li magħha hija konnessa, tista' tiġi ċcertifikata minn RTE. Għaldaqstant huwa l-operatur tal-kapacità li l-ewwel jagħmel stima tal-volum ta' kapacità tiegħu li jista' jkun disponibbli matul il-perjodi ta' domanda massima ta' konsum (imsejha "PD2") f'sena ta' konsenja partikolari.
- (18) In-numru ta' jiem ta' PD2 għal sena ta' konsenja huwa bejn 10 u 25. Barra minn hekk, il-jiem PD1 bilfors iridu jkunu jiem ta' PD2. Il-jiem ta' PD2 li mhuwiex jiem ta' PD1 jintgħazlu f'gurnata għall-ghada minn RTE abbażi ta' kriterji ta' voltaġġ imposti fuq is-sistema elettrika. Il-firxiet ta' hinijiet ikkonċernati huma l-istess bħal dawk tal-jiem ta' PD1. In-numru ta' sghat ta' domanda massima ta' PD2 huwa għalhekk bejn 100 u 250 siegħa fis-sena.
- (19) Il-livell iċcertifikat imbagħad jiġi kkalkulat minn RTE abbażi tad-dejta mibgħuta kif ukoll abbażi tal-metodi ta' kalkolu previsti fil-baži legali tal-mekkanizmu. Għaldaqstant, isiru korrezzjonijiet pereżempju sabiex jittiehed inkunsiderazzjoni n-numru possibli ta' ġranet suċċessivi ta' attivazzjoni tal-kapacitajiet iċcertifikati jew il-kontribuzzjoni effettiva għat-tnaqqis tar-riskju ta' qtugh ta' kapacità li s-sors ta' enerġija primarja tagħha huwa soġġett għal perikli meteoroloġiċi.
- (20) Imbagħad, l-operatur jista' jibdel il-previżjonijiet tiegħu ta' disponibbiltà tul il-mekkanizmu kollu, inkluż matul is-sena ta' konsenja, permezz ta' pjan ta' riekwilibrju. Ir-riekwilibrju jikkorrispondi għal "tiġdid taċ-certifikazzjoni" tal-kapacità u jippermetti lill-operatur jaġġusta l-aspettattivi tiegħu kull meta tiġi rilevata informazzjoni ġdida dwar il-kapacità tiegħu. Ir-riekwilibrju jista' jinvolvi tnaqqis jew zieda.

⁽³⁾ L-Access Régulé għall-Enerġija Nukleari Stabbilita (Accès Régulé à l'Électricité Nucléaire Historique — ARENH) huwa dritt tal-fornituri li jixtru l-elettriku minghand EDF bi prezz regolat u f'volumi ddeterminati mis-CRE (il-Kummissjoni li tirregola l-enerġija). Aktar tagħrif dwar l-ARENH: https://clients.rte-france.com/lang/fr/clients_producteurs/services_clients/dispositif_arenh.jsp.

- (21) Din is-sistema ta' dikjarazzjoni hija akkumpanjata minn sistema ta' kontroll tal-kapaċità: il-principju huwa li kull kapaċità ċertifikata trid tiġi attivata tal-inqas darba fis-sena. Dan jinvolvi testijiet każwali għal kull kapaċità minghajr ma l-operatur ikun avżat minn qabel. Kapaċità ma tistax tiġi ttestjata aktar minn tliet darbiet f'perjodu ta' konsenja.
- (22) Ir-regoli dettaljati taċ-ċertifikazzjoni jvarjaw skont it-tip ta' kapaċità kkonċernata:
- (1) il-kapaċitajiet ta' produzzjoni eżistenti jistgħu jibdwu jitolbu ċertifikazzjoni sa erba' (4) snin qabel il-perjodu ta' konsenja, u huma obbligati li jitolbu ċertifikazzjoni sa tliet (3) snin qabel tibda s-sena ta' konsenja;
- (2) il-kapaċitajiet ta' produzzjoni ppjanati jistgħu jitolbu ċertifikazzjoni mal-iffirmar tal-ewwel saldu tal-ftehim ta' konnessjoni ffirmat u sa xahrejn qabel jibda l-perjodu ta' konsenja; u
- (3) l-kapaċitajiet ta' ġestjoni tad-domanda jistgħu jiġu ċertifikati sa xahrejn qabel jibda l-perjodu ta' konsenja.
- (23) Il-persuna responsabbli miż-żona taċ-ċertifikazzjoni ("RPC") hija l-persuna ġuridika responsabbli finanzjarjament mid-differenzi tal-operaturi tal-kapaċità fiż-żona tiegħu. L-operaturi jistgħu jkunu l-RPC tagħhom stess jew jiffirmaw kuntratt ma' xi RPC. RPC jista' "iżid" il-kapaċitajiet fiż-żona tiegħu.
- (24) Biex jithallsu d-differenzi, RTE jikkomunika lil kull RPC id-differenza fiż-żona tiegħu sa mhux aktar tard mill-1 ta' Diċembru tas-sena ta' konsenja +2.

2.3. L-iskambji tal-garanziji tal-kapaċità

- (25) Il-garanziji tal-kapaċità huma kollha mdaħhla fir-Registru tal-garanziji tal-kapaċità, li jinżamm mill-operatur tan-network RTE. Kull fornitur u kull operatur ta' kapaċità huwa obligat li jiftaħ kont ma' RTE fuq ir-Registru tal-garanziji tal-kapaċità. Għalhekk l-atturi integrati vertikament huma obbligati jzommu żewġ kontijiet f'dan ir-registru, wiehed għall-attività ta' produzzjoni tagħhom u l-iehor għall-attività ta' kummerċjalizzazzjoni tagħhom.
- (26) Is-sjieda ta' garanzija tal-kapaċità tiddependi mir-registrazzjoni tagħha minn RTE fil-kont li jkollu d-detentur tagħha fir-Registru tal-garanziji tal-kapaċità. Kull garanzija tal-kapaċità li tinhareġ tinghata numru biex minn naħa jkun hemm ġestjoni tagħha u min-naħa l-oħra jkunu jistgħu jiġu rintraċċati l-iskambji. Din tkun valida għal sena ta' konsenja. Il-garanzija tal-kapaċità, li l-unità tagħha hija ta' 0,1 MW (*), tkun biss tal-proprjetarju ladarba tinhareġ: attur li jkollu garanzija tal-kapaċità ma jgħorr ebda riskju relatat mal-kapaċità sottostanti li tohloqha.
- (27) It-trasferimenti tal-garanziji tal-kapaċità bejn l-atturi (hruġ u bejgħ) isiru permezz tat-traferiment ta' dawn il-garanziji fuq ir-Registru tal-garanziji tal-kapaċità, wara li ssir it-talba miż-żewġ partijiet (il-parti ċedenti u l-parti riċeventi). It-trasferimenti attwali tal-proprjetà isiru permezz tar-registrazzjoni ta' garanzija tal-kapaċità fuq il-kont tal-attur riċeventi.
- (28) L-iskambji tal-garanziji tal-kapaċità jistgħu jseħhu fi swieq mhux irregolati jew fi swieq organizzati.
- (29) L-iskambji ta' garanziji tal-kapaċità jistgħu jsiru matul il-perjodu kollu miċ-ċertifikazzjoni sal-iskadenza tal-bejgħ tal-garanziji tal-kapaċità. Kif spjegat fil-premessa (23), RTE jinnotifika lil kull fornitur dwar l-ammont tal-obbligu ta' kapaċità tiegħu sa mhux aktar tard mill-1 ta' Diċembru tas-sena ta' konsenja +2. L-iskadenza tal-bejgħ tkun 15-il jum wara.
- (30) Il-fornituri li, fl-iskadenza tan-notifika jkollhom garanziji tal-kapaċità żejda meta mqabbla mal-obbligu tagħhom huma mehtieġa jagħmlu offerta pubblika ta' bejgħ qabel l-iskadenza tal-bejgħ tal-garanziji tal-kapaċità.
- (31) Hamest ijiem wara l-iskadenza tal-bejgħ tal-garanziji, RTE jikkalkula, għal kull fornitur, l-iżbilanċ bejn l-ammont tal-obbligu ta' kapaċità tal-fornitur u l-ammont ta' garanziji tal-kapaċità li jidhru fil-kont tal-fornitur fir-Registru tal-garanziji tal-kapaċità kif ukoll is-saldu finanzjarju korrispondenti.

(*) Il-livell iċċertifikat tal-kapaċità jiġi arrotondat għall-eqreb 0,1 MW. Il-kapaċitajiet ta' enerġija ta' inqas minn 1 MW jistgħu jingħaqdu biex jidhru fis-suq.

2.4. Is-saldu finanzjarju tad-differenzi

- (32) Il-mekkanizmu jipprovdi l-akkontabilità fuq id-differenzi bejn ir-realizzat u l-previżjonijiet.
- (33) L-istruttura globali tas-saldi finanzjarji tikkorrispondi għal saldi tad-differenzi li jsiru b'mod simili hafna għal dak fis-sehh għall-enerġija (*riekwilibriju jew balancing*) u tassumi li l-fornituri u l-RPCs ihallsu somma f'każ ta' zbilanċ negattiv jew jirċievu somma f'każ ta' zbilanċ pożittiv. F'każ ta' zbilanċ negattiv il-konsumaturi finali jgawdu minn tnaqqis fil-prezz permezz tat-TURPE (Tarif d'Utilisation du Réseau Public d'Electricité — Prezz tal-Użu tan-Netwerk Pubbliku tal-Elettriku) ⁽⁵⁾.
- (34) Il-prezz tas-saldu applikat għal sena ta' konsenja partikolari jiddependi minn ċerti kriterji:
- (1) meta s-sigurtà tal-provvista ma tkunx daqstant mhedda, il-prezz tas-saldu finanzjarju jkun ibbażat kollu fuq il-prezz tas-suq (MRP; jiġifieri l-medja aritmetika tal-prezzijiet tal-kapaċità stabbiliti fl-irkantijiet li jsiru qabel is-sena ta' konsenja). Għas-saldu tad-differenzi negattivi, jiżjed koefiċjent ta' incenċiv (il-koefiċjent k) ma' dan il-prezz biex jiġi żgurat l-incenċiv li wiehed jirrikorri għas-suq tal-garanziji minflok jistenna s-saldu finanzjarju (għad-differenzi pożittivi, dan jitnaqqas minnu); u
 - (2) meta s-sigurtà tal-provvista tkun mhedda b'mod sinifikanti (differenza globali taht limitu li jrid jiġi ddeterminat minn RTE; stabbilit għal 2 GW taht l-obbligu globali għall-ewwel sentejn ta' konsenja), il-prezz tas-saldu tad-differenzi jirreferi għal prezz amministrat (Padmin). Dan il-prezz amministrat jirrapprezenta l-limitu massimu tal-prezz tal-kapaċità fis-suq.
- (35) Ladarba d-diversi saldi tad-differenzi jiġu kkalkulati, l-RPC u l-fornituri li jkollhom differenzi negattivi jifgħu l-ammont tas-saldu li għandhom ihallsu fil-fondi rispettivi tagħhom u l-RPC u l-fornituri li jkollhom differenzi pożittivi jirċievu l-ammont tas-saldu dovut lilhom mill-fondi rispettivi tagħhom. Madankollu, is-somma tas-saldi pożittivi ma tkunx akbar mis-somma tal-pagamenti magħmula għas-saldi finanzjarji negattivi għal sena ta' konsenja partikolari. Il-bilanċi li jista' jifdal fil-fondi għas-saldu tad-differenzi jitqassmu kollha mill-ġdid lill-utenti tas-sistema pubblika tat-trażmissjoni tal-elettriku, jiġifieri lill-klijenti finali kollha.
- (36) Mhemm l-ebda fluss finanzjarju bejn il-fond għas-saldu tad-differenzi tal-RPC u l-fond għas-saldu tad-differenzi tal-fornituri. Għaldaqstant mhemm l-ebda fluss finanzjarju bejn l-operaturi tal-kapaċitajiet u l-fornituri kkonċernati f'dak li jirrigwarda s-saldu tad-differenzi.
- (37) RTE jipprovdi l-ġestjoni tal-amministrazzjoni, tal-kontijiet u tal-finanzi tal-fondi għas-saldi ("*fond għas-saldu tad-differenzi tal-persuni responsabbli għaž-żona ta' ċertifikazzjoni*") u ("*fond għas-saldu tar-riekwilibriju tal-kapaċità tal-fornituri*") skont ir-regoli tal-kontabilità privata. Bħala tali huwa inkarigat mill-kontijiet u l-irkupru tas-somom dovuti mill-RPC u l-fornituri, kif ukoll mill-kontroll tan-nuqqas ta' pagamenti.
- (38) Il-Kummissjoni li tirregola l-enerġija (CRE), l-awtorità regolatorja nazzjonali fil-qasam tal-enerġija, min-naħa tagħha hija responsabbli mill-kontroll tas-saldu tad-differenzi tal-fornituri (l-Artikolu 7 tad-Digriet Nru 2012-1405 kodifikat fl-Artikolu R. 335-12 tal-Kodiċi tal-Enerġija) u tista' tagħti penali amministrattiva f'każ ta' ksur tal-obbligu legali tal-hlas tad-differenzi. Il-penali trid tkun proporzjonata u ma tistax taqbeż EUR 120 000 għal kull MW ta' kapaċità għal sena ta' konsenja (l-Artikolu L. 335-7 tal-Kodiċi tal-Enerġija).

2.5. Il-baži legali nazzjonali

- (39) Il-liġijiet u r-regolament li jirregolaw il-mekkanizmu tal-kapaċità huma:
- (1) il-Liġi Nru 2010-1488 tas-7 ta' Diċembru 2010 dwar l-organizzazzjoni l-ġdida tas-suq tal-elettriku, kodifikata b'mod partikolari fl-Artikoli L. 335-1 sa L. 335-7 u L. 321-16 sa L. 321-17 tal-Kodiċi tal-Enerġija;
 - (2) id-Digriet Nru 2012-1405 tal-14 ta' Diċembru 2012 dwar il-kontribut tal-fornituri għas-sigurtà tal-provvista tal-elettriku u li jistabbilixxi mekkanizmu ta' obbligu ta' kapaċità fil-qasam tal-elettriku, previst fl-Artikolu L. 335-6 u kodifikat fl-Artikoli tal-parti regolatorja tal-Kodiċi tal-Enerġija R. 335-1 sa D. 335-54;

⁽⁵⁾ It-TURPE, stabbilit mil-Liġi Nru 2000-108 tal-10 ta' Frar 2000, jintuza biex jithallsu l-operaturi tan-netwerk ta' trażmissjoni u ta' distri-buzzjoni. Il-metodu tal-kalkolu tat-TURPE u l-iżviluppi tiegħu huma stabbiliti mis-CRE.

- (3) l-Ordni tat-22 ta' Jannar 2015 li tiddefinixxi r-regoli tal-mekkaniżmu tal-kapaċità u magħmula taht l-Artikolu 2 tad-Digriet Nru 2012-1405 tal-14 ta' Diċembru 2012 dwar il-kontribut tal-fornituri għas-sigurtà tal-provvista tal-elettriku u li jistabbilixxi mekkaniżmu ta' obbligu ta' kapaċità fil-qasam tal-elettriku; u
- (4) l-Anness għall-Ordni tat-22 ta' Jannar 2015: Regoli tal-mekkaniżmu ta' kapaċità.
- (40) Fid-dawl tar-rimedji proposti minn Franza wara l-oġġezzjonijiet tal-Kummissjoni fid-Deciżjoni tal-Ftuħ, dawn it-testi ser ikunu wkoll emendati jew kompluti sabiex jirriflettu r-rimedji kollha deskritti fit-Taqsima 3 ta' din id-deċiżjoni.

2.6. Il-benefiċjarji


- (41) Il-benefiċjarji tal-mekkaniżmu huma d-detenturi tal-kapaċità, li jirċievu l-garanziji tal-kapaċità mill-Istat (permezz ta' RTE) u li għandhom il-possibbiltà li jerġghu jbiegħuhom.

2.7. L-għan tal-mekkaniżmu: is-sigurtà tal-provvista

- (42) L-indikatur magħżul minn Franza sabiex tivvaluta r-riskju ta' żbilanċ bejn l-offerta u d-domanda tal-elettriku huwa l-aspettattiva ta' qtugħ minhabba żbilanċ bejn l-offerta u d-domanda (*Loss Of Load Expectation (LOLE)*). Għal Franza, l-awtoritajiet Franciżi għażlu li jikkunsidraw aspettattiva ta' qtugħ medju ta' tliet (3) sigħat fis-sena.
- (43) L-awtoritajiet Franciżi spjegaw li għal dawn l-aħħar diversi snin, Franza kien qed ikollha domanda massima ta' konsum tal-elettriku fix-xitwa. Is-sistema elettrika ta' Franza hija kkaratterizzata fil-fatt minn sensitività kbira għat-temperatura fil-konsum tal-elettriku li twassal għal konsum oghla ta' elettriku matul il-perjodi keshin hafna tax-xitwa. Kif spjegat fil-Figura 2, din is-sensittività għat-temperatura komplet tikber matul dawn l-aħħar snin, b'mod partikolari minhabba li żdied il-konsum relatat mat-tishin bl-elettriku, iżda wkoll minhabba uzi ġodda tal-elettriku li jikkoincidu mal-konsum akbar ta' filgħaxija.
- (44) Iż-żieda fid-domanda massima hija aktar rapida minn dik tal-livell ġenerali tal-konsum ta' elettriku. Barra minn hekk, id-domanda massima ta' konsum fi Franza hija kkaratterizzata mill-volatilità qawwija tagħha u d-differenzi fil-konsum jistgħu jkunu għalhekk partikolarment sinifikanti (sa 20 GW bejn sena u oħra). Il-kontroll tad-domanda massima ta' konsum tal-elettriku huwa għalhekk thassib ewlieni, b'mod partikolari fil-kuntest tat-trasferimenti tal-użijiet tal-enerġija lejn l-elettriku.

Figura 2

Perjodi storiċi tal-ogħla domanda ta' konsum fi Franza



- (45) Skont RTE, min-naħa tal-offerta, l-Ewropa hija kkaratterizzata minn domanda staġnata u kapacità żejda konsidervoli ta' produzzjoni tal-elettriku kkawżati minn diversi fatturi. Mill-2008 'l hawn, il-kriżi ekonomika naqqset id-domanda għall-elettriku. Fl-istess waqt, l-iżvilupp tal-enerġija rinnovabbli ssubsidjati "barra mis-suq" u li jgawdu aċċess prijoritarju għan-netwerk tal-elettriku huwa mgħaġġel. Barra minn hekk, l-impjanti tal-faħam Ewropej raw żieda qawwija fl-attività minhabba l-waqgħa fil-prezz tal-fjuwil, dovuta għaž-żieda fil-gass tax-shale fl-Amerika li gieghlet lill-Istati Uniti jespertaw f'ammonti kbar il-produzzjoni żejda tal-faħam tagħhom lejn l-Ewropa. Fl-aħhar nett, naqas hafna d-dhul, u allura naqset ukoll l-attività, tal-impjanti tal-gass — li saru inqas kompetittivi mill-impjanti tal-faħam.
- (46) F'dan il-kuntest, il-perikli relatati mal-kundizzjonijiet tal-klima joħolqu incertezza fuq il-qligħ tal-kapaċitajiet intensivi meħtieġa biex ikopru din id-domanda oghla ta' konsum. Dawn il-perjodi ta' żieda qawwija fid-domanda tal-konsum huma rari, f'tit sigħat f'sena u saħansitra xejn f'xi snin oħrajn jekk it-temperaturi jkunu xi f'tit għoljin.
- (47) Il-mekkaniżmu tal-kapaċità fi Franza gie mfassal bħala wahda mis-soluzzjonijiet għal din il-problema, biex tkun garantita l-konformità mal-kriterju tas-sigurtà tal-provvista definit mill-awtoritajiet pubbliċi. Huwa jipprova jkun kemm mezz biex iġib bidla fl-imġiba tal-konsum fil-perjodi intensivi (l-approċċ tad-domanda) kif ukoll jiġġenera investimenti xierqa fil-faċilitajiet ta' produzzjoni u fil-kapaċitajiet ta' ġestjoni tad-domanda (approċċ tal-offerta).

2.8. Baġit

- (48) Il-valur tal-garanziji tal-kapaċità ma jiġix stabbilit mill-amministrazzjoni: huwa s-suq li jiddeterminah. L-iskambji jiġu stabbiliti b'mod liberu mill-atturi tal-mekkaniżmu abbażi tal-aspettattivi tagħhom, tal-istrategiji ta' hedging tagħhom u fuq it-tagħrif disponibbli.
- (49) Minkejja n-natura deċentralizzata tal-mekkaniżmu li tagħmilha diffiċli li wieħed jistma l-baġit, saret stima tal-baġit fejn gie preżunt obbligu ta' kapaċità globali għad-domanda Franciża ta' bejn 80 000 u 95 000 MW u fejn gie preżunt koefiċjent ta' sigurtà miżmum fil-valur ta' 0,93. Id-domanda ser tiddependi mill-evoluzzjoni tal-konsum fi Franza metropolitana, inklużi azzjonijiet ta' kontroll tad-domanda li ser jimplimentaw il-fornituri tal-elettriku, li jwasslu biex jonqos l-obbligu individwali li huma ser jiffaċċjaw. Abbażi ta' dan id-dhul gross tal-operatori fis-suq tal-kapaċità jista' jvarja bejn EUR 0/kW u EUR 30/kW fil-perjodu ta' bejn l-2017 u l-2026, bl-oghla ammonti jkunu fis-snin fejn ikun meħtieġ il-bini ta' makkinarju ġdid ta' produzzjoni.

2.9. Tul taż-żmien

- (50) L-ewwel sena ta' konsenja tibda fl-1 ta' Jannar 2017. B'deroga mir-regola ġenerali li tipprovi li ċ-ċertifikazzjonijiet isiru erba' snin qabel is-sena ta' konsenja, iċ-ċertifikazzjoni għall-ewwel sena ta' konsenja (2017) bdiet fl-1 ta' April 2015. Attwalment, għalkemm l-awtoritajiet Franciżi mhumiex qegħdin jipprovdu data ta' tmiem tal-mekkaniżmu, ser issir valutazzjoni annwali, definita mil-liġi ta' Franza, minn RTE u mir-regolatur. Jekk ikun il-każ, din tista' twassal għal reviżjoni tal-mekkaniżmu (pereżempju biex jikkonforma mal-aħhar bidliet fil-leġiżlazzjoni Ewropea), jew għal tmiem il-mekkaniżmu jekk dan ma jibqax meħtieġ ⁽⁶⁾.

2.10. Kumulazzjoni

- (51) Rigward il-faċilitajiet taht kuntratt ta' obbligu ta' xiri (sorsi tal-elettriku rinnovabbli) jew eliġibbli għal kumpens addizzjonali, l-Artikoli L. 121-24 u L. 335-5 tal-Kodiċi tal-Enerġija jipprovdu li l-qligħ mill-bejgħ tal-garanziji tal-kapaċità jitnaqqas mill-ispejjeż totali tagħhom ta' servizz pubbliku, inkluża l-għajnuniet l-oħrajn mogħtija mill-Istat u li jiffinanzjaw l-iskema ta' appoġġ bl-obbligu ta' xiri. B'mod simettriku, il-produtturi mhumiex ser ikunu soġġetti għas-saldu tad-differenzi f'każ li l-kapaċità effettiva tkun inqas minn dik ċertifikata għall-perikli relatati mad-disponibbiltà tar-rizorsa primarja ⁽⁷⁾.

⁽⁶⁾ L-Artikolu 20 tad-Digriet dwar il-mekkaniżmu tal-kapaċità jipprovdi għal rapport annwali mis-CRE fuq il-baži tal-hidma ta' RTE fuq il-mekkaniżmu ("Sena wara l-pubblikazzjoni tar-regoli dwar il-mekkaniżmu tal-kapaċità, u mbaġħad kull sena, il-Kummissjoni li tirregola l-enerġija għandha tippreżenta rapport lill-Ministru responsabbli għall-enerġija, imħejji abbażi tal-hidma tal-operatur tas-sistema ta' trasport, dwar l-integrazzjoni tal-mekkaniżmu tal-kapaċità fis-suq Ewropew. Dan ir-rapport għandu jinkludi tagħrif dwar l-iżvilupp, fil-pajjiżi ġirien, tar-regolamenti dwar il-kontribuzzjoni tal-atturi għas-sigurtà tal-provvista tal-elettriku. Għandu janalizza l-interazzjoni bejn il-mekkaniżmu tal-kapaċità fi Franza u s-sistemi stabbiliti f'dawn il-pajjiżi. Għandu jipproponi, jekk ikun il-każ, titjib fil-funzjonament tal-mekkaniżmu tal-kapaċità."). Barra minn hekk, l-ordni li tadotta r-regoli dwar il-funzjonament tal-mekkaniżmu tipprovdi żewġ (2) artikli dwar ir-rapporti ta' valutazzjoni li jridu jsiru minn RTE (minbarra dak tad-digriet): l-Artikoli 5 u 8 (dwar il-fruntieri u dwar l-impatt dinamiku tal-mekkaniżmu).

⁽⁷⁾ Pereżempju, jekk produttur tal-enerġija mir-riħ ikollu problema ta' manutenzjoni/installazzjoni u ma jibbilanċjax mill-ġdid allura jkun soġġett għas-saldu tad-differenzi. Iżda jekk ma jkunx hemm riħ, ma jkunx soġġett għas-saldu tad-differenzi.

3. RAĠUNIJET LI GHALIHMOM NGHATA BIDU GHALL-PROCĊEDURA.

3.1. Il-preżenza ta' għajjnuna mill-Istat fit-tifsira tal-Artikolu 107(1) TFUE

- (52) Fid-Deciżjoni tal-Ftuh, il-Kummissjoni kienet diġà kkonkludiet, fil-premessa 143, li l-mizura hija għajjnuna mill-Istat fis-sens tal-Artikolu 107(1) tat-TFUE u dan għar-raġunijiet li ġejjin.

3.1.1. L-imputabbiltà u l-finanzjament permezz ta' riżorsi tal-Istat

- (53) Fid-Deciżjoni tal-Ftuh, il-Kummissjoni kkunsidrat li wiehed seta' jikkonkludi li kien hemm trasferiment ta' riżorsi tal-Istat mhux biss jekk kien hemm trasferiment ta' flus direttament mill-baġit tal-Istat jew ta' entità pubblika, iżda wkoll jekk il-fondi insostenn tal-mekkanizmu kienu ġejjin mill-ekwità tal-imprizi diment li (i) l-Istat jirrinunzja għall-ġbir tar-riżorsi tal-Istat li għandu jdahhal u/jew li (ii) il-mezzi finanzjarji implimentati għall-iskema jibqgħu taht il-kontroll pubbliku, mingħajr ma jappartjenu neċessarjament b'mod permanenti għall-patrimonju pubbliku.
- (54) Rigward l-ewwel punt, l-Istat Franciż qed jirrinunzja għal riżorsi pubbliċi peress li jagħti bla hlas iċ-ċertifikati tal-kapaċità lill-operaturi tal-kapaċità minflok ma jbiegghom (bħal fil-kazijiet *Nox* ⁽⁸⁾ u *ċertifikati ekoloġiċi Rumeni* ⁽⁹⁾).
- (55) Rigward it-tieni punt, il-mezzi finanzjarji in sostenn tal-mekkanizmu jibqgħu taht il-kontroll tal-Istat (l-istess bħal fil-Kazijiet *Vent de Colère* ⁽¹⁰⁾ u *Essent* ⁽¹¹⁾) peress li: (i) il-fondi huma alimentati minn kontributi obligatorji imposti mill-Istat u għalhekk huma attribwibbli lilu; (ii) l-Istat jistabbilixxi parametri (kriterji ta' sigurtà ta' provvista u metodoloġija għall-iffissar tal-prezz ta' referenza tas-suq li jiddetermina l-prezz tas-saldu tad-differenzi) li jinfluwenzaw il-prezz tal-kapaċità u l-kwantità ta' ċertifikati globali, anki jekk mhumiex iffissati bħala tali mill-Istat; (iii) il-Kummissjoni li tirregola l-enerġija (is-CRE) għandha s-setgħa li timponi sanzjonijiet fuq il-fornituri li ma jikkonformawx mal-obbligi tagħhom f'termini ta' saldu tad-differenzi; u (iv) l-operatur tas-sistema ta' trasport — RTE — intgħażel mill-Istat biex jamministra l-fondi tas-saldu tad-differenzi.

3.1.2. Vantaġġ selettiv

- (56) Skont il-Kummissjoni, is-sentenza *Altmark* ⁽¹²⁾ ma tapplikax f'dan il-kaz peress li l-obbligu ta' servizz pubbliku mhuwiex definit b'mod ċar. L-obbligi tal-mekkanizmu huma numerużi u differenti skont id-diversi partijiet ikkonċernati (operaturi tal-impjanti, operaturi tal-ġestjoni tad-domanda, fornituri). Min-naħa tal-obbligu fuq l-operaturi tal-kapaċità, l-obbligu ta' ċertifikazzjoni mhuwiex strettament irregolat peress li: (i) hija fakultattiva għall-kapaċitajiet ta' ġestjoni tad-domanda u (ii) l-operaturi ta' facilitajiet ta' produzzjoni eżistenti għandhom l-għażla f'dak li jirrigwarda l-livell ta' kapaċità li jiċċertifikaw.
- (57) Għaldaqstant il-bejgħ tal-garanziji tal-kapaċità huwa vantaġġ u mhux il-korrispettiv ta' obbligu ta' servizz pubbliku. Dan il-vantaġġ huwa selettiv peress li l-mekkanizmu jipprevedi għajjnuna lill-operaturi tal-kapaċità, u mhux għal setturi oħra tal-ekonomija.

3.1.3. L-effetti fuq il-kompetizzjoni u l-kummerċ bejn l-Istati Membri

- (58) Skont il-Kummissjoni, il-mekkanizmu tal-kapaċità jista' jaffettwa l-kompetizzjoni mal-operaturi tal-kapaċitajiet li jinsabu barra l-pajjiż (u għalhekk jaffettwa wkoll il-kummerċ bejn l-Istati Membri) diment li l-kapaċitajiet li jinsabu fi Franza jiksbu vantaġġ li l-operaturi tal-kapaċitajiet li jinsabu f'pajjiżi oħrajn ma jistgħux jiksbu peress li ma jistgħux jiġu ċċertifikati.

⁽⁸⁾ Kawża C-279/08 P, *Il-Kummissjoni vs in-Netherlands*, [2011] ECLI:EU:C:2011:551.

⁽⁹⁾ SA.37177, *Ir-Rumanija — modifika tal-iskema ta' appoġġ taċ-ċertifikati ekoloġiċi għall-promozzjoni tal-elettriku prodotti mis-sorsi tal-enerġija rinnovabbli*.

⁽¹⁰⁾ Kawża C-262/12, *Association Vent de Colère! Fédération nationale et. vs Ministre de l'écologie, du développement durable, des transports et du logement, Ministre de l'Économie, des Finances et de l'Industrie* [2013] ECLI:EU:C:2013:851.

⁽¹¹⁾ Kawża Magħquda C-204/12 sa C-208/12, *Essent Belgium NV vs Vlaamse Reguleringsinstantie voor de Elektriciteits- en Gasmarkt* [2014] ECLI:EU:C:2014:2192.

⁽¹²⁾ Kawża C-280/00, *Altmark Trans GmbH u Regierungspräsidium Magdeburg vs Nahverkehrsgesellschaft Altmark GmbH*, [2003] ECLI:EU:C:2003:415.

3.2. Għan ta' interess komuni u htieġa

- (59) It-thassib tal-awtoritajiet Franciżi rigward l-adeqwatezza tal-kapaċitajiet ta' produzzjoni huwa strettament marbut ma' zieda kbira fid-domanda li ssehh matul perjodi relattivament qosra ta' kesha kbira, minhabba li Franza tiddependi b'mod partikolari mit-tishin bl-elettriku.
- (60) Id-Deciżjoni tal-Ftuh qajmet dubji rigward il-htieġa tal-miżura għar-raġunijiet li ġejjin:
- (1) il-valutazzjoni tal-adeqwatezza tal-kapaċitajiet ta' produzzjoni *Scenario Outlook and Adequacy Forecast* tan-Netwerk Ewropew għall-Operaturi tas-Sistema ta' Trażmissjoni tal-Elettriku (ENTSO-E)⁽¹³⁾ ma sabitx problema ta' sigurtà ta' provvista qabel l-2025;
 - (2) Franza ma tidhirx li esplorat soluzzjonijiet oħrajn hliet il-mekkanizmu ta' kapaċità, bħal tariffi li jincentivaw it-tnaqqis tal-konsum fil-perjodu tal-ogħla domanda; u
 - (3) minkejja l-implimentazzjoni ta' qafas regolatorju għall-ġestjoni tad-domanda tal-konsum u li ppermetta lill-ġestjoni tad-domanda indipendenti li tiehu fidejha l-ġestjoni offruta storikament mill-fornitur stabbilit, RTE mhijex qed tistenna zieda netta sinifikanti fil-kapaċitajiet ta' ġestjoni tad-domanda Franciżi bejn l-2014 u l-2019.

3.3. Adegwatezza tal-ghajnuna

- (61) Fid-Deciżjoni tal-Ftuh tagħha, il-Kummissjoni kkunsidrat li l-mekkanizmu seta' johloq diskriminazzjoni bejn id-diversi kapaċitajiet ta' ġestjoni tad-domanda. B'mod partikolari, żewġ tipi ta' ġestjoni tad-domanda tal-konsum jistgħu jippartecipaw fil-mekkanizmu: minn naħa, il-kapaċità ta' ġestjoni tad-domanda impliċita, li tikkonsisti fi tnaqqis tal-obbligu tal-kapaċità tal-fornituri sal-volum tal-kapaċità miksub permezz tat-tnaqqis tat-tagħbija tal-klijenti waqt is-siġhat tal-ogħla domanda bejn 10t ijiem u 15-il jum fis-sena; u min-naħa l-oħra, il-kapaċità ta' ġestjoni tad-domanda esplicita, li tehtieg mill-konsumaturi (il-kbar) jew mill-aggregaturi li jiċcertifikaw il-potenzjal ta' tnaqqis tal-konsum tagħhom u li jagħmlu din il-kapaċità disponibbli (mingħajr ma tkun neċessarjament imnaqqsa) matul il-hinijiet tal-ogħla domanda bejn 10t ijiem u 25 jum fis-sena.
- (62) Barra minn hekk, fid-Deciżjoni tal-Ftuh tagħha, il-Kummissjoni kkritikat il-fatt li l-mekkanizmu ma kienx miftuh għal kull teknoloġija oħra li tista' tikkontribwixxi għas-sigurtà tal-provvista, b'mod partikolari l-interkonnnessjonijiet u/jew il-kapaċitajiet barranin.
- (63) Il-Kummissjoni kienet ukoll enfasizzat ir-riskju li l-kapaċitajiet il-godda ta' produzzjoni ma setgħux jippartecipaw fil-mekkanizmu, l-aktar minhabba n-nuqqas ta' sinjali ta' prezzijiet affidabbli għall-garanziji tal-kapaċità. Speċifikament, il-Kummissjoni kienet imhassba:
- (1) li l-iskadenza relattivament qasira tal-validità tal-garanziji tal-kapaċità ma tistax tagħti sinjal ta' prezz affidabbli;
 - (2) li l-fornituri, u l-aktar l-operaturi l-godda, isibuha diffiċli li jwassru fit-tul minn qabel l-evoluzzjoni tal-portafolli tal-klijenti tagħhom;
 - (3) li l-incentivi biex l-atturi jkunu f'bilanċ qabel is-SK mhumiex biżżejjed; u
 - (4) li l-limitu massimu fuq il-prezz tas-saldu tad-differenzi ma jirriflettix l-ispejjeż ta' partecipant ġdid ("*cost of new entry*", minn hawn 'il quddiem "CONE").

3.4. Proporzjonalità

- (64) Fid-Deciżjoni tal-Ftuh tagħha l-Kummissjoni kienet identifikat riskju li l-mekkanizmu jista' jwassal għal kumpens żejjeż ta' ċerti operaturi tal-kapaċità, l-aktar minhabba:
- (1) ir-riskju li l-fornituri jistmaw il-konsum aktar milli suppost — dan huwa riskju potenzjali jekk l-obbligi tal-kapaċità individwali tal-fornituri ma jkunux ċari biżżejjed;
 - (2) in-nuqqas potenzjali ta' trasparenza fl-iffissar tal-prezzijiet tal-kapaċità, b'mod partikolari minhabba volum potenzjalment għoli ta' tranżazzjonijiet innegozjati kif ukoll tranżazzjonijiet intragrupp, li jista' jfjixkel is-sinjali tal-prezz u jwassal għal kumpens żejjeż;

⁽¹³⁾ Il-Kummissjoni kienet qed tirreferi għall-edizzjoni tal-2015, disponibbli hawnhekk: https://www.entsoe.eu/Documents/SDC%20documents/SOAF/150630_SOAF_2015_publication_wcover.pdf.

- (3) il-partecipazzjoni limitata fil-mekkanizmu (l-eskluzjoni tal-kapaċitajiet transkonfinali u diskriminazzjoni bejn id-diversi operatori ta' ġestjoni tad-domanda);
- (4) is-sahha fis-suq tal' EDF — il-possibbiltà li jżid il-valur tal-garanziji tal-kapaċità b'mod artifiċjali bhala bejjiegh, filwaqt li japplika prezzijiet aktar baxxi għall-fergħa kummerċjali tiegħu. Sottostanti għal dan, il-Kummissjoni kienet identifikat tliet riskji speċifiċi: ir-riskju taż-żamma tal-kapaċitajiet, ir-riskju taż-żamma tal-garanziji tal-kapaċità u r-riskju ta' "kompresjoni tat-tariffi".

3.5. L-evitar ta' effetti negattivi fuq il-kompetizzjoni u l-kummerċ

- (65) Fid-Deċizzjoni tal-Ftuh tagħha, il-Kummissjoni identifikat għadd ta' problemi f'termini ta' distorsjonijiet potenzjali tal-kompetizzjoni, kemm fil-livell tal-produzzjoni kif ukoll f'termini ta' provvista tal-elettriku.
- (66) Il-Kummissjoni esprimiet thassib dwar l-eżistenza ta' diskrepanzi sinifikanti fl-informazzjoni. Il-fornituri l-kbar integrati vertikament, b'mod partikolari dawk li huma diġà preżenti fis-suq Franċiż, jistgħu jgawdu minn vantaġġ minhabba li għandhom aktar esperjenza tas-suq, l-aktar f'dak li jirrigwarda d-disponibbiltà tal-kapaċitajiet, il-ħtiġijiet ta' provvista u l-prezzijiet. Għaldaqstant huma f'pożizzjoni li jagħmlu tbassir aktar affidabbli u jkunu aktar effiċjenti fil-konformità mal-obbligi imposti mill-mekkanizmu.
- (67) Minhabba wkoll id-diskrepanza fl-informazzjoni, aktarx li jkun aktar diffiċli għall-partecipanti l-ġodda li jagħmlu stima tal-portafoll ta' klijenti futuri tagħhom, meta din l-istima hija essenzjali biex jikkalkulaw kemm jeħtieġu garanziji tal-kapaċità.
- (68) Il-Kummissjoni qajmet ukoll thassib rigward il-possibbiltà li operatur diġà stabbilit u dominanti jzomm il-kapaċitajiet.
- (69) Il-Kummissjoni kienet ukoll semmiet ir-riskju li operatur stabbilit u dominanti jkollu l-possibbiltà li jzomm il-garanziji tal-kapaċità.
- (70) Barra minn hekk, il-Kummissjoni kienet indikat riskju ta' Prattiki ta' esklużjoni mill-prezzijiet (kompresjoni tal-marġni jew kompresjoni tat-tariffi, prezzijiet predatorji) mill-operatur stabbilit u dominanti.
- (71) Il-Kummissjoni enfasizzat li n-nuqqas ta' sinjali ta' prezzijiet fit-tul f'dak li jirrigwarda l-kapaċità jista' johloq jew iżid l-ostakli għad-dhul għall-produtturi l-ġodda. L-investimenti fit-tul li jagħmlu l-partecipanti l-ġodda jistgħu jeħtieġu ċertu grad ta' prevedibbiltà tal-prezzijiet għal ċertu numru ta' snin, li ma tinkisibx mill-garanziji ċertifikati għal sena.
- (72) Il-Kummissjoni kienet tenniet ukoll il-pożizzjoni tagħha rigward kompetizzjoni mnaqqsa fil-mekkanizmu minhabba l-eskluzjoni ta' ċerti tipi ta' operatori tal-kapaċità mill-mekkanizmu (kapaċitajiet transkonfinali, diskriminazzjoni bejn l-operaturi tal-kapaċitajiet ta' ġestjoni tad-domanda).

4. L-OSSERVAZZJONIJIET TAL-PARTIJET INTERESSATI U L-KUMMENTI TA' FRANZA

- (73) Il-Kummissjoni rċeviet 18-il tweġiba minghand il-partijiet interessati minbarra l-Istat Franċiż, RTE u s-CRE, matul il-perjodu ta' konsultazzjoni dwar id-Deċizzjoni tal-Ftuh. Parti minnhom wiegħbet biss wara l-perjodu rilevanti.
- (74) Id-diversi kummenti ngabru skont is-sugġett kif ġej. Dawn ser jiġu indirizzati waqt il-valutazzjoni tal-miżura, mingħajr ma ssir referenza esplicita għalihom.

4.1. Il-preżenza ta' għajnuna mill-Istat fit-tifsira tal-Artikolu 107(1) TFUE

- (75) Dawk li wiegħbu għandhom opinjoni differenti dwar il-kwalifika tal-mekkanizmu bhala għajnuna. Nofshom jahsbu li l-miżura hija għajnuna mill-Istat, kemm b'mod esplicitu kif ukoll b'mod implicitu u ma jirreaġixxux għar-raġunament tal-Kummissjoni f'dan ir-rigward; in-nofs l-iehor iqis li l-mekkanizmu mhuwiex għajnuna mill-Istat għar-raġunijiet li ġejjin.

- (76) Tnejn minn dawk li wiegħbu jagħmlu referenza esplicita għad-Deċiżjoni Nru 369417 tad-9 ta' Ottubru 2015 tal-Kunsill tal-Istat Franciż (appell mill-Association Nationale des Opérateurs Détaillants en Énergie jew A.N.O.D.E.⁽¹⁴⁾), fejn il-Kunsill tal-Istat ikkunsidra li l-mekkaniżmu tal-kapaċità propost ma kellux il-karatteristiċi ta' għajjnuna mill-Istat. L-awtoritajiet Franciżi wkoll irreferew għall-konklużjonijiet tal-Kunsill tal-Istat f'din l-istess kawża⁽¹⁵⁾.
- (77) L-argumenti tal-awtoritajiet Franciżi rigward il-kwalifika tal-miżura bhala għajjnuna mill-Istat għandhom jinqraw flimien ma' dawk diġà msemmija fid-Deċiżjoni tal-Ftuh.
- (78) L-awtoritajiet Franciżi għażlu li jidhlu fl-investigazzjoni fil-fond mal-Kummissjoni Ewropea billi ma reġgħux ikkunsidraw dawn l-elementi u ffukaw fuq il-proposta ta' miżuri li jiżguraw il-kompatibbiltà tal-mekkaniżmu tal-kapaċità mas-suq intern, irrispettivament mill-kwistjoni tal-kwalifika ta' għajjnuna mill-Istat. Għall-kompletezza, l-argumenti ta' Franza rigward il-kwalifika ta' għajjnuna mill-Istat huma xorta wahda elenkati hawn taht.

4.1.1. L-imputabbiltà u l-finanzjament permezz ta' riżorsi tal-Istat

4.1.1.1. Kummenti minghand il-partijiet interessati

- (79) Żewġ aggregaturi tal-ġestjoni tad-domanda, żewġ kumpaniji tal-elettriku vertikament integrati u l-Unjoni Franciża tal-elettriku jikkunsidraw li l-miżura mhijiex iffinanzjata permezz ta' riżorsi tal-Istat. B'mod aktar partikolari, dawn li wiegħbu jikkunsidraw li l-fondi inkwistjoni jgħaddu direttament u esklussivament bejn l-operaturi privati; RTE la għandu u lanqas juża l-fond tas-saldu tad-differenzi.
- (80) Barra minn hekk, skont dan il-grupp, ir-regoli applikabbli għall-ġestjoni ta' dawn ir-riżorsi jistgħu jitqabblu ma' dawk li jiddefinixxu l-ġestjoni tad-"differenzi-aġġustamenti" fil-kuntest tal-miżura ta' responsabbiltà tal-bilanċ fis-suq tal-enerġija.
- (81) EDF jiddikjara wkoll li r-rwol tal-Istat Franciż fil-mekkaniżmu huwa limitat għad-definizzjoni ta' qafas regolatorju speċifiku li fih ikunu attivi biss operaturi privati. Skont EDF, bl-introduzzjoni ta' mekkaniżmu tal-kapaċità, l-Istat Franciż fil-fatt qed juża l-prerogattivi tiegħu ta' setgħa pubblika u jaġixxi bhala regolatur tas-suq.
- (82) Skont EDF hemm distinzjoni ċara bejn il-mekkaniżmu tal-kapaċità u s-sistema inkwistjoni fil-Kawża Il-Kummissjoni/In-Netherlands ("NOx")⁽¹⁶⁾, fejn l-Istat tan-Netherlands kien ta "drittijiet ta' hsara" veri u proprji li kienu jippermettu li wiehed jevita l-hlas ta' multi u li kellhom valur tas-suq minn meta jingħataw mill-Istat. Għalhekk iċ-ċertifikati ma għandhom ebda valur fir-relazzjoni bejn l-Istat Franciż u l-operaturi tal-kapaċità.

4.1.1.2. Il-kummenti ta' Franza

- (83) Skont l-awtoritajiet Franciżi, il-prezz tal-garanziji tal-kapaċità, u għalhekk id-dhul li jistgħu jagħmlu l-operaturi tal-kapaċità mill-bejgħ taċ-ċertifikati tagħhom, mhuwiex stabbilit mill-Istat. L-Istat lanqas ma jintervjeni fuq l-ammont ta' prodotti offruti fis-suq. Iżda f'mekkaniżmu decentralizzat, huwa s-suq li jiddetermina l-prezz u l-kwantità ta' ċertifikati. Il-flussi finanzjarji relatati mal-mekkaniżmu tal-kapaċità jseħħu għalhekk bejn atturi privati u mingħajr il-kontroll tal-Istat.
- (84) Barra minn hekk, l-awtoritajiet Franciżi jikkunsidraw li l-flussi finanzjarji relatati mal-hlas tas-saldu tad-differenzi, min-naħa tagħhom, għandhom ikunu marginali hafna fl-iskema (minhabba l-inċentivi għar-riekwilibrju fis-suq upstream) u ma jistgħux jitqiesu bhala riżorsi tal-Istat jew taht il-kontroll tal-Istat. Is-saldu tad-differenzi previst għall-mekkaniżmu tal-kapaċità jsegwi l-istess mudell bħal dak attwalment fis-seħh fl-Ewropa għas-saldu tad-differenzi fis-suq tal-enerġija (*electricity balancing settlement mechanisms* — mekkaniżmi ta' saldu għall-bilanċ tal-elettriku).

⁽¹⁴⁾ L-A.N.O.D.E. hija l-assoċjazzjoni tal-fornituri tal-enerġija alternattiva fi Franza.

⁽¹⁵⁾ Deċiżjoni tal-Kunsill tal-Istat, id-disa' (9) u l-għaxar (10) subsezzjoni kombinati, id-9 ta' Ottubru 2015.

⁽¹⁶⁾ Kawża C-279/08; ara n-nota ta' qiegħ il-paġna Nru 8. Il-Kummissjoni kienet irreferiet għal dan il-każ fil-premessa 108 tad-Deċiżjoni tal-Ftuh.

- (85) L-awtoritajiet Franciżi jsostnu wkoll li l-mekkanizmu jixbah aktar dak trattat fil-Kawża *PreussenElektra* ⁽¹⁷⁾ milli dawk diskussi fil-Kawża *Vent de Colère* ⁽¹⁸⁾ u *Essent* ⁽¹⁹⁾. Bhal fil-każ ta' *PreussenElektra* u għall-kuntrarju ta' dak li kien previst f'*Vent de Colère*, il-mekkanizmu tal-kapaċità ma jipprovdi mekkaniżmu ta' kumpens għall-fornituri. Barra minn hekk, b'differenza minn *Essent* (i) il-flussi finanzjarji jibqgħu kontinwament il-proprjetà ta' atturi privati (fornituri u operaturi tal-kapaċità); (ii) il-flussi finanzjarji mhumiex ġejjin minn taxxa. Il-preżenza ta' riżorsi tal-Istat hija saħansitra aktar dubjuża meta, għall-kuntrarju tal-ġurisprudenza *PreussenElektra*, ma ġie stabbilit ebda prezz minimu ta' xiri għall-garanziji tal-kapaċità.
- (86) Barra minn hekk, skont l-awtoritajiet, il-bejgħ tal-garanziji ta' kapaċità ma jstax jitqies bhala rinunzja għal riżorsa pubblika. Fil-fatt, l-Istat ma qiegħed jirrinunzja għal ebda riżorsa peress li l-valur tas-suq taċ-ċertifikati ta' garanzija jista' jiġi (i) kemm mill-valur intrinsiku tas-sottostanti li jkopru, (ii) kif ukoll mill-iskarsezza tagħhom meta jinharġu. Dawn iż-żewġ elementi huma barra mill-poter tal-Istat u jiddistingwu dan il-każ mill-Kawża *NOx u ċertifikati Rumani ekoloġiċi*, li fihom iċ-ċertifikati setgħu rispettivament jinbiegħu bl-irkant jew kellhom valur minimu.
- (87) Fl-aħhar nett, fil-każ Rumani, il-liġi tobbliga b'mod esplicitu lill-fornituri sabiex jgħaddu l-ispejjeż tax-xiri taċ-ċertifikati ekoloġiċi fuq il-konsumaturi. Il-Qorti tal-Ġustizzja tal-Unjoni Ewropea (QtG) kienet għamlet raġunament simili fil-kawża *Vent de Colère*, fejn il-fornituri kienu jservu biss bhala intermedjarji finanzjarji (peress li l-kontribuzzjoni għas-servizz pubbliku tal-elettriku ⁽²⁰⁾ kienet tipprovdi l-kumpens għall-ispejjeż żejda tagħhom). Għall-kuntrarju, fil-każ tal-mekkanizmu Franciż, il-fornituri huma kompletament liberi li jagħzlu l-mod kif jgħaddu l-ispejjeż fuq il-konsumaturi tagħhom. Ebda mekkaniżmu ma jipprovdi lill-fornituri l-kumpens għall-ispejjeż żejda relatati max-xiri tal-garanziji tal-kapaċità.

4.1.2. Vantaġġ selettiv

4.1.2.1. Kummenti tal-partijiet interessati

- (88) Flimkien ma' EDF, kumpanija attiva l-aktar fi Franza fil-bejgħ bl-ingrossa tikkunsidra li l-mekkanizmu huwa obbligu ta' servizz pubbliku, u din il-kumpanija tirreferi għad-deċizzjoni tal-Kummissjoni fil-Kawża N475/2003 dwar sejha għall-offerti għal kapaċità ġdida fl-Irlanda ⁽²¹⁾.
- (89) Skont EDF, ladarba l-proċess ta' ċertifikazzjoni jfisser impenn ta' disponibbiltà, huwa jirrappreżenta l-korrispettiv għal servizz mogħti mill-operaturi tal-kapaċità u mhux vantaġġ allegat mogħti bla hlas.
- (90) Barra minn hekk, EDF u kumpanija oħra tal-elettriku integrata vertikalment jikkunsidraw li l-mekkanizmu tal-kapaċità ma jagħti ebda vantaġġ selettiv lill-operaturi tal-kapaċità. Fil-fehma tagħhom, id-diversi atturi fil-mekkanizmu jinsabu fl-istess sitwazzjoni fattwali u ġuridika u jgawdu minn trattament kompletament ugwali: huma kkompensati bl-istess mod, irrispettivament mit-teknoloġija implimentata. L-ebda operatur ma jista' għalhekk ikun vantaġġjat minhabba l-ispeċifità tal-faċilitajiet ta' produzzjoni tiegħu.
- (91) Skont EDF, huwa żbaljat li wieħed jgħid li dan l-hekk imsejjah vantaġġ huwa selettiv għax il-mekkanizmu tal-kapaċità "jipprevedi għajna lill-operaturi tal-kapaċità, u mhux lil setturi oħra tal-ekonomija". Meta tagħmel dan, il-Kummissjoni tinjora l-karatteristiċi tal-mekkanizmu tal-kapaċità ("*market-wide*" u "*technology neutral*"), bħall-ġurisprudenza tal-QtG li tivvaluta s-selettività ta' miżura fil-konfront ta' impriži oħrajn li jkunu f'sitwazzjoni fattwali u ġuridika komparabbli.

4.1.2.2. Il-kummenti ta' Franza

- (92) L-ewwel nett, skont l-awtoritajiet, l-ġhoti ta' ċertifikati bhala parti mill-mekkanizmu tal-kapaċità huwa fil-fatt il-korrispettiv ta' impenn ta' disponibbiltà waqt il-hinjiet tal-ogħla domanda ta' konsum jew ta' voltaġġ qawwi fuq is-sistema tal-elettriku.

⁽¹⁷⁾ Kawża C-379/98, *PreussenElektra AG vs Schlesweg AG, fil-preżenza ta' Windpark Reußenköge III GmbH u Land Schleswig-Holstein*, [2001] ECLI:EU:C:2001:160.

⁽¹⁸⁾ Kawża C-262/12; ara n-nota ta' qiegħ il-paġna Nru 10.

⁽¹⁹⁾ Kawża Magħquda C-204/12 sa C-208/12; ara n-nota ta' qiegħ il-paġna Nru 11.

⁽²⁰⁾ Il-kontribuzzjoni għas-servizz pubbliku tal-elettriku (KSPE) hija taxxa fuq il-konsumaturi tal-elettriku fi Franza, maħsuba sabiex tikkompensa lill-operaturi għall-ispejjeż żejda li jirriżultaw mill-obbligi imposti fuqhom mill-liġi dwar is-servizz pubbliku tal-elettriku.

⁽²¹⁾ http://ec.europa.eu/competition/state_aid/cases/137628/137628_485545_28_2.pdf.

- (93) It-tieni, l-awtoritajiet Franciżi jqisu li l-obbligu ta' servizz pubbliku huwa definit b'mod ċar. Rigward il-kapaċitajiet ta' ġestjoni tad-domanda, l-opzjonalità taċ-ċertifikazzjoni tagħhom tiffacilita l-partecipazzjoni tagħhom fil-mekkanizmu tal-kapaċità. Fir-rigward tal-facilitajiet ta' produzzjoni, il-komponent ta' dikjarazzjoni tal-proċess ta' ċertifikazzjoni ma jaffettwax il-karattru speċifiku tal-obbligu ta' servizz pubbliku: is-CRE tkun tista' tiegħu s-sanzjonijiet meħtieġa f'każ ta' tentattiv ta' manipulazzjoni tas-suq, b'mod partikolari jekk attur kellu jivvaluta l-kapaċitajiet tiegħu inqas biex jgħolli l-prezz ta' dawn il-garanziji tal-kapaċità.
- (94) Peress li l-mekkanizmu tal-kapaċità huwa teknoloġikament newtrali, l-awtoritajiet iqisu li ma jagħti l-ebda vantaġġ selettiv lil xi teknoloġija ta' produzzjoni jew ta' ġestjoni tad-domanda partikolari.
- (95) Skont Franza, il-perspettiva tal-Kummissjoni, li tidher li tqis li l-mekkanizmu tal-kapaċità huwa selettiv għax huwa indirizzat biss lill-operaturi tal-kapaċità (u mhux lil setturi oħrajn tal-ekonomija), tfisser li kwalunkwe miżura settorjali hija ta' natura selettiva.

4.1.3. *L-effetti fuq il-kompetizzjoni u l-kummerċ bejn l-Istati Membri*

4.1.3.1. Kummenti tal-partijiet interessati

- (96) Ebda wiehed minn dawk li wiegħbu ma kellu reazzjoni dwar dan il-punt.

4.1.3.2. Il-kummenti ta' Franza

- (97) L-awtoritajiet Franciżi jqisu li l-mekkanizmu tal-kapaċità mhux ser ikollu impatt fuq is-suq tal-elettriku — kemm fil-livell nazzjonali, kif ukoll fl-interazzjonijiet mal-pajjiżi ġirien — li ser ikompli jahdem bl-istess mod. B'mod aktar speċifiku, huma jemmnu li s-suq tal-kapaċità mhuwiex ser jibdel il-prezz tal-elettriku fis-wieġ spot.

4.2. **Għan ta' interess komuni u htieġa**

4.2.1. *Kummenti mingħand il-partijiet interessati*

- (98) Dawk li wiegħbu huma ġeneralment tal-opinjoni li l-mekkanizmu huwa meħtieġ u li għandu jkun parti integrali mill-organizzazzjoni tas-suq. Tlieta biss minn dawk li wiegħbu jikkontestaw il-htieġa tal-miżura, minhabba li:
- (1) l-analiżi tal-adegwatezza tal-kapaċitajiet ta' produzzjoni li saret minn RTE fl-2015 ma tippovdi għal ebda problema ta' qtugħ;
 - (2) bħalissa hemm kapaċità żejda fi Franza, kif muri mill-fatt li, għall-2017, il-volum tal-kapaċitajiet ċertifikati huwa oġhla minn dak meħtieġ biex tintlahaq id-domanda massima; u
 - (3) il-konsum naqas f'dawn l-aħħar snin u d-domanda massima hija stabbli (RTE kien bassar zieda fid-domanda massima).

4.2.2. *Il-kummenti ta' Franza*

4.2.2.1. Rigward is-sigurtà tal-provvista

- (99) Skont l-awtoritajiet, fil-fatt ġie stabbilit indikatur ta' sigurtà tal-provvista u ġie identifikat riskju ta' qtugħ fl-aħħar studji ta' RTE: fl-aħħar Rapport provviżorju ta' RTE li sar qabel id-dhul fis-seħh tal-mekkanizmu (fl-2014) jidher defiċit ta' margni ta' 2 GW f'dan l-istudju għax-xitwa 2016-2017 fix-xenarju ta' referenza. Dan il-margni kien imnaqqas għal 200 MW fir-Rapport provviżorju 2015 għax-xitwa 2017-2018, iżda dan seħh minhabba s-sinjal mogħti mill-holqien tal-mekkanizmu. Dawn l-analiżijiet huma allegatament ikkonfermati mill-analiżijiet tal-Pentalateral Energy Forum.
- (100) Madankollu, l-istudju tal-adegwatezza li sar minn REGRT-E (ir-rapport *Scenario Outlook and Adequacy Forecast*) kien ibbażat fuq metodoloġija deterministika: fil-valutazzjoni ma nġhatax mudell tad-domanda massima ta' konsum dovuta għall-kesha kbira u għas-sensittività għat-temp. Huma d-differenzi fil-metodoloġija li jwasslu għal

dawn id-differenzi fir-riżultati. L-applikazzjoni tal-metodoloġija fil-mira li ttipprova tistabbilixxi REGRT-E twassal biex jonqsu d-differenzi bejn dawn id-diversi eżerċizzji provviżorji. F'dan ir-rigward, il-*Mid-Term Adequacy Forecast* ippubblikat fl-2016 minn REGRT-E ⁽²²⁾, li huwa l-ewwel (1) verżjoni bbażata fuq metodoloġija probabilistika, huwa konsistenti mar-riżultati tal-istudju tal-PLEF u ta' RTE.

- (101) Kuntrarjament għal dak li l-Kummissjoni tidher li tissuggerixxi, il-mekkanizmu tal-kapaċità fi Franza ma tfassalx biex isolvi l-problema eventwali ta' *missing money* iżda biex tkun garantita s-sigurtà tal-provvista tas-sistema elettrika Franċiża (l-aktar waqt id-domanda massima), billi jikkumpensa d-disponibbiltà ta' riżorsi li ma jistgħux jiġu kkumpensati b'mod sodisfacenti biss fis-suq tal-enerġija.
- (102) Franza timplimenta divesi miżuri li jikkumplementaw il-mekkanizmu tal-kapaċità: proġetti ta' interkonnessjoni; revizjonijiet tat-tariffi rregolati u tat-tariffi għall-użu tas-sistemi pubbliċi tat-trażmissjoni u ta' distribuzzjoni tal-elettriku biex jirriflettu ahjar l-iskarsezzi; l-iżvilupp tal-kapaċitajiet ta' ġestjoni tad-domanda (pereżempju permezz tal-iżvilupp tal-qafas regolatorju tas-swieq tal-elettriku biex daww l-operaturi tal-ġestjoni tad-domanda jkunu jistgħu jippartecipaw fil-mekkanizmi kollha, it-tnehhija tal-ostakli tekniċi u kompetittivi għall-aggregazzjoni tal-kapaċitajiet, l-użu ta' arloġġi intelliġenti); it-tnedija tas-sorsi rinnovabbli, eċċ.
- (103) Sadanittant, RTE ippubblika l-valutazzjoni tiegħu dwar l-adeqwatezza tal-kapaċitajiet ta' produzzjoni għall-2016. Skont l-awtoritajiet, l-aħhar Rapport provviżorju ta' RTE ma jibdilx l-analizi tal-awtoritajiet Franċiżi. Għall-kuntrarju, dan isahhahha billi jispjega għal darb'ohra li s-sigurtà tal-provvista ta' Franza tiddependi mid-destin ta' ċerti impjanti tas-shana (b'mod partikolari daww ikkombinati bil-gass) u mill-ġestjoni tad-domanda ta' konsum, jiġifieri l-aktar setturi sensitivi għall-implimentazzjoni tal-mekkanizmu tal-kapaċità.

Figura 3

Indikaturi ta' qtugħ f'xenaarji ta' "shana kbira" u ta' "nuqqas ta' shana"

		2016-17	2017-18	2018-19	2019-20	2020-21
Xenaarju "shana kbira"	Enerġija mistennija mhux uzata	2,0 GWh	1,4 GWh	2,5 GWh	2,7 GWh	0,8 GWh
	Aspettattiva ta' telf tat-tagħbija	0 h 45	0 h 30	1 h 00	0 h 45	0 h 15
	Marġni jew defiċit tal-kapaċità	4 700 MW	5 400 MW	3 600 MW	3 700 MW	6 600 MW
Xenaarju "nuqqas ta' shana"	Enerġija mistennija mhux uzata	8,6 GWh	13,4 GWh	26,5 GWh	26,2 GWh	7,6 GWh
	Aspettattiva ta' telf tat-tagħbija	2 h 30	3 h 45	6 h 45	6 h 15	2 h 15
	Marġni jew defiċit tal-kapaċità	600 MW	- 700 MW	- 2 500 MW	- 2 400 MW	900 MW

Sors: RTE, Rapport provviżorju 2016

- (104) Skont RTE, fost ix-xenaarji ta' shana pprezentati fir-Rapport provviżorju 2016 (ara l-Figura 3), huwa x-xenaarju ta' "nuqqas ta' shana" li għandu jintgħażel fl-assenza ta' mekkaniżmu tal-kapaċità. Ix-xenaarju ta' "nuqqas ta' shana" jinkludi l-gheluq ta' ċerti faċilitajiet, speċjalment daww li l-operaturi attwalment ipposponew l-gheluq tagħhom sakemm jiġi implimentat il-mekkanizmu tal-kapaċità. Ix-xenaarju "shana kbira", għall-kuntrarju, ifisser iż-żamma tal-impjanti kollha eżistenti, irrispettivament minn kwalunkwe kunsiderazzjoni ekonomika: skont l-awtoritajiet għalhekk f'it hemm possibbiltà li dan ix-xenaarju jsehh.

⁽²²⁾ Disponibbli hawnhekk: <https://www.entsoe.eu/outlooks/maf/Pages/default.aspx>.

- (105) B'hekk, fix-xenarju ta' "nuqqas ta' shana" is-sigurtà tal-provvista hija mhedda sa mix-xitwa 2017-2018 jekk wiehed jieh u b'hal referenza xitwa medja. Barra minn hekk, dejjem b'kunsiderazzjoni ta' xenarju ta' "nuqqas ta' shana", RTE ikkalkula l-aspettattiva ta' qtugh billi ssimula xitwa estrema, b'kesha kbira, għall-hames xtiewi li ġejjin. Ir-riżultati tal-kalkolu huma mogħtija fil-Figura 4.

Figura 4

Aspettattiva ta' qtugh f'xitwa estrema (f'sighat)

	2016-17	2017-18	2018-19	2019-20	2020-21
Aspettattiva ta' qtugh	5-15	8-21	16-36	14-34	5-13

Sors: RTE

- (106) Il-kalkolu juri li l-aspettattiva ta' qtugh taqbeż kull darba l-kriterju ta' qtugh adottat minn Franza, jiġifieri aspettattiva ta' qtugh ta' medja ta' tliet (3) sghat fis-sena. Ta' min ifakkar li huwa proprju għal dawn ix-xtiewi estremi li l-mekkanizmu tal-kapaċità fi Franza qed jipprova jilqa'.

4.2.2.2. Rigward l-ilmenti l-ohrajn li għamlet il-Kummissjoni fid-Deciżjoni tal-Ftuh

- (107) Fil-premessa 164 tad-Deciżjoni tal-Ftuh, il-Kummissjoni kienet fakkret li l-Awtorità tal-Kompetizzjoni kienet issuggeriet l-implimentazzjoni ta' tariffa għall-użu tas-sistemi pubbliċi ta' trażmissjoni u ta' distribuzzjoni tal-elettriku (TURPE) skont il-hin u l-istaġuni, b'mod partikolari b'distinzzjoni bejn l-aktar hinijiet intensivi u s-sighat inqas intensivi, sabiex thegġeg it-tnaqqis tad-domanda tal-konsumaturi industrijali waqt il-perjodu tad-domanda massima. Franza kkonfermat li t-TURPE hija diġà skont il-hinijiet u l-istaġuni, bi prezzijiet differenti skont l-istaġuni, il-granet tal-gimgha u/jew is-sighat tal-ġurnata.
- (108) Fl-ahhar nett, fil-premessa 153 tad-Deciżjoni tal-Ftuh, il-Kummissjoni kkunsidrat li l-fatturi ta' de-rating (fl-iskema ta' ċertifikazzjoni normattiva fakultattiva) ma kinux ċari biżżejjed. Franza spjegat li, f'din l-iskema ta' ċertifikazzjoni normattiva fakultattiva, il-livell ta' kapaċità ċertifikata (LKC) jikkorrispondi għall-medja tal-qawwa pprovduta mill-impjant fis-sighat ta' PD2 fuq is-snin storiċi mmultiplikati bil-koeffiċjent tal-kontribuzzjoni tas-settur (jew fattur ta' *de-rating*). Dawn il-koeffiċjenti ta' kontribuzzjoni (85 % għall-idrawlika fil-hin reali, 70 % għall-enerġija tar-rih u 25 % għal tax-xemx) jirriflettu l-fatt li, għall-faċilitajiet tas-setturi inevitabbli, id-disponibbiltà medja fis-sighat ta' PD2 ma tirriflettix eżatt il-kontribut ta' dawn il-faċilitajiet għat-tnaqqis tar-riskju ta' qtugh minhabba: (i) il-korrelazzjoni bejn id-disponibbiltà tal-faċilità u l-waqtiet ta' thaddim tas-sistema (li mhuwiex il-każ ta' kapaċità kontrollabbli) u (ii) profil ta' disponibbiltà mhux kostanti fis-sighat ta' PD2 (il-kapaċitajiet kontrollabbli għandhom profil ta' disponibbiltà fiss) li għandu impatt peress li l-funzjoni tal-probabbiltà ta' qtugh fis-sighat ta' PD2 mhijiex uniformi. Il-koeffiċjenti ta' kontribuzzjoni għas-snin ta' konsenja 2017, 2018 u 2019 ġew ikkalkulati skont ix-xenarji tar-Rapport Provvizorju ta' RTE, ibbażati fuq ammont kbir ta' statistika.

4.3. Adegwatezza tal-miżura tal-ghajnuna

4.3.1. Diskriminazzjoni bejn il-kapaċitajiet ta' ġestjoni tad-domanda

4.3.1.1. Kummenti tal-partijiet interessati

- (109) Il-parti l-kbira ta' dawk li wiegħu tirreferi għad-diskriminazzjoni bejn il-ġestjoni tad-domanda impliċita u l-ġestjoni tad-domanda espliciċita. Hafna minnhom (5) iqisu li l-mekkanizmu jiffavorixxi aktar lill-operaturi tad-domanda espliciċita, minhabba l-obbligu ta' attivazzjoni impost fuq l-operaturi tad-domanda impliċita, li huwa meqjus pjuttost restrittiv. Tnejn minn dawk li wiegħu nnutaw li skont il-kriterju tas-sigurtà tal-provvista magħżul, kapaċità ta' ġestjoni espliciċita għandha tkun attivata biss darba kull għaxar snin (peress li l-mekkanizmu huwa


mfassal għal xitwa qalila kull għaxar snin). Huma jqisu, għalhekk, li l-volum ta' sigħat ta' PD2 (disponibbiltà ta' ġestjoni tad-domanda esplicita) għandu jkun għaxar (10) darbiet oghla mill-volum ta' sigħat ta' PD1 (tnaqqis effettiv tal-ġestjoni tad-domanda implicita). Tnejn ohra ta' opinjoni opposta jinnutaw li fil-fehma tagħhom, il-kundizzjonijiet tal-operaturi tad-domanda implicita huma aktar vantaġġużi, peress li l-operaturi tad-domanda esplicita jridu jgħorru l-ispejjeż taċ-ċertifikazzjoni. Tnejn li wiegħbu jikkunsidraw li l-awtoritajiet Franciżi sabu bilanċ tajjeb bejn l-obbligi taż-żewġ tipi ta' operaturi ta' ġestjoni tad-domanda.

4.3.1.2. Il-kummenti ta' Franza

- (110) Franza ddefendiet lilha nfisha billi enfasizzat id-diversi obbligi taż-żewġ tipi ta' operaturi ta' ġestjoni tad-domanda. Hija ssostni li l-kundizzjonijiet differenti huma meħtieġa proprju biex iż-żewġ tipi ta' kapaċitajiet ikunu jistgħu jipparteċipaw fil-mekkaniżmu. B'mod partikolari, peress li l-korrispettiv meħtieġ minn operatur ta' ġestjoni tad-domanda implicita huwa akbar (attivazzjoni kontra disponibbiltà), huwa loġiku li n-numru ta' ġranet attribwiti lilu (ġranet ta' PD1) ikun inqas min-numru ta' ġranet li fihom operatur ta' ġestjoni tad-domanda esplicita jrid ikun disponibbli.
- (111) Xi partijiet interessati kienu mhassba li t-tul tal-perjodu PD2, għalkemm iktar minn dak ta' PD1, jista' jkun qasir wisq. Skont Franza, il-kejl tal-perjodi PD1 u PD2 huwa kwistjoni kumplessa, li s-soluzzjoni għaliha bilfors teħtieġ kompromess. RTE għamel studji biex jasal għal kompromess sodisfaċenti, li r-rizultati tagħhom ġew ipprezentati fir-Rapport li jakkumpanja l-proposta tar-regoli tal-mekkaniżmu tal-kapaċità (2014).
- (112) Fil-qosor, biex jiġu koperti l-hinjiet tal-oghla konsum (ara l-Figura 5 hawn taħt) għalkemm setgħu jsibu l-parteeċipazzjoni tal-konsumaturi ġestibbli għat-tnaqqis tar-riskju ta' qtuġh, l-awtoritajiet Franciżi għażlu li jzommu volum ta' bejn 100 u 150 siegħa għall-perjodu PD1.

Figura 5

Rabtiet bejn qtuġh u sigħat tal-oghla konsum



Sors: RTE, Rapport li jakkumpanja l-proposta tar-regoli tal-mekkaniżmu tal-kapaċità (2014), p. 139

- (113) Skont Franza, il-PD2 għandu ċertament ikun itwal mill-PD1 (peress li l-kunċett ta' attivazzjoni huwa aktar eżiġenti minn dak ta' disponibbiltà), iżda l-PD2 lanqas ma għandu jkun twil wisq biex ma jkunx ta' żvantaġġ għal ċerti setturi, b'mod partikolari daww tal-ġestjoni tad-domanda. Mill-istess studju ta' RTE irriżulta li 99 % tas-sigħat ta' qtuġh seħhew fit-300 siegħa tal-oghla konsum u li, għaldaqstant, perjodu ta' PD2 immirat, li jkun fih bejn 100 u 300 siegħa ta' konsum għoli kien għażla konsistenti biex issir stima xierqa tal-kontribuzzjoni għat-tnaqqis tar-riskju ta' qtuġh tal-kapaċitajiet ta' ġestjoni tad-domanda esplicita.

- (114) F'din il-firxa ta' bejn 100 u 300 siegħa, l-awtoritajiet Franciżi għażlu ċ-cifra ta' 250 siegħa. Fil-fatt, din iċ-cifra tippermetti (i) li jiġu koperti kważi 99 % tas-siġħat ta' qtugħ (ara l-Figura 5) u għalhekk ma twassalx għal tnaqqis fil-kopertura tar-riskju ta' qtugħ meta mqabbla mal-għażla massima ta' 300 siegħa, (ii) li tiżied id-disponibbiltà tal-operaturi ta' ġestjoni tad-domanda esplicita meta mqabblin ma' setturi oħrajn ⁽²³⁾. B'hekk, biex jiġi żgurat l-istess livell ta' sigurtà ta' provvista, l-awtoritajiet Franciżi għażlu li jzommu massimu ta' 250 siegħa għall-perjodu PD2 sabiex jimmassimizzaw il-kontribuzzjoni tal-operaturi ta' ġestjoni tad-domanda esplicita għall-istess livell ta' kopertura tar-riskju ta' qtugħ.
- (115) Il-fatt li wiehed jipprovi perjodu PD2 għaxar (10) darbiet itwal mill-perjodu PD1 ikun ifisser li wiehed irid ikejjel id-disponibbiltà tal-mezzi ta' produzzjoni u ta' ġestjoni tad-domanda fuq 1 000 sa 1 500 siegħa. Minhabba r-restrizzjonijiet ta' disponibbiltà tal-kapaċitajiet ta' ġestjoni tad-domanda fuq perjodi twal, l-estensjoni tal-obbligu ta' disponibbiltà tista' twassal biex dawn il-kapaċitajiet ikollhom inaqqsu l-potenzjal tagħhom ta' valorizzazzjoni fuq il-mekkanizmu tal-kapaċità. Għalhekk, 100 MW ta' ġestjoni tad-domanda industrijali kapaċi li jkunu disponibbli għal madwar mitt siegħa, iżda mhux għal madwar elf siegħa, jinghataw valur ta' 20 MW ta' produzzjoni ta' shana, meta l-istudji juru li l-kontribuzzjoni tagħhom għat-tnaqqis tar-riskju ta' qtugħ huwa komparabbli għal 90 MW ta' produzzjoni ta' shana. Għalhekk, u biex tiġi żgurata kompetizzjoni ġusta bejn l-operaturi ta' ġestjoni tad-domanda u l-produtturi, l-awtoritajiet Franciżi għażlu li ma jagħżlux perjodu PD2 għaxar (10) darbiet itwal mill-perjodu PD1 u li jużaw perjodu PD2 immirat.
- (116) Barra minn hekk, l-awtoritajiet Franciżi jfakkru li l-mekkanizmu tal-kapaċità jipprovi monitoraġġ tad-disponibbiltà tal-kapaċitajiet (fin-nuqqas ta' attivazzjoni spontanja), li jgħin biex ikun żgurat li ma jkunx hemm effett ta' deadweight bejn impenn ta' disponibbiltà u impenn ta' attivazzjoni.
- (117) L-awtoritajiet Franciżi huma madankollu miftuħa għall-iffissar ta' valuri oħrajn minn dawk magħżulin attwalment fir-regoli iżda jqisu li l-qafas attwalment fis-seħh huwa bilanċ ġust bejn l-operaturi ta' ġestjoni tad-domanda indipendenti u l-fornituri. Għaldaqstant huma jemmnu li l-proporzjon bejn PD1 u PD2 għandu jinżamm kif inhu għall-ewwel snin ta' konsenja. Il-valur tiegħu mbagħad ikun jista' jiġi rivedut jekk is-sinjali mibgħuta ma jkunux rilevanti biżżejjed u din il-valutazzjoni tkun tista' tiġi integrata fil-valutazzjoni tal-funzjonament tas-suq tal-kapaċità.

4.3.2. L-eskluzjoni ta' kapaċitajiet transkonfinali

4.3.2.1. Kummenti tal-partijiet interessati

- (118) Il-kummenti li waslu b'reazzjoni għad-Deċiżjoni tal-Ftuħ juru kunsens wiesa' fost l-atturi tas-suq biex il-mekkanizmu Franciż jinfetħ gradwalment (jiġifieri mingħajr ma jipperikola t-tnedija tal-mekkanizmu f'Janjar 2017) għall-kapaċitajiet transkonfinali.

4.3.2.2. Il-kummenti u r-rimedji proposti minn Franza

- (119) B'reazzjoni, Franza pproponiet kunsiderazzjoni esplicita tal-kapaċitajiet barranin fuq mudell ibridu, li tikkompensa kemm l-interkonnessjonijiet kif ukoll il-kapaċitajiet ta' produzzjoni u ta' ġestjoni tad-domanda barranin. F'din il-proposta, l-akbar kumpens jinghata kemm lill-interkonnessjonijiet kif ukoll lill-kapaċitajiet barranin skont l-iskarsezza.
- (120) F'din il-proposta, il-kapaċitajiet ta' produzzjoni u ta' ġestjoni tad-domanda jkollhom jakkwistaw biljetti ta' interkonnessjoni biex ikunu jistgħu jiġu ċċertifikati mbagħad joffru l-garanziji ta' kapaċità tagħhom fis-suq tal-kapaċità Franciż.
- (121) Il-biljetti jinghataw lil kull fruntiera abbażi tal-kontribuzzjoni tal-Istati Membri transkonfinali għas-sigurtà tal-provvista fi Franza. Dawn il-biljetti mbagħad jinbiegħu f'irkant "fruntiera wara fruntiera". Il-kapaċitajiet kollha ta' produzzjoni u ta' ġestjoni tad-domanda tal-pajjiż transkonfinali interkonness ma' Franza permezz ta' interkonnessjoni partikolari jinghataw il-possibbiltà li jipparteċipaw fl-irkant tal-biljetti ta' interkonnessjoni korrispondenti

⁽²³⁾ Fir-rapport li jakkumpanja r-regoli, RTE wera li l-parti l-kbira tas-setturi ta' produzzjoni kienu indifferenti għall-għażla ta' tul ta' PD2 ta' 200, 250 jew 300 siegħa iżda li l-operaturi ta' ġestjoni tad-domanda kienu sensitivi għal din l-għażla u li l-kontribuzzjoni tagħhom għar-riskju ta' qtugħ kienet affettwata minn firxa akbar ta' disponibbiltà.

għal din l-interkonnessjoni. L-irkanti jsiru fis-sena ta' konsenja -1 (minn hawn 'il quddiem SK-1). L-iskema mhijiex kontra li kapacitajiet b'kuntratt taht il-mekkanizmu Franciż jippartecipaw fl-istess waqt f'mekkanizmi ta' kapacità oħrajn fl-Unjoni Ewropea. F'dan il-kuntest, ikun jenhtieg għalhekk li jiġu stabbiliti l-metodi ta' monitoraġġ u ta' valutazzjoni tas-servizz ipprovdut, bi shab mal-Istati kkonċernati.

- (122) Ladarba l-kapacitajiet ta' produzzjoni jew ta' ġestjoni tad-domanda barranin ikunu kisbu biljetti ta' interkonnessjoni, huma jkunu jistgħu jiġu ċertifikati u jiksbu garanziji ta' kapacità. Imbagħad ikunu jistgħu jbieghu dawn il-garanziji tal-kapacità fis-suq tal-kapacità Franciż.
- (123) L-awtoritajiet Franciżi jintrabtu li jimplementaw b'mod unilaterali s-soluzzjoni "ibrida pragmatika" msemmija hawn fuq, jiġifieri li jintegraw fil-qafas regolatorju tagħhom il-possibbiltà li l-facilitajiet li jinsabu fl-Istati Membri ġirien jippartecipaw b'mod espliċitu fil-mekkanizmu tal-kapacità Franciż diment li jkun hemm kapacità ta' tranżitu suffiċjenti għall-interkonnessjonijiet. Dan il-qafas regolatorju ser ikun jehtieg madankollu l-qbil tal-operaturi tas-sistemi ta' trażmissjoni⁽²⁴⁾ (TSO) tal-Istati Membri kkonċernati, fil-forma ta' protokoll ta' kooperazzjoni li jistabbilixxi l-proċess ta' ċertifikazzjoni u ta' kontrolli mehtieġa għall-implimentazzjoni tal-mekkanizmu.
- (124) Jekk dan il-protokoll ma jiġix iffirmit minn ċerti TSO tal-Istati Membri kkonċernati, l-awtoritajiet Franciżi jintrabtu li jimplementaw proċedura ta' salvagwardja li tippermetti li l-kapacitajiet barranin ikollhom partecipazzjoni espliċita fil-mekkanizmu tal-kapacità u b'hekk li joħorgu b'mod definittiv mill-mudell ibbażat fuq partecipazzjoni impliċita. Din il-proċedura ta' salvagwardja se tikkonsisti f'partecipazzjoni espliċita tal-interkonnessjonijiet (soluzzjoni li tista' tiġi implimentata mingħajr l-appoġġ tal-Istati Membri l-oħrajn u li tghin biex ikun rifless il-valur miġjub mill-kapacitajiet tal-interkonnessjonijiet għas-sigurtà tal-provvista ta' Franza).
- (125) L-implimentazzjoni ta' dawn l-impenji tehtieg revizzjoni tad-Digriet tal-2012, mahruġ mill-Kunsill tal-Istat wara l-parir tal-Kunsill Superjuri tal-Energija, tal-Kunsill Nazzjonali tal-valutazzjoni tal-istandards, tal-Kummissjoni li tirregola l-enerġija u tal-Awtorità tal-Kompetizzjoni. L-awtoritajiet Franciżi jikkunsidraw li mhux mahsub li jiġi adottat id-digriet qabel l-aħhar tal-2017 imbagħad revizzjoni tar-regoli adottati għall-applikazzjoni tiegħu. L-awtoritajiet Franciżi jikkunsidraw li din il-fazi tista' tiehu madwar sitt (6) xhur. Il-kalendarju pprezentat mill-awtoritajiet Franciżi huwa bbażat għalhekk fuq varjazzjoni fil-qafas regolatorju fl-2018 għal implimentazzjoni effettiva għas-sena ta' konsenja 2019.

4.3.3. In-nuqqas ta' sinjali għall-investimenti l-godda

4.3.3.1. Kummenti tal-partijiet interessati

- (126) Il-Kummissjoni rċeviet għadd ta' tweġibiet dwar dan is-sugġett u l-opinjonijiet espressi kienu jvarjaw hafna.
- (127) Il-parti l-kbira (7) ta' dawk li wiegħu taqbel li l-mekkanizmu ma jistax, fil-forma inizjali tiegħu, jinkoraġġixxi investimenti godda f'impjanti ta' produzzjoni. Ir-raġunijiet li l-aktar ġew ikkwotati huma fost l-oħrajn in-nuqqas ta' sinjal ta' prezz rappreżentattiv kmieni biżżejjed qabel is-sena ta' konsenja, il-limitu massimu tal-prezz tal-kapacità stabbilit għal EUR 40 000/MW (li jirriżulta mil-limitu massimu applikabbli għall-mekkanizmu tas-saldu tad-differenzi) u n-nuqqas ta' kuntratti fit-tul.
- (128) Fil-fatt, fil-parti l-kbira tagħhom, dawk li wiegħu kkonfermaw jew li l-mekkanizmu kien ikkumplikat hafna, jew li kien tassew diffiċli għall-fornituri, u b'mod speċjali għall-partecipanti l-godda, li jwassru l-portafolli futuri tagħhom. Wiehed minn dawk li wiegħu qal li mekkanizmu tal-kapacità centralizzat jista' jevita dan it-tip ta' problemi.
- (129) Żewġ produttori (stabbiliti) mhumiex ta' din il-fehma u jaħsbu li l-mekkanizmu ser jattira investimenti godda, l-aktar minhabba l-iskadenza ta' erba' (4) snin qabel is-sena ta' konsenja, il-possibbiltà għas-suq li jiżviluppa prodotti forward u s-sinjal tal-prezz, li huma jqisu affidabbli. Barra minn hekk huma jqisu li l-mekkanizmu jipprovi salvagwardji suffiċjenti biex tiġi żgurata t-trasparenza tal-obbligi tal-kapacità, b'mod partikolari permezz tal-pubblikazzjoni regolari, minn RTE, tal-previzjonijiet dwar il-livell globali tal-garanziji tal-kapacità mehtieġa għal kull sena ta' konsenja.

⁽²⁴⁾ Skont l-Artikolu 2 tad-Direttiva 2009/72/KE tal-Parlament Ewropew u tal-Kunsill tat-13 ta' Lulju 2009 dwar ir-regoli komuni għas-suq intern fil-qasam tal-elettriku u li temenda d-Direttiva 2003/54/KE (ĠU L 211, 14.8.2009, p. 55), l-operatur tas-sistema ta' trażmissjoni (TSO) huwa "persuna fiżika jew ġuridika responsabbli mill-operazzjoni, li tiżgura l-manutenzjoni u, jekk ikun mehtieg, tiżviluppa s-sistema ta' trażmissjoni f'żona partikolari u, fejn ikun japplika, tal-interkonnessjonijiet tagħha ma' sistemi oħra, kif ukoll li tiżgura l-kapacità fit-tul tas-sistema biex tlahhaq ma' domandi raġonevoli għat-trażmissjoni tal-elettriku".

- (130) Tnejn oħrajn minn dawk li wiegħbu (produtturi alternattivi) jinnutaw li l-għan ewlieni tal-mekkanizmu huwa li jkompli l-operat tal-kapaċitajiet eżistenti minflok li jhegġeg investimenti godda.


4.3.3.2. Il-kummenti u r-rimedji proposti minn Franza

In-nuqqas ta' kuntratti fit-tul

- (131) Wara r-reazzjonijiet tal-partijiet terzi, l-awtoritajiet Franciżi ntrabtu li jimplementaw skema ta' kuntratti pluriennali biex jinkoraġġixxu l-investiment f'kapaċitajiet godda. Il-kapaċitajiet il-godda kollha ⁽²⁵⁾ ser ikunu eligibbli għall-iskema jekk mgħandhomx diġà mekkanizmu ta' appoġġ.
- (132) Biex ikun permess perjodu ta' implimentazzjoni suffiċjenti għall-proġetti godda, l-ewwel irkant ta' garanziji tal-kapaċità ser jiġi organizzat fuq il-pjattaforma EPEX fis-SK-4. Il-kapaċitajiet il-godda potenzjali jkollhom jipprezentaw l-offerti tagħhom lil RTE fl-aħhar kwart tas-SK-4. L-offerti jridu joffru primarjament prezz u volum.
- (133) Il-kompetittività tal-prezz imbagħad titqabbel ma' "prezz ta' referenza inizjali" u l-offerti oghla minnu ma jiġux aċċettati. Il-prezz ta' referenza inizjali ser ikun prezz ippeżat ⁽²⁶⁾ tal-kapaċità li tirriżulta mhux biss mill-irkant organizzat fis-SK-4 għas-sena ta' konsenja SK, iżda wkoll mill-irkantijiet organizzati matul din l-istess sena għas-seni ta' konsenja SK-2 u SK-1, kif indikat fil-Figura 6.

Figura 6

Proposta għall-kompożizzjoni tal-prezz ta' referenza inizjali



Sors: L-ittra tal-awtoritajiet Franciżi tad-9 ta' Settembru 2016

⁽²⁵⁾ Il-kriterji applikati biex jiddistingwu l-investimenti f'kapaċitajiet godda mill-investimenti li jzommu jew jestendu l-hajja ta' faċilitajiet eżistenti ser ikunu allinjati mad-definizzjonijiet eżistenti fil-leġiżlazzjoni Franciża, u b'hekk ikun hemm distinzjoni bejn il-"kapaċitajiet godda" u l-investimenti li jzommu jew jestendu l-hajja. B'hekk, l-Artikolu L. 311-1 tal-Kodiċi tal-Energija, fil-verżjoni li haġġet mil-Liġi Nru 2015-992 dwar it-tranzizzjoni tal-enerġija għat-tkabbir ekoloġiku, jipprovdi: "Bla ħsara għall-Artikolu L. 311-6, it-tħaddim ta' faċilità għada ta' produzzjoni tal-elettriku huwa soġġett għall-kisba ta' awtorizzazzjoni amministrattiva. Il-faċilitajiet li l-kapaċità installata tagħhom tiżdied b'mill-inqas 20 % kif ukoll dawk li s-sors ta' enerġija primarja tagħhom tinbidel, huma meqjusa wkoll bħala faċilitajiet godda ta' produzzjoni, fit-tifsira ta' dan l-Artikolu."

⁽²⁶⁾ Il-ponderazzjoni speċifika trid tiġi ddeterminata mill-awtoritajiet Franciżi wara konsultazzjoni mas-suq.

- (134) Ghaldaqstant l-atturi tas-suq mhumiex se jkunu jafu minn qabel il-prezz ta' referenza inizjali u huma r-riżultati tas-suq li se jippermettu li jiġi ddeterminat dan il-prezz ta' referenza inizjali.
- (135) F'dak li jirrigwarda l-volumi li jridu jiġu kkuntrattati, l-awtoritajiet Franciżi se japplikaw kurva tad-domanda li tillimita dawn il-volumi għall-offerti li huma tassew kompetittivi fit-tul. Il-kurva tad-domanda se tkun imfassla kull sena minn RTE u approvata mis-CRE, u ser ikollha tirrifletti l-valur tal-kapaċità l-għdida għall-komunità. Dan sabiex jiġi żgurat li l-mekkanizmu tal-kuntratti pluriennali ser ikollu effettivament impatt pożittiv għall-konsumaturi.
- (136) Il-kapaċitajiet magħżulin ser igawdu minn kuntratt għal differenza għal 7 snin komparabbli, fl-operat tiegħu, għal kumpens addizzjonali ("*feed-in premium*"), li jfisser li kwalunkwe differenza bejn il-prezz tal-offerta u l-prezz ta' referenza tas-suq jew ser tagħti lok għal rimborż tad-differenza (jekk il-PRS ikun oghla mill-prezz tal-offerta) jew għal inkass (jekk il-PRS ikun aktar baxx mill-prezz tal-offerta). Madankollu, biex l-operaturi tas-suq jiġu mhegga jimmassimizzaw id-dhul tagħhom, kwalunkwe dhul iġġenerat mill-bejgħ tal-garanziji bi prezz oghla mill-prezz tal-offerta ma jagħtix lok għal rimborż tad-differenza (prezz tal-bejgħ — prezz tal-offerta) mill-investitur.
- (137) L-awtoritajiet Franciżi jikkunsidraw, barra minn hekk, l-introduzzjoni ta' kriterji ambjentali li jagħtu preferenza lill-produtturi li b'emissjonijiet ta' karbonju baxxi, fil-forma (i) ta' preċedenza ambjentali, b'karatteristiċi tekniċi u ekonomiċi identici, u (ii) limitu massimu fuq l-emissjonijiet li jistgħu jkunu iġġenerati minn assi li jista' jibbenefika mill-qafas speċifiku għall-kapaċitajiet il-godda. Il-kriterji ambjentali, bhal-livell ta' emissjoni ta' gassijiet b'effett ta' serra, se jiġu definiti fir-regoli u l-ahjar offerta f'termini ambjentali tista' tintgħazel jekk ikun meħtieġ. Barra minn hekk, il-faċilitajiet eżistenti se jibqgħu soġġetti għar-regolamenti ambjentali Ewropej u Franciżi fis-seħh, li għal dawn il-faċilitajiet jista' jkun ifisser il-htieġ ta' investimenti ta' konformità.
- (138) L-awtoritajiet Franciżi jintrabtu li jimplementaw l-iskema għall-għażla tal-kapaċitajiet fl-2019 flimkien ma' parteċipazzjoni inizjali effettiva tal-kapaċitajiet magħżula għas-sena ta' konsenja 2023. Barra minn hekk, huma jintrabtu li mill-2019 jibdew jimplementaw skema tranzitorja ta' kuntratti pluriennali, li jkopru l-perjodu ta' bejn l-2020 u l-2023. Dan ikun ifisser, pereżempju, li fl-2019, tiġi mnedija skema "perenni" għas-sena ta' konsenja 2023 iżda tiġi mnedija wkoll skema tranzitorja għas-snin ta' konsenja 2020, 2021 u 2022.

Id-diffikultà tal-fornituri li jfassru minn hafna qabel l-iżviluppi tal-portafolli tal-klijenti tagħhom

- (139) L-awtoritajiet Franciżi jqisu li l-previżjonijiet regolari ta' RTE għandhom ikunu ta' għajjnuna biżżejjed lill-fornituri biex ikunu jistgħu jfassru l-livell finali tal-obbligu ta' kapaċità tagħhom. L-awtoritajiet iżidu li l-fornituri għandhom il-possibbiltà, tal-anqas matul l-ewwel snin tal-mekkanizmu, li jaġġustaw il-kapaċitajiet tagħhom mingħajr hlas sal-ahhar tas-sena tal-konsenja.
- (140) Minkejja dan li ntqal, u minbarra din is-salvagwardja, l-awtoritajiet Franciżi jipproponu li jdahhlu dispożizzjonijiet dwar l-appoġġ lill-fornituri alternattivi fir-regoli tal-mekkanizmu tal-kapaċità f'dak li jirrigwarda l-kalkolu tal-obbligu tal-kapaċità tagħhom. Fil-preżent, ir-regoli jipprovdu li RTE għandu jinnotifika lil kull fornitur livell ta' obbligu provviżorju sena wara s-sena ta' konsenja, imbagħad livell ta' obbligu finali sentejn wara s-sena ta' konsenja. Barra minn hekk, RTE żviluppa għodod ta' akkumpanjament biex jinforma lill-atturi dwar il-livell tal-obbligu tagħhom qabel dawn l-iskadenzi. Franza tipproponi li tifformalizza l-obbligu ta' RTE li jappoġġja lill-fornituri fil-kalkolu tal-obbligu tagħhom, b'mod partikolari billi joffri għodod li jgħinu lill-fornituri alternattivi janticipaw ahjar l-obbligu ta' kapaċità tagħhom u bl-inkluzjoni ta' punti ta' kuntatt regolari li fihom il-fornituri jużaw dawn l-għodod biex ibassru l-obbligu tagħhom. Il-fornituri se jkollhom ukoll il-possibbiltà li jużaw dawn l-għodod meta jridu minbarra dawn il-punti ta' kuntatt inkluzi fir-regoli.

In-nuqqas potenzjali ta' incentivi biex l-atturi jkunu bilanċjati qabel is-Sena ta' konsenja


- (141) Barra minn hekk, l-awtoritajiet Franciżi ntrabtu li jirrevedu t-termini tar-riekwilibrju, sabiex jinkoraġġixxu lill-operaturi tal-kapaċità jiksbu certifikat bl-akbar preċiżjoni possibbli. Speċifikament, l-ispejjeż tar-riekwilibrju mgħoddija fuq l-atturi jiġu kkalkulati skont il-volum ta' riekwilibrju ta' kull attur:

(1) meta t-total tar-riekwilibrju jkun inqas minn 1 GW (total tal-valuri assoluti), ir-riekwilibrju jibqa' bla hlas qabel is-sena ta' konsenja;

- (2) meta t-total tar-riekwilibrji jkun oghla minn 1 GW (total tal-valuri assoluti), ir-riekwilibrji qabel is-sena ta' konsenja jkunu bi hlas.
- (142) Il-mod kif jiżiedu l-ispejjeż tar-riekwilibrji, skont il-każ, jidhru fil-Figura 7 li ġejja (sena ta' konsenja: 2020), bi prezz ta' unità dejjem akbar aktar ma toqrob is-sena ta' konsenja.

Figura 7

Deskrizzjoni tal-qafas il-ġdid propost għar-riekwilibrji għas-sena 2020 b' $k = 0,2$




Sors: L-ittra tal-awtoritajiet Franciżi tad-9 ta' Settembru 2016

- (143) Issal-operaturi tal-kapaċità jkollhom jirriekwilibrjaw ruħhom fi żmien qasir u stabbilit fir-regoli favvenimenti kbar (jiġifieri li jikkawżaw nuqqas ta' disponibbiltà tal-mezzi meta mqabbla mat-tbassir tad-disponibbiltà tagħhom, bħad-diżattivazzjoni temporanja, l-gheluq definittiv, hsara li twassal għal tnaqqis tad-disponibbiltà għal perjodu twil, eċċ) ⁽²⁷⁾.
- (144) L-awtoritajiet Franciżi jipproponu wkoll modifika fil-mekkaniżmu tas-saldu tad-differenzi biex jiskoraġġixxu aktar lill-atturi tas-suq milli jipprezentaw differenzi negattivi jew pożittivi fi kwalunkwe hin. B'mod partikolari, il-koeffiċjent ta' incenċiv "k", applikat għall-iżbilanċi, ser ikun irduppjat (kien iffissat għal 0,1 fid-Digriet tat-22 ta' Jannar 2015 iżda hekk ser jiżied għal 0,2) u ser jiżied ukoll aktar għall-iżbilanċi negattivi li jaqbzu limitu massimu ta' 1 GW u saħansitra ser irodd anqas għall-iżbilanċi pożittivi li wkoll jaqbzu limitu massimu ta' 1 GW (il-livell preċiż tal-limiti massimi għadu jrid jiġi stabbilit mill-awtoritajiet abbażi ta' dħul mis-suq iżda xorta mhux ser jaqbeż il-1 GW). Dawn l-emendi huma spjegati fil-Figura 8.

⁽²⁷⁾ Qabel l-operaturi tal-kapaċità kellhom biss l-obbligu li jinnotifikaw avveniment li jikkawża differenza ta' aktar minn 100 MW fuq l-istima tad-disponibbiltà tagħhom. Id-differenza ewlenija hija li din id-dikjarazzjoni tal-operaturi mhux bilfors kienet akkumpanjata minn riekwilibrji (l-operatur seta' jistenna qabel ma jirriekwilibrja ruħu jew ma jirriekwilibrja xejn u jibqa' bid-differenzi). L-uniku każ fejn kien hemm obbligu ta' riekwilibrji kien f'każ ta' għeluq definittiv. Barra minn hekk, din id-dispożizzjoni ma kinitx ipprovduta mir-regolamenti iżda mill-kuntratt ta' ċertifikazzjoni; issa din ser tkun inkluzi fir-regolamenti (test ta' livell oghla).

Figura 8

Deskrizzjoni tal-proposta tas-saldu tad-differenzi bl-effett tal-limitu ta' 1 GW u $b \cdot k = 0,2$



Sors: L-ittra tal-awtoritajiet Franciżi tad-9 ta' Settembru 2016

Il-limitu fuq il-prezzijiet tas-saldu tad-differenzi ma jirriflettix is-CONE

- (145) Barra minn hekk, l-awtoritajiet Franciżi ntrabtu li jzidu gradwalment il-prezz amministrat (li huwa limitu massimu fuq il-prezz tad-differenzi u, għalhekk, indirettament fuq il-prezz tal-garanziji tal-kapaċità), skont l-iskeda li ġejja:
- (1) fl-2017, prezz amministrat ta' EUR 20 000/MW biex l-atturi jkunu jistgħu jidraw jikkontrollaw il-funzjonament tas-suq b'riskju limitat, minhabba l-implimentazzjoni effettiva tardiva tal-iskema;
 - (2) fl-2018 u fl-2019, prezz amministrat ta' EUR 40 000/MW;
 - (3) mill-2020, prezz amministrat ta' EUR 60 000/MW biex il-mekkanizmu tal-kapaċità jkun jista', jekk ikun meħtieġ, jibgħat sinjali ta' prezz korrispondenti għal htigijiet ta' kapaċitajiet godda, fsuq li sa dakinhar għandu jkun lahaq maturità suffiċjenti.
- (146) Barra minn hekk, l-awtoritajiet Franciżi jintrabtu għas-sinjura ta' konsenja 2021 u dawk sussegwenti, li jaġġornaw kull sena l-prezz amministrat biex iġibuh għal valur korrispondenti għall-CONE, b'mod partikolari għall-ispejjeż ta' impjant li jahdem bil-gass tat-tip GCC jew b'ciklu miftuħ, kif ikkalkulat mill-operatur tas-sistema pubblika ta' trażmissjoni tal-elettriku u approvat mir-regolatur. Dan l-aġġornament mhux bilfors isir permezz ta' procedura ta' revizzjoni shiha tar-regoli tal-mekkanizmu tal-kapaċità.
- (147) Din l-iskeda tippermetti (i) li zieda eventwali fil-prezz amministrat tikkoinċidi mad-dhul fis-seħh tal-iskema tal-kuntratti pluriennali għall-kapaċitajiet godda u (ii) li l-atturi tas-suq jiġu eżaminati kemm dwar iż-żieda fil-prezz amministrat kif ukoll dwar l-introduzzjoni tal-iskema tal-kuntratti pluriennali għall-kapaċitajiet il-godda ⁽²⁸⁾.

⁽²⁸⁾ Bħala parti mill-inkjesta dettaljata dwar il-mekkanizmu tal-kapaċità, is-servizzi tal-Kummissjoni Ewropea u l-awtoritajiet Franciżi għamlu analizzjiet inizjali dwar il-htigijiet ta' finanzjament assoċjati ma' proġetti godda ta' investiment fi proġetti tat-tip GCC (ibbażati fuq id-dejta finanzjarja tal-proġett Landvisiau u diversi elementi fil-letteratura ekonomika). Dawn l-analizzjiet juru li dhul tal-kapaċità ta' EUR 60 k/MW/sena huwa konsistenti, bħala kobor, ma' investimenti godda f'GCC iżda li, biex tkun żgurata l-profittabbiltà tal-proġetti, tista' tiġi kkunsidrata zieda fil-prezz amministrat. Fil-fatt, fuq il-bażi tad-dejta finanzjarja eżistenti, il-profittabbiltà tal-proġetti hija żgurata biss għal dhul tal-kapaċità qrib hafna ta' EUR 60k/MW/sena. Huma dawn l-analizzjiet li jridu jkunu segwiti sabiex jiġi konkluż b'mod aktar ċert dwar l-oportunità li jiżied il-prezz amministrat u li b'hekk jiġi garantit li l-livell tal-prezz amministrat jista' kemm ikun salvagwardja għall-konsumaturi kif ukoll ma jkunx ostakolu għad-dhul fis-suq tal-elettriku.

- (148) Minbarra dan li ntqal u dak li kien indikat fid-Deciżjoni tal-Ftuħ, il-Kummissjoni kienet uriet fid-diskussjonijiet mal-awtoritajiet Franciżi l-biża' tagħha li l-firxa bejn l-ARENH u l-prezz tal-elettriku fis-suq tal-enerġija seta' jkun ukoll limitu impliċitu fuq il-prezzijiet tal-kapaċità, minhabba li l-prodott ARENH jinkludi l-garanziji tal-kapaċitajiet.
- (149) L-awtoritajiet Franciżi wiegħbu li:
- (1) il-volum tal-garanziji tal-kapaċità relatat mal-prodott ARENH huwa baxx biżżejjed meta mqabbel mat-total tas-suq tal-kapaċità u, għaldaqstant, ma jstax jinfluwenza l-prezz ta' garanziji oħrajn tal-kapaċità; u
 - (2) l-firxa attwali hija bejn wiehed u iehor EUR 10/MWh, li jikkorrispondi għal prezz tal-kapaċità ta' EUR 87 600/MW. Peress li l-prezz amministrat tal-kapaċità huwa ffixat rispettivament għal EUR 20 000/MW/sena, EUR 40 000/Mw/sena u EUR 60 000/Mw/sena għas-snin 2017, 2018-2019 u 2020, l-ARENH mhux attwalment prodott kompetittiv⁽²⁹⁾.
- (150) Madankollu, l-awtoritajiet Franciżi jintrabtu, bhala parti minn valutazzjoni futura tal-funzjonament tas-suq, li jistudjaw l-oportunità li "jiffinanzjalizzaw" is-sehem tal-kapaċità tal-prodott ARENH, ⁽³⁰⁾ sabiex jevitaw li dan il-prodott ifixkel il-formazzjoni libera tal-prezzijiet fis-suq tal-kapaċità.

4.3.4. Oġġezzjonijiet oħrajn tal-Kummissjoni

- (151) Fil-premessa (182) tad-Deciżjoni tal-Ftuħ, il-Kummissjoni kienet qalet li Franza kellha tiċċara għala xi proposti ta' titjib tal-mekkanizmu li għamlet l-Awtorità tal-Kompetizzjoni fl-Opinjoni tagħha Nru 12-A-09 tat-12 ta' April 2012 ma kinux ġew ikkunsidrati.
- (152) L-awtoritajiet Franciżi spjegaw li, meta jitqiesu l-emendi proposti (jiġifieri l-obbligu fuq il-produtturi li jiddikjaraw id-disponibbiltà provvizorja tal-faċilitajiet ta' produzzjoni tagħhom abbażi tad-disponibbiltà storika tagħhom u l-implimentazzjoni ta' mekkaniżmu għall-partecipazzjoni esplicita tal-kapaċitajiet transkonfinali), kien hemm biss żewġ proposti tal-Awtorità tal-Kompetizzjoni li ma ntgħazlux:
- (1) il-provvediment li ma jinghatawx ċertifikati lill-faċilitajiet taht obbligu ta' xiri (rinnovabbli), peress li t-tariffi tar-riakkwist tal-elettriku prodott minn dawn il-faċilitajiet diġà jkopru l-ispejjeż kollha ta' dawn il-faċilitajiet; u
 - (2) il-finanzjament tas-sejha tranzitorja għall-proġett ma jintefax fuq il-fornituri alternattivi.
- (153) Rigward l-ewwel proposta li ma gietx adottata, l-awtoritajiet spjegaw li kienu għażlu ċ-ċertifikazzjoni tal-faċilitajiet taht obbligu ta' xiri sabiex jirrispettaw il-karattru "market-wide" tal-mekkanizmu tal-kapaċità. Għall-kuntrarju, biex tkun evitata l-possibbiltà ta' akkumulazzjoni ta' kumpensi għall-faċilitajiet taht obbligu ta' xiri, ġie deciż li x-xerrejja obligati jkunu responsabbli miċ-ċertifikazzjoni ta' dawn il-faċilitajiet, u detenturi ta' garanziji tal-kapaċitajiet relatati, u d-dhul mill-bejgħ tal-kapaċitajiet jitnaqqas mill-kumpens tax-xerrejja obligati.
- (154) Rigward it-tieni proposta mhux adottata, l-awtoritajiet spjegaw li ġie deciż li s-sejha tranzitorja għall-proġetti ma tiġix implimentata; għalhekk il-fornituri alternattivi ma kellhom ebda spiża xi jhallsu. Madankollu fil-futur se jhallsu spejjeż għal din l-iskema, peress li l-iskema ta' sigurtà attwali se tithassar u se tiġi sostitwita mill-iskema tal-kuntratti pluriennali wara li jinbidel id-digriet.

4.4. Proporzjonalità

4.4.1. Sopravalutazzjoni tal-konsum

4.4.1.1. Kummenti tal-partijiet interessati

- (155) Il-kummenti tal-partijiet interessati dwar dan il-punt huma inklużi fit-Taqsima 4.3.3.1 aktar 'il fuq.

⁽²⁹⁾ Firxa ARENH-prezz tas-suq ta' madwar EUR 7/MWh tirriżulta fi prezz ta' kapaċità ta' madwar EUR 60 000/MW/sena, jiġifieri l-Padmin. Bi prezz ARENH ugwali għal EUR 42/MWh, ikun jehtieg li l-prezz tal-enerġija jkun EUR 35/MWh jew oghla biex il-firxa ARENH-prezz tas-suq tkun tista' tikkostitwixxi limitu massimu impliċitu fuq il-prezz tal-kapaċità. Issa, skont l-awtoritajiet Franciżi, il-prezzijiet *forward* għall-2019 mhumiex ta' dan il-kobor.

⁽³⁰⁾ Il-"finanzjalizzazzjoni" tal-ARENH tal-kapaċità timplika li l-prezz tal-kapaċità jitnaqqas mill-prezz tal-ARENH tal-enerġija.

Il-kummenti ta' Franza

- (156) Il-kummenti ta' Franza dwar dan il-punt huma inklużi fil-premessa 139 aktar 'il fuq.
- (157) Minkejja dawn il-kummenti, l-awtoritajiet qeghdin jipproponu li jobbligaw lil RTE jassisti lill-fornituri alternattivi fil-kalkolu tal-obbligu ta' kapacità tagħhom, kif spjegat fil-premessa (140).

*4.4.2. Nuqqas ta' trasparenza dwar l-iffissar tal-prezz tal-kapacità**4.4.2.1. Kummenti tal-partijiet interessati*

- (158) Il-maġġoranza ta' dawk li wiegħbu (13) jilmentaw min-nuqqas ta' viżibbiltà tat-tranzazzjonijiet mhux irregolati, u b'mod aktar partikolari tat-tranzazzjonijiet intragrupp, meta hafna minnhom jemmnu li l-parti l-kbira tat-tranzazzjonijiet għandha ssir f'din il-forma. Wiehed minn dawk li wiegħbu reġa' sahaq li mekkaniżmu tal-kapacità centralizzat jista' jevita dan it-tip ta' problemi.
- (159) Min-naħa tiegħu l-operatur stabbilit iqs li l-mekkanizmu, fil-forma attwali tiegħu, joffri salvagwardji suffiċjenti biex jiżgura t-trasparenza tal-kummerċ (inkluż intragrupp), fosthom:
- (1) l-obbligu li jinżammu kontijiet separati fir-reġistri tal-garanziji tal-kapacità (kont għall-operaturi tal-kapacità u kont għall-fornituri); u
 - (2) l-obbligu ta' trasparenza fir-rigward tas-CRE u l-monitoraġġ li din tagħmel tat-tranzazzjonijiet interni.

4.4.2.2. Il-kummenti ta' Franza

- (160) L-awtoritajiet Franciżi jsemmu wkoll is-salvagwardji identifikati mill-operatur stabbilit (imsemmija fil-premessa 160). Huma jiddikjaraw ukoll li, minhabba li l-fornituri jridu jadattaw għat-tibdil fil-klijentela tagħhom, huwa xieraq li tinzamm il-possibbiltà tal-kummerċ mhux irregolat bejn l-atturi tas-suq apparti l-irkantijiet minn żmien għal żmien. Mekkanizmu ta' kummerċ kontinwu jiżgura din il-flessibbiltà, kif ukoll il-viżibbiltà tat-tranzazzjonijiet u tal-prezzijiet, u jgħin biex tittaffa d-diskrepanza fl-informazzjoni bejn l-atturi tas-suq. Madankollu, il-partecipazzjoni f'mekkanizmu bhal dan hija għalja, b'mod partikolari għall-fornituri relattivament żgħar. Għaldaqstant l-awtoritajiet Franciżi jipproponu li jżommu t-tranzazzjonijiet mhux irregolati flimkien ma' suq organizzat, fejn il-prezz ta' kull tranzazzjoni jkun ippubblikat.
- (161) Madankollu, huma jipproponu wkoll li jipprovdu salvagwardji addizzjonali biex tikber it-trasparenza u r-rappreżentanza tal-kummerċ tal-kapacità.
- (162) Il-mekkanizmu diġà jipprovdi li l-prezzijiet tal-irkantijiet fuq il-pjattaforma li ser jistabbilixxi EPEX Spot ikunu ppubblikati. Biex jiġi żgurat livell ta' trasparenza bhal dak ta' pjattaforma ta' negozjar għat-tranzazzjonijiet mhux irregolati, l-awtoritajiet Franciżi qeghdin jipproponu li jaġtu lill-atturi kollha aċċess għar-reġistru tat-tranzazzjonijiet mhux irregolati (anonimizzati), u b'hekk jiżguraw il-viżibbiltà tal-volumi u tal-prezzijiet, waqt li jggarantixxu l-anonimità tal-operaturi. Il-partijiet interessati mbagħad ikunu jistgħu jiehdu din l-informazzjoni inkunsiderazzjoni fl-istrateġija tax-xiri u tal-bejgħ tagħhom fl-irkantijiet organizzati.
- (163) Barra minn hekk, l-irkantijiet ser jissahħu. L-awtoritajiet Franciżi ntrabtu li jżidu l-likwidità tal-irkantijiet organizzati, billi tellgħu n-numru ta' irkantijiet matul l-erba' (4) snin ta' qabel l-ewwel sena ta' konsenja għal 15, jiġifieri rkant wiehed (1) gdid fis-sena ta' konsenja SK-4, erbgha fis-SK-3, erbgha (4) ohra fis-SK-2 u fl-aħħar sitta (6) fis-SK-1 (fl-ewwel verżjoni tal-mekkanizmu, l-awtoritajiet Franciżi kienu pprovdew biss għaxar (10) irkantijiet, mifruxa fuq it-tliet (3) snin ta' qabel is-sena ta' konsenja).
- (164) Barra minn hekk, l-awtoritajiet Franciżi jintrabtu li jgiegħlu, fil-qafas regolatorju, lil ċerti operaturi tal-kapacità joffru ċ-ċertifikati tagħhom fis-suq abbażi tal-iskema li ġejja:
- (1) SK-4: 25 % tal-livell tal-kapacità ċċertifikata;
 - (2) SK-3: il-massimu bejn 25 % tal-livell tal-kapacità ċċertifikata u 25 % tal-volum taċ-ċertifikati tal-kapacità mhux mibjugħa;

- (3) SK-2: il-massimu bejn 25 % tal-livell tal-kapaċità ċertifikata u 50 % tal-volum taċ-ċertifikati tal-kapaċità mhux mibjugha;
- (4) SK-1: il-massimu bejn 25 % tal-livell tal-kapaċità ċertifikata u 100 % tal-volum taċ-ċertifikati tal-kapaċità mhux mibjugha.

(165) Din ir-restrizzjoni se tapplika għal dawk responsabbli miż-żona ta' ċertifikazzjoni li jkollhom volum ta' kapaċità li jaqbeż limitu ta' 3 GW.

4.4.3. *L-eskluzjoni ta' ċerti tipi ta' operaturi tal-kapaċità mill-mekkaniżmu*

- (166) Il-kummenti tal-partijiet terzi u l-kummenti tal-awtoritajiet Franciżi rigward id-diskriminazzjoni potenzjali bejn id-diversi tipi ta' kapaċità ta' ġestjoni tad-domanda huma diskussi fit-Taqsima 4.3.1.
- (167) Il-kummenti tal-partijiet interessati u l-proposti tal-awtoritajiet Franciżi sabiex jirrimedjaw għall-eskluzjoni b'mod partikolari tal-kapaċitajiet transkonfinali u tal-investimenti godda huma deskritti fit-Taqsima 4.3.3.

4.4.4. *Is-saħħa fis-suq ta' EDF*

4.4.4.1. Riskju taż-żamma tal-kapaċitajiet

Kummenti mingħand il-partijiet interessati

- (168) Tliet kwarti tal-partijiet li rreaġixxew għad-Deciżjoni tal-Ftuh jirreferu speċifikament għar-riskju taż-żamma tal-kapaċitajiet fil-mekkaniżmu Franciż.
- (169) Assocjazzjoni ta' konsumaturi industrijali Franciżi tibża' li EDF għandu interess li jtella' l-prezz ta' referenza tas-suq (MRP) u li jbiegħ il-kapaċità żejda wara s-sena ta' konsenja, peress li:
 - (1) f'każ bħal dan, il-penali li EDF ikollu jhallas għas-saldu tad-differenzi tkun prinċipalment ikkumpensata mid-dhul li jagħmel minn MRP relattivament għoli; u
 - (2) l-MRP se jintuża biex l-ispiza tal-kapaċità tiġi ċċarġjata fuq il-parti l-kbira tal-konsumaturi, u allura se jiġi mgħoddi fuqhom.
- (170) Fornitur alternattiv innota li minbarra l-fatt li l-irkantijiet organizzati aktarx mhumieq ser jirrapprezentaw il-kummerċ li jsir bħala parti mill-mekkaniżmu (il-fornituri ser ikollhom it-tentazzjoni li jagħzlu tranżazzjonijiet bilaterali sabiex jevitaw il-hlasijiet bil-quddiem), il-fatt li l-MRP mhux se jiehu inkunsiderazzjoni t-tranżazzjonijiet magħmulin tul jew wara s-sena ta' konsenja jista' jkompli jdgħajef l-effett dissważiv tal-mekkaniżmu tas-saldu tad-differenzi u b'hekk jinkoraġġixxi l-istrategiji ta' żamma tad-detenturi tal-kapaċitajiet.
- (171) Biex ihegġeg aktar lill-operaturi tal-kapaċità ma jzommux il-kapaċitajiet, dan il-fornitur alternattiv jipproponi tliet miżuri korrettivi:
 - (1) tiġi riveduta l-bażi tat-taxxa tal-MRP;
 - (2) jissahħah l-effett dissważiv tal-mekkaniżmu tas-saldu tad-differenzi; u
 - (3) titneħħa l-iskema ta' sigurtà ("fall back tender"), peress li dan jista' jinkoraġġixxi lill-operaturi jadottaw strategija ta' żamma.
- (172) L-Assocjazzjoni tal-Fornituri u l-Produtturi Alternattivi AFIEG tikkritika l-għażla ta' riekwilibrju tal-kapaċitajiet mingħajr hlas qabel is-sena ta' konsenja, għax tippermetti, fil-fehma tagħha, li jittiehdu riskji bid-disponibbiltà tal-flotta nukleari, u b'hekk li jinholqu nuqqasijiet jew kapaċitajiet żejda artifiċjali.


Il-kummenti ta' Franza

- (173) Minhabba dawn ir-reazzjonijiet tal-atturi tas-suq għad-Deciżjoni tal-Ftuh, l-awtoritajiet Franciżi wrew ix-xewqa li jtejbu l-iskema sabiex inaqqsu kemm jista' jkun kwalunkwe riskju ta' abbuż tal-qawwa fis-suq.

- (174) B'mod partikolari, huma jintrabtu li jgħieghu lill-operaturi tal-kapaċità jiċċertifikaw minn qabel bi preċiżjoni l-kapaċitajiet kollha disponibbli tagħhom u illimitaw il-possibbiltajiet tagħhom ta' ċertifikazzjoni għal proċedura stabbilita fuq valuri ta' referenza storika (ara l-Figura 9). Kwalunkwe differenza minn din il-firxa trid tkun iġġustifikata ma' RTE u mar-regolatur.

Figura 9

Illustrazzjoni tal-proċedura ta' ċertifikazzjoni



Sors: L-ittra tal-awtoritajiet Franciżi tad-9 ta' Settembru 2016

- (175) Barra minn hekk, l-awtoritajiet Franciżi ntrabtu li jirrevedu t-termini tar-riekwilibriju, sabiex jinkoraġġixxu lill-operaturi tal-kapaċità jiksbu ċertifikat bl-akbar preċiżjoni possibbli. Huma jipproponu li kull riekwilibriju sinifikanti akkumulat (li jaqbeż limitu ta' massimu 1 GW; il-livell preċiż tal-limitu jrid ikun definit mill-awtoritajiet abbażi ta' dhul mis-suq iżda fl-ebda każ mhu ser jaqbeż 1GW) li jsehh qabel is-sena ta' konsenja, johloq penali. Il-penali, li tiskoraġġixxi lill-operaturi tal-kapaċità milli jiċċertifikaw inqas jew aktar il-kapaċitajiet tagħhom, tiżdied gradwalment sas-saldu tad-differenzi. L-operaturi tal-kapaċità jridu wkoll jirriekwilibrjaw malli jkunu jafu b'xi avveniment li jwassal għan-nuqqas ta' disponibbiltà tal-mezzi (dizattivazzjoni temporanja, għeluq definitiv, ħsara li twassal għal tnaqqis tad-disponibbiltà fit-tul, eċċ.) meta mqabbla mat-tbassir tad-disponibbiltà tagħhom.
- (176) L-awtoritajiet jipproponu wkoll modifika fil-mekkaniżmu tas-saldu tad-differenzi sabiex ikompli jiskoraġġixxu lill-atturi tas-suq milli jipprezentaw differenzi negattivi jew pożittivi fi kwalunkwe mument. B'mod partikolari, il-koeffiċjent ta' incentiiv "k", applikat għall-iżbilanċi, ser ikun irduppjat u barra minn hekk ser jiżdied ukoll aktar għall-iżbilanċi negattivi li jaqbzu limitu ta' massimu 1 GW u ser irendi inqas għall-iżbilanċi pożittivi li wkoll jaqbzu limitu massimu ta' 1 GW (il-livell preċiż tal-limiti għad irid jiġi definit mill-awtoritajiet abbażi ta' dhul mis-suq iżda xorta wahda mhux ser jaqbeż 1 GW).
- (177) Bi tweġiba għall-ilment ta' fornitur alternattiv li l-iskema ta' sigurtà jista' jinkoraġġixxi lill-operaturi jadottaw strateġija ta' żamma, l-awtoritajiet Franciżi kkonfermaw li din l-iskema ta' sigurtà se tithassar u se tiġi sostitwita mill-iskema ta' kuntratti pluriennali (deskritta fil-premessi 131 sa 138 ta' dan id-dokument).
- (178) Fl-aħhar nett, kif spjegat fil-premessi 146 sa 147 ta' dan id-dokument, l-awtoritajiet Franciżi jipproponu li jzidu l-ammont massimu ta' kumpens tad-differenzi tal-prezzijiet applikat f'każ ta' theddida serja għas-sigurtà tal-provvista (jiġifieri zbilanċ globali negattiv ta' aktar minn 2 GW). Huwa propost li dan il-limitu (il-prezz amministrat jew Padmin) jissahhah gradwalment minn EUR 20 000/MW fl-2017 għal EUR 40 000/MW fl-2018 u fl-2019, u finalment għal EUR 60 000/MW fl-2020. Mis-sena ta' konsenja 2021 l-awtoritajiet Franciżi se jaġġornaw il-prezz amministrat kull sena sabiex itellgħuh għal valur li jikkorrispondi għall-ispejjeż ta' partecipant ġdid (CONE), b'mod partikolari għall-ispejjeż ta' impjant tal-gass tat-tip GCC jew b'ciklu miftuħ, kif ikkalkulat mill-operatur tas-sistema pubblika ta' trażmissjoni tal-elettriku u approvat mir-regolatur.

4.4.5. Riskju ta' żamma tal-garanziji

4.4.5.1. Kummenti tal-partijiet interessati

- (179) Erbgha minn dawk li wieġbu huma partikolarment imhassba dwar ir-riskju li jinżammu l-garanziji tal-kapaċità jew, fi kwalunkwe każ, li tonqos il-likwidità fis-suq tal-garanziji.
- (180) L-Assoċjazzjoni tal-Fornituri u l-Produtturi Alternattivi AFIEG innutat li l-mekkaniżmu li jobbliha lill-atturi tas-suq li jkollhom garanziji żejda wara s-sena ta' konsenja (iżda qabel is-saldu tad-differenzi) li jbieghu dan l-eċċess fl-irkantijiet mhux ser ikun biżżejjed biex jipprevjeni ż-żamma tal-garanziji qabel is-sena ta' konsenja (il-perjodu kkunsidrat għad-determinazzjoni tal-MRP).

(181) Minbarra s-suggerimenti maħsuba biex iżidu l-inċentivi biex wiehed jirriekwilibrija ruħu qabel is-sena ta' konsenja (reviżjoni tal-baži tat-taxxa tal-MRP u tishih tal-effett dissważif tal-mekkaniżmu tas-saldu tad-differenzi), dawk li wiegħbu pproponew żewġ miżuri biex jittejjeb l-aċċess għall-garanziji tal-kapaċità:

- (1) l-EDF jiġi obbligat ibiegħ il-garanziji tiegħu b'xi mod jew iehor (pereżempju, permezz ta' "programm ta' bejgħ tal-garanziji", waqt li jingħatalu r-rwol ta' "generator tas-suq"); jew
- (2) jittejjeb il-prodott ARENH: a) billi jiġi stabbilit ARENH tal-kapaċità. Biex isir dan, jehtieg li l-ARENH jinqasam f'żewġ prodotti: prodott tal-kapaċità u prodott tal-"enerġija"; kull fornitur ikun liberu li jissottoskrivi kwalunkwe wiehed miż-żewġ prodotti jew li jissottoskrivi ż-żewġ prodotti fl-istess hin; u/jew b) billi jogħla l-volum tal-kapaċitajiet inkorporati mill-prodott "enerġija" ta' ARENH (1,15-il garanzija għal kull MW ta' ARENH). F'dan ir-rigward, l-awtoritajiet Franciżi insistew li l-fornituri għandhom l-obbligu li jagħmlu offerta pubblika ta' bejgħ għall-garanziji kollha li jaqbzū l-htigijiet interni tagħhom. Huma jqisu li dan għandu jgħin biex jiġi evitat li l-kapaċitajiet jinżammu. Barra minn hekk, parti mill-garanziji tal-kapaċità miżmuma mill-operatur stabbilit tkun awtomatikament trasferita lill-fornituri alternattivi permezz tal-ARENH u r-regolatur ikompli jimmonitorja kwalunkwe abbuż potenzjali tal-qawwa fis-suq.

4.4.5.2. Il-kummenti ta' Franza

(182) Minhabba dan it-thassib, l-awtoritajiet Franciżi ntrabtu li jirrevedu l-mekkaniżmu b'mod li jobbligaw lill-operaturi tal-kapaċità joffru ċerti volumi minimi ta' garanziji waqt kull irkant organizzat qabel is-sena ta' konsenja, kif spjegat fil-premessi 165 u 166. Barra minn hekk, se jiġu organizzati rkanti oħrajn, kif spjegat fil-premessa 164.

4.4.6. Riskju ta' kompressjoni tat-tariffi mill-operatur dominanti stabbilit

4.4.6.1. Kummenti tal-partijiet interessati

(183) B'referenza għal avviż mahruġ mill-Awtorità tal-Kompetizzjoni fl-2012, tnejn minn dawk li wiegħbu wrew thassib dwar sussidji trażversali bejn is-settur tal-produzzjoni u s-settur tal-kummerċjalizzazzjoni tal-operatur stabbilit (jiġifieri l-bejgħ tal-garanziji tal-kapaċità lill-kompetituri bi prezz oghla mill-prezz tal-bejgħ intern bejn is-settur tal-produzzjoni u s-settur tal-kummerċjalizzazzjoni tiegħu, bil-konsegwenza li jiġu esklużi kompetituri mis-suq tal-provvista tal-elettriku). Dan is-sussidju trażversali jista', fil-fehma tagħhom, iwassal għal "kompressjoni tat-tariffi" għal fornitur alternattiv mingħajr assi ta' produzzjoni, peress li jkollu jixtri garanziji fis-suq biex jissodisfa l-obbligi ta' kapaċità tiegħu.

4.4.6.2. Il-kummenti ta' Franza

(184) Rigward il-possibbiltà ta' prattiki ta' esklużjoni mill-prezzijiet (kompressjoni tal-margnijiet jew kompressjoni tat-tariffi, prezzijiet predatorji), l-awtoritajiet Franciżi fakkru li prattiki antikompetittivi bħal dawn diġà huma soġġetti għal kontroll u sanzjonijiet mill-Awtorità tal-Kompetizzjoni.

(185) Madankollu, sabiex jiffacilitaw id-detezzjoni ta' prattiki bħal dawn, l-awtoritajiet sejrini isahhu r-regoli billi jgħieghlu lill-atturi integrati vertikament jikkomunikaw lill-Kummissjoni li tirregola l-enerġija l-metodu tagħhom ta' kif jikkunsidraw il-prezz tal-garanziji tal-kapaċità fl-offerti tagħhom.

(186) Huma se jispjefikaw ukoll b'mod aktar ċar fir-regoli li l-atturi integrati vertikament huma mehtieġa li jiddikjaraw prezz għal kwalunkwe tranżazzjoni interna li tirrigwarda garanziji tal-kapaċità. B'hekk lakuna fil-leġiżlazzjoni li tippermetti t-trasferiment bla hlas tal-garanziji ser tiġi kkorreguta.

(187) Fl-aħhar nett, l-awtoritajiet Franciżi ntrabtu li jagħtu lill-atturi tas-suq aċċess shih għar-registru tal-garanziji tal-kapaċità, li fih se jkunu rreġistrati t-tranżazzjonijiet mhux irregolati, waqt li tiġi ggarantita l-anonimità tal-operaturi ta' kull tranżazzjoni.

4.5. L-evitar ta' effetti negattivi fuq il-kompetizzjoni u l-kummerċ

4.5.1. Ostakoli għad-dhul ta' kapaċitajiet godda ta' produzzjoni

(188) Il-kummenti tal-partijiet terzi u l-kummenti tal-awtoritajiet Franciżi rigward id-diskriminazzjoni potenzjali bejn id-diversi tipi ta' kapaċità ta' ġestjoni tad-domanda huma diskussi fit-Taqsima 4.3.3.

- (189) Fit-tweġiba tagħhom għad-Deċiżjoni tal-Ftuh tas-17 ta' Diċembru 2015, l-awtoritajiet Franciżi indikaw li l-mekkanizmu propost mhuwiex neċessarjament mistenni li jiġġenera investimenti kbar godda li jżidu l-kapaċità totali ta' produzzjoni, iżda pjuttost li jiżgura d-disponibbiltà tal-kapaċitajiet mehtieġa, pereżempju biex jilqgħu kontra mewġa ta' kessa xitwija.
- (190) Madankollu, l-awtoritajiet Franciżi rrikonoxxew il-htieġa li l-mekkanizmu jippermetti lill-kapaċitajiet ta' produzzjoni godda li jikkompetu mal-kapaċità ta' produzzjoni eżistenti kif ukoll il-htieġa ta' qafas aktar stabbli għall-partecipanti l-godda li jiffacilita din il-kompetizzjoni. Żewġ elementi godda ġew proposti bhala rimedju għal din il-problema:
- (1) Kif deskritt fil-premessi 146 sa 148, iż-żieda gradwali maż-żmien tal-prezz amministrat, li għall-ewwel ser jitle' minn EUR 20 000/MW għas-sena ta' konsenja 2017 għal EUR 40 000/MW għas-sena ta' konsenja 2018 u 2019, u fl-aħhar għal EUR 60 000/MW għas-sena ta' konsenja 2020. Mis-sena ta' konsenja (SK) 2021, l-awtoritajiet ser jirrevedu kull sena dan il-prezz amministrat biex itellgħuh għal valur korrispondenti għall-ispejjeż ta' partecipant ġdid (CONE), b'mod partikolari għall-ispejjeż ta' impjant tal-gass tat-tip GCC jew b'ciklu miftuħ, kif ikkalkulat mill-operatur tas-sistema ta' trażmissjoni tal-elettriku u approvat mir-regolatur; u
 - (2) l-istabiliment ta' skema pluriennali ta' kuntratti għal differenzi (CFD) speċifiċi għall-kapaċitajiet il-godda ta' produzzjoni, kif deskritt fil-premessi 131 sa 138.

4.5.2. Diskriminazzjoni bejn ġestjoni tad-domanda impliċita u ġestjoni tad-domanda esplicita

- (191) Il-kummenti tal-partijiet terzi u l-kummenti tal-awtoritajiet Franciżi dwar dan il-punt ġew diskussi/żviluppati fit-Taqsima 4.3.1.

4.5.3. Il-partecipazzjoni esplicita tal-kapaċitajiet barranin

- (192) Il-kummenti tal-partijiet terzi u l-kummenti tal-awtoritajiet Franciżi rigward id-diskriminazzjoni potenzjali bejn id-diversi tipi ta' kapaċità ta' ġestjoni tad-domanda huma diskussi fit-Taqsima 4.3.2.
- (193) Kif indikat fil-premessi 119 sa 125, bi tweġiba għat-thassib tal-Kummissjoni u tal-partijiet terzi, l-awtoritajiet Franciżi pproponew mudell ibridu, li jipprovdi l-ghoti ta' biljetti ta' interkonnessjoni li b'mod definittiv jippermettu l-partecipazzjoni tal-kapaċitajiet ta' produzzjoni u ta' ġestjoni tad-domanda li jinsabu fl-Istati Membri ġirien ta' Franza. L-opinjoni tagħhom hija li dan l-approċċ huwa konformi mal-prinċipji bażiċi msemmija fl-Anness 2 għad-Dokument ta' Hidma tas-servizzi anness għall-inkjesta settorjali dwar il-mekkanizmi tal-kapaċità tal-Kummissjoni Ewropea.

4.5.4. Diskrepanzi fl-informazzjoni bejn l-operatur stabbilit dominanti u l-kompetituri attwali u potenzjali tiegħu

4.5.4.1. Id-diffikultà tal-fornituri li jbassru minn hafna qabel l-iżviluppi tal-portafolli tal-klijenti tagħhom

Kummenti tal-partijiet interessati

- (194) Il-kummenti tal-partijiet interessati dwar dan il-punt huma inklużi fit-Taqsima 4.3.3.1 aktar 'il fuq.

Il-kummenti ta' Franza

- (195) Il-kummenti ta' Franza dwar dan il-punt huma inklużi fil-premessa 139 aktar 'il fuq.
- (196) Kif spjegat fil-premessa 140 aktar 'il fuq, l-aħhar proposta tal-awtoritajiet Franciżi hija li jghinu lill-fornituri biex jikkalkulaw aħjar il-portafolli tal-klijenti futuri tagħhom u li jirregolaw dan l-appoġġ b'mod esplicitu fir-regoli.

4.5.4.2. Nuqqas ta' trasparenza dwar l-iffissar tal-prezz tal-kapaċità

Kummenti tal-partijiet interessati

- (197) Il-kummenti tal-partijiet interessati dwar dan il-punt huma inklużi fil-premessi 159 u 160 aktar 'il fuq.

Il-kummenti ta' Franza

- (198) Kif spjegat fit-Taqsima 4.4.2 aktar 'il fuq, l-aħħar proposta dwar dan il-punt hija li l-fornituri jkollhom il-flessibilità billi jkunu permessi tranżazzjonijiet mhux irregolati, waqt li tiġi żgurata l-likwidità fuq il-pjattaforma tal-kummerċ organizzat kif ukoll it-trasparenza tal-kummerċ mhux irregolat.

5. VALUTAZZJONI TAL-MIŻURA

5.1. Il-preżenza ta' għajnuna mill-Istat fit-tifsira tal-Artikolu 107(1) TFUE

- (199) Fil-premessa 143 tad-Deċiżjoni tal-Ftuh il-Kummissjoni kienet diġà kkonkludiet li l-mekkanizmu jikkostitwixxi għajnuna mill-Istat fit-tifsira tal-Artikolu 107(1) tat-TFUE.

5.1.1. L-imputabbiltà u l-finanzjament permezz ta' riżorsi tal-Istat

- (200) Rigward l-eżistenza ta' riżorsi tal-Istat fil-mekkanizmu tal-kapaċità Franciż, l-awtoritajiet Franciżi jagħtu l-garanziji tal-kapaċità lill-operaturi tal-kapaċità minghajr hlas. Fl-istess hin, huma johlqu suq għal dawn il-garanziji, bl-impożizzjoni ta' obbligu ta' kwota minn fornituri tal-elettriku, billi jorbtu dawn il-kwoti mal-perjodi ta' domanda għolja tal-klijenti tagħhom. Għalhekk, huma johlqu talba għaċ-ċertifikati u valur korrispondenti. Barra minn hekk, minflok ma jbiegħ iċ-ċertifikati lill-operaturi ta' kapaċità jew jagħmilhom irkant, l-Istat jagħtihom l-ohra minghajr hlas u, allura, jirrinunzja għal riżorsi pubbliċi.
- (201) La l-awtoritajiet Franciżi, u lanqas il-partijiet terzi ma ressqu argumenti li jikkontestaw din l-analiżi.
- (202) Iżda sadanittant, il-Kummissjoni adottat deċiżjoni oħra li tikkonferma l-kwalifika ta' għajnuna mill-Istat ta' sistema ta' sussidju permezz ta' ċertifikati ta' faċilitajiet ta' produzzjoni tal-enerġija minn riżorsi rinnovabbli ⁽³¹⁾. Ta' min jinnota li f'dan il-każ, ma kien garantit ebda prezz minimu għal dawn iċ-ċertifikati ekoloġiċi.
- (203) Barra minn hekk, mhuwiex korrett li ssir distinzjoni bejn dan il-każ u l-każ ta' ċertifikati ekoloġiċi Rumani bl-argument li fil-mekkanizmu Franciż il-fornituri għandhom l-għażla li jgħaddu jew ma jgħaddux l-ispejjeż tal-akkwist tal-garanziji tal-kapaċitajiet fuq il-konsumaturi. Fil-fatt, għall-inqas it-tariffi rregolati tal-bejgħ jintegraw b'mod obbligatorju l-prezz għall-garanziji tal-kapaċità, skont l-Artikolu R 337-19 tad-Digriet Nru 2015-1823 tat-30 ta' Diċembru 2015 dwar il-kodifikazzjoni tal-parti regolatorja tal-Kodiċi tal-Enerġija. Barra minn hekk, l-awtoritajiet Franciżi sostnew li l-prezz tas-suq (l-MRP, użat għas-saldu tad-differenzi) għandu jkun medja tal-prezzijiet li joħroġu mid-diversi rkantijiet organizzati (u għaldaqstant mgħandux jieh u inkunsiderazzjoni l-prezzijiet tat-tranżazzjonijiet mhux irregolati), preċiżament biex jiġi żgurat li l-MRP ikun jista' jiġi rreplikat. Dan ifisser li l-MRP ikun jista' jiġi rreplikat fil-kuntratti tal-bejgħ tal-fornituri fil-konfront tal-klijenti tagħhom u, skont l-awtoritajiet Franciżi, huwa mixtieq hafna mill-parti l-kbira tal-atturi. Dan jikkonferma li l-parti l-kbira tal-fornituri, jekk mhux kollha, se jgħaddu l-ispejjeż iġġenerati mix-xiri tal-garanziji tal-kapaċità fuq il-klijenti tagħhom.
- (204) Barra minn hekk, il-mekkanizmu tal-kapaċità kif imfassal inizjalment mill-awtoritajiet Franciżi kien jipprovi "skema loopback", jiġifieri proċedura ta' sejha għall-offerti li sservi bhala għażla alternattiva għall-awtoritajiet pubbliċi, li tintuża f'każ li, jekk ikunu meħtieġa kapaċitajiet godda, is-suq tal-kapaċità ma jinkoraġġixxi il-bini tagħhom. Din il-possibbiltà ta' intervent dirett fis-suq mill-Istat tikkonferma aktar il-kwalifika tal-mekkanizmu tal-kapaċità bhala għajnuna mill-Istat.
- (205) Barra minn hekk, ċerti bidliet li Franza għamlet fil-mekkanizmu tal-kapaċità wara l-kummenti tal-partijiet interessati dwar id-dubbi li esprimiet il-Kummissjoni fid-Deċiżjoni tal-Ftuh, għandhom fihom infushom ikunu kwalifikati bhala għajnuna mill-Istat. Dan huwa l-każ tal-kuntratti pluriennali, li permezz tagħhom l-Istat jiggerantixxi dhul ċert mill-kapaċitajiet għall-benefiċjarji tagħhom għal perjodu ta' seba' (7) snin. L-Istat għandu rwol primarju f'dan il-mekkanizmu: huwa l-Istat li jobbliga lill-RTE jiffirma kuntratti mal-kapaċitajiet il-godda sakemm ikunu kompetittivi u huwa permezz ta' dawn il-kuntratti li dawn il-kapaċitajiet il-godda jkunu ċerti li ser jirċievu prezz fiss għall-kapaċità tagħhom għal seba' (7) snin.

⁽³¹⁾ SA.37345 (2015/NN) — Polish certificates of origin system to support renewables and reduction of burdens arising from the renewables certificate obligation for energy intensive users (Sistema Pollakka ta' Ċertifikati ta' orġini sistema b'appoġġ lis-sorsi rinnovabbli u tnaqqis tal-piżijiet li jirriżultaw mill-obbligu ta' ċertifikazzjoni tas-sorsi rinnovabbli għall-utenti intensivi tal-enerġija — Traduzzjoni mhux uffiċjali).

5.1.2. *Vantaġġ selettiv*

- (206) Rigward l-argument li ressaq l-EDF kif ukoll kumpanija attiva prinċipalment fi Franza fis-segment tal-bejgħ bl-ingrossa, li jqis li l-mekkanizmu huwa obligu ta' servizz pubbliku peress li l-kumpens tal-kapaċità huwa l-korrispettiv ta' servizz mogħti mill-operaturi tal-kapaċità, il-Kummissjoni tqis li dan l-argument diġà kien ġie ttrattat fid-Deċiżjoni tal-Ftuh. Biex infakkru, il-Kummissjoni kkunsidrat li s-servizz la jista' jkun ipprovdut u lanqas valorizzat mis-suq. Fil-fatt, l-awtoritajiet Franciżi kellhom johlqu suq billi imponew obbligi ta' disponibbiltà u ta' żamma tal-garanziji tal-kapaċità fuq id-diversi atturi tas-suq tal-elettriku biex id-disponibbiltà tkun valorizzata. Fil-fatt, permezz tal-introduzzjoni ta' dan is-suq tal-kapaċità, l-operaturi tal-kapaċità se jiksbu fondi li ma kinux se jirċievu b'mod iehor, u għalhekk se jirċievu vantaġġ li ma kinux jiksbu mingħajr is-suq mahluq mill-awtoritajiet.
- (207) Barra minn hekk, l-argument imressaq mill-EDF u minn kumpanija oħra tal-elettriku vertikalmnt integrata li jgħid li l-mekkanizmu tal-kapaċità ma jagħti ebda vantaġġ selettiv lill-operaturi tal-kapaċità peress li l-atturi kollha fil-mekkanizmu huma fl-istess sitwazzjoni fattwali u ġuridika u huma ttrattati l-istess, diġà ġie diskuss fl-imsemmija Deċiżjoni tal-Ftuh. Biex infakkru, il-Kummissjoni tqis li l-vantaġġ huwa selettiv, peress li l-mekkanizmu jipprovdni għajnuna lill-operaturi ta' kapaċità, u mhux għal setturi oħra tal-ekonomija.
- (208) Peress li Franza ma qajmet ebda argument ġdid, il-Kummissjoni għadha ssostni l-istess valutazzjoni u konklużjonijiet tad-Deċiżjoni tal-Ftuh (li għaliha tirreferi din id-Deċiżjoni) li l-mekkanizmu jagħti vantaġġ selettiv lill-operaturi tal-kapaċità.

5.1.3. *L-effetti fuq il-kompetizzjoni u l-kummerċ bejn l-Istati Membri*

- (209) L-awtoritajiet Franciżi tennew l-argument tagħhom li l-mekkanizmu tal-kapaċità mhux ser ikollu impatt fuq is-suq tal-elettriku, li ġie kkunsidrat mill-Kummissjoni fid-Deċiżjoni tal-Ftuh tagħha. Biex infakkru, il-Kummissjoni kienet ikkoncludiet li l-mekkanizmu seta' jaffettwa l-kummerċ bejn l-Istati Membri u johlq distorsjoni fil-kompetizzjoni peress li l-operaturi tal-kapaċità Franciżi jiksbu vantaġġ li l-kompetituri tagħhom ma jistgħux jiksbu, peress li ma għandhom ebda dritt li jippartecipaw fil-kapaċità tas-suq Franciż.
- (210) Ta' min jinnota li wieħed mir-rimedji proposti minn Franza jikkonsisti proprju fil-partecipazzjoni esplicita tal-kapaċitajiet transkonfinali fil-mekkanizmu Franciż. Madankollu din il-partecipazzjoni hija limitata għall-kapaċità ta' interkonnessjoni utli (jigħifieri wara l-applikazzjoni ta' fatturi ta' *de-rating*) ta' Franza mal-pajjiżi ġirien tagħha. Barra minn hekk, mhommx garanzija li dawn il-kapaċitajiet transkonfinali se jirċievu l-istess kumpens tal-kapaċitajiet Franciżi għas-servizz ipprovdut, minhabba l-ispiza addizzjonali mgarrba biex jippartecipaw fil-mekkanizmu Franciż, relatata mal-kisba u x-xiri tal-biljetti ta' interkonnessjoni.
- (211) Minn dan isegwi li l-valutazzjoni u l-konklużjoni tal-Kummissjoni fid-Deċiżjoni tal-Ftuh (li għalihom tirreferi din id-Deċiżjoni), li jgħidu li l-vantaġġ f'termini ta' kumpens tal-kapaċità, mogħti lill-operaturi tal-kapaċità Franciżi, jista' jaffettwa l-kummerċ bejn l-Istati Membri u johlq distorsjoni fil-kompetizzjoni, huma kkonfermati.

5.1.4. *Konklużjoni dwar l-eżistenza ta' għajnuna*

- (212) Għar-raġunijiet imsemmija hawn fuq, il-Kummissjoni ssostni li l-mekkanizmu tal-kapaċità Franciż huwa għajnuna mill-Istat fit-tifsira tal-Artikolu 107(1) tat-TFUE.

5.2. **Legittimità tal-għajnuna**

- (213) Billi l-ewwel ċertifikazzjoni ta' fornituri ta' kapaċità bdiet mill-1 ta' April 2015, l-awtoritajiet Franciżi bdew iċ-ċessjoni ta' assi intangibbli lill-benefiċjarji. Għaldaqstant, il-Kummissjoni tqis li l-awtoritajiet Franciżi bdew jimplimentaw il-miżura ta' għajnuna inkwistjoni fis-sens tal-Artikolu 108(3) TFUE.
- (214) Barra minn hekk, l-awtoritajiet Franciżi ma ssospendewx it-tranzazzjonijiet ta' garanziji tal-kapaċità eventwali wara d-Deċiżjoni tal-Ftuh.

- (215) Peress li l-Kummissjoni ma kienet hadet ebda deċiżjoni finali dwar il-miżura qabel id-data li fiha l-awtoritajiet Franciżi bdew jimplimentaw il-mekkaniżmu, Franza aġixxiet bi ksur tal-obbligu tagħha taht l-Artikolu 108(3) tat-TFUE.

5.3. Kompatibbiltà mas-Suq Intern

- (216) Sabiex tivvaluta jekk miżura ta' għajjnuna tistax titqies bħala kompatibbli mas-suq intern, il-Kummissjoni ġeneralment tanalizza jekk l-għajjnuna hijiex imfassla biex l-impatt pożittiv tagħha lejn objettiv ta' interess komuni jaqbiżx l-effetti negattivi potenzjali fuq il-kummerċ u l-kompetizzjoni.
- (217) L-objettiv prinċipali tal-miżura huwa s-sigurtà tal-provvista tal-elettriku. Għalhekk, il-Kummissjoni analizzat il-miżura abbażi ta' Taqsima 3.9 tal-Linji Gwida dwar l-għajjnuna mill-Istat għall-protezzjoni ambjentali u l-enerġija 2014-2020 ("GLSEE"), li tirrigwarda l-għajjnuna għall-adegwatezza tal-generazzjoni.
- (218) L-analizi tal-Kummissjoni f'din id-Deciżjoni se tkun strettament limitata għall-punti li fuqhom il-Kummissjoni kienet esprimiet dubji fid-Deciżjoni tal-Ftuh.

5.3.1. Għan ta' interess komuni u htieġa

5.3.1.1. Rigward is-sigurtà tal-provvista

- (219) Kif kien spjegat fil-premessa 149 tad-Deciżjoni tal-Ftuh, Franza spjegat li, minn xi snin 'l hawn, il-perjodu tad-domanda massima għall-elettriku fi Franza kompliet tiżdied (minn 79 590 MW fl-2001 għal 102 100 MW fl-2012), filwaqt li d-domanda medja għall-elettriku baqgħet stabbli. Dan huwa ġeneralment dovut għas-sensittività qawwija għas-shana tas-sistema elettrika Franciża: uzu kbir ta' tishin bl-elettriku fil-bini residenzjali u kummerċjali.
- (220) Barra minn hekk, skont Franza, il-facilitajiet ta' produzzjoni avvanzati (normalment l-impjanti tal-gass), saru inqas kompetittivi f'dawn l-aħħar snin għal numru ta' raġunijiet (ara l-premessa 45). Minkejja dan, dawn il-facilitajiet, u speċjalment dawk avvanzati, huma mehtieġa biex ikopru l-waqtiet ta' konsum massimu estrem deskritt fit-Taqsima 5.3.1.1. Minkejja dan, l-okkorrenza rari u imprevedibbli ta' dawn il-waqtiet iżomm lill-atturi tas-suq milli jinvestu f'kapacitajiet ġodda ta' produzzjoni.
- (221) Għal dawn ir-raġunijiet, u kif juru l-kalkoli tal-RTE murija fil-premessa 105, il-kriterju ta' qtugh fi Franza ta' medja ta' tliet (3) sigħat fis-sena jista' ma jintlahaqsx f'każ ta' mewġa ta' kesha (darba kull għaxar (10) snin fi Franza).
- (222) B'referenza għall-premessa 154 tad-Deciżjoni tal-Ftuh, Franza wriet li l-istudji tal-adegwatezza tal-RTE kienu aktar reċenti u dettaljati mill-istudji preċedenti deterministiċi ta' REGRT-E. Huma jiehdu inkunsiderazzjoni pereżempju s-sitwazzjoni prekarja ta' certi impjanti eżistenti u r-riskju li jgħalqu (xenarju ta' "nuqqas ta' shana"; ara l-Figura 3). Għal dawn ir-raġunijiet, jista' jkun hemm xi differenzi bejn l-istudji preċedenti dwar l-adegwatezza li għamel RTE u dawk li għamel REGRT-E.
- (223) F'dan ir-rigward, Franza hadet ukoll inkunsiderazzjoni l-konklużjonijiet tal-Mid-Term Adequacy Forecast ippublikat fl-2016 minn REGRT-E, li huwa l-ewwel (1) verżjoni li tibbaża fuq metodoloġija probablistika (ara l-premessa 100). Fil-każ bażi tas-sena 2020, l-aspettattiva ta' qtugh fi Franza hija f'it inqas mill-objettiv ta' sigurtà tal-provvista stipulat mill-gvern. Madankollu dan mhuwiex il-każ fl-istudju li sar ma' GRARE, ibbażat fuq l-akbar numru ta' simulazzjonijiet Monte-Carlo (2 100), li jivvaluta l-aspettattiva ta' qtugh fi Franza bejn hames (5) sigħat u 20 siegħa (P95). Barra minn hekk, ta' min jinnotta li l-istudji kollha li saru għas-sena 2020 huma bbażati fuq is-suppożizzjonijiet li ġejjin: (i) disponibbiltà shiha tal-impjanti diżattivati temporanjament, li hija suppożizzjoni ottimista skont REGRT-E, u (ii) il-mekkaniżmu tal-kapaċità huwa attiv fis-snin 2017 sa 2020. Minn dan jista' jiġi dedott li l-istudji l-aktar reċenti ta' REGRT-E ma jikkontradixxux u saħansitra jikkonfermaw il-konklużjonijiet tal-awtoritajiet Franciżi rigward il-htieġa tal-mekkaniżmu.

- (224) L-istudji ta' RTE jiehdu inkunsiderazzjoni wkoll id-dejta l-aktar reċenti dwar id-domanda massima tal-konsum u għalhekk l-impatt tal-miżuri alternattivi li ttiehdu biex jiżiedu l-kapaċitajiet ta' ġestjoni tad-domanda (kif talbet il-Kummissjoni fil-premessa 163 tad-Deċiżjoni tal-Ftuh). Madankollu huma juru b'mod ċar li l-livell massimu ta' qtugħ stabbilit fi Franza jista' jinqabeż fis-snin li ġejjin, mingħajr l-intervent tal-Istat.
- (225) Il-parti l-kbira tal-partijiet interessati wkoll jaqblu dwar il-htieġa (kif ukoll l-urgenza) li jiġi implimentat mekkaniżmu tal-kapaċità fi Franza. Uħud minnhom ipprezentaw il-pjanijiet finanzjarji tagħhom biex juru li teżisti problema ta' "missing money" fi Franza, għall-kuntrarju ta' dak li stmat l-Awtorità tal-Kompetizzjoni fl-Opinjoni tagħha tal-2012 (referenza fil-premessa 158 tad-Deċiżjoni tal-Ftuh).
- (226) Huwa minnu li l-analiżi ta' RTE dwar l-adeqwatezza tal-kapaċitajiet fir-Rapport Provviżorju tiegħu tal-2015 kienet aktar ottimista minn dik li għamel fl-2014 (is-sena li fiha daħal fis-seħh il-mekkanizmu tal-kapaċità), iżda Franza spjegat li dan it-titjib kien dovut għas-sinjal mogħti mill-introduzzjoni tal-mekkanizmu (permezz tal-mekkanizmu, ċerti impjanti kienu bidlu l-hsieb tagħhom li jgħalqu).
- (227) Barra minn hekk, għalkemm Franza ma tikkontestax li attwalment hemm kapaċità żejda fi Franza, dan ma jeskludix li s-sigurtà tal-provvista tkun mhedda fil-futur, speċifikament f'każ fejn hafna mill-impjanti ta' produzzjoni jkollhom jgħalqu għax din tonqos. L-istudji ta' RTE jikkonfermaw li teżisti problema ta' "missing money" u jindikaw li dan ir-riskju ta' għeluq tal-impjanti huwa reali, fatt sostnut ukoll fil-premessi 43, 44 u 46.

5.3.1.2. Dwar l-oġġezzjonijiet l-ohrajn tal-Kummissjoni:

- (228) Rigward il-proposta li jiġu applikati prezzijiet differenzjati ta' użu tas-sistemi skont l-istaġuni, il-ġranet tal-ġimgha u/jew is-siġħat tal-ġurnata, Franza kkonfermat li t-"TURPE" diġà huwa bbażat fuq il-hinijiet u l-istaġuni.
- (229) Franza spjegat ukoll b'mod sodisfaċenti l-fatturi ta' *de-rating* applikati għall-enerġiji rinnovabbli, kif talbet il-Kummissjoni fil-premessa 153 tad-Deċiżjoni tal-Ftuh. Huma jidheru pjuttost ottimisti rigward il-kontribut tal-enerġiji rinnovabbli għas-sigurtà tal-provvista u għalhekk ma jqajmux aktar thassib ta' sottovalutazzjoni tal-kapaċitajiet disponibbli. Fi kwalunkwe każ, l-enerġiji rinnovabbli ser ikollhom il-possibbiltà li jagħzlu skema ġenerika, ibbażata fuq l-awtoċertifikazzjoni kkontrollata.

5.3.1.3. Konkluzjoni dwar l-oġġettiv ta' interess komuni u l-htieġa tal-miżura

- (230) Għal dawn ir-raġunijiet, il-Kummissjoni tqis li l-mekkanizmu, li jservi l-oġġettiv ta' interess komuni li jiżgura l-provvista tal-elettriku, huwa tabilhaqq meħtieġ fi Franza. Barra minn hekk dan ma jmurx kontra l-oġġettiv allokat mil-GLAEE ta' tnehhija gradwali tas-sussidji ta' hsara għall-ambjent, pereżempju bl-iffaċilitar tal-ġestjoni tad-domanda 232, biż-żieda tal-kapaċitajiet ta' interkonnessjoni 194, bl-inkluzjoni tal-kontribuzzjoni tal-enerġiji rinnovabbli fil-mekkanizmu 230 u billi tingħata preferenza lill-produtturi b'emissjonijiet ta' karbonju baxxi 137.

5.3.2. Adegwatezza tal-miżura tal-ghajnuna

5.3.2.1. Diskriminazzjoni bejn id-diversi tipi ta' kapaċitajiet ta' ġestjoni tad-domanda

- (231) Franza ma tikkontestax id-differenza fit-trattament bejn l-operaturi tal-ġestjoni tad-domanda esplicita u l-operaturi tal-ġestjoni tad-domanda implicita. Għall-kuntrarju, hija tqis li dawn il-kundizzjonijiet differenti huma meħtieġa preċiżament sabiex iż-żewġ tipi ta' operaturi tal-ġestjoni tad-domanda jkunu jistgħu jipparteċipaw fil-mekkanizmu fuq l-istess livell. Franza kellha ssib bilanċ tajjeb bejn l-obbligi ta' attivazzjoni u ta' disponibbiltà taż-żewġ tipi ta' kapaċità, mingħajr madankollu ma tillimita l-possibbiltajiet ta' parteċipazzjoni fil-mekkanizmu tal-kapaċità.
- (232) Bi qbil ma' Franza, il-Kummissjoni tqis b'mod partikolari li huwa konsistenti li n-numru ta' ġranet li jaqgħu fl-obbligu ta' operatur ta' ġestjoni tad-domanda implicita (ġranet PD1) ikun inqas min-numru ta' ġranet li fihom operatur tal-ġestjoni tad-domanda esplicita jrid ikun disponibbli, peress li l-korrispettiv meħtieġ minn operatur ta' ġestjoni tad-domanda implicita huwa akbar (attivazzjoni minflok disponibbiltà).

- (233) Il-Kummissjoni taċċetta li n-numru ta' sığhat PD2 għandu jibqa' mmirat, sabiex il-kapaċitajiet espliciti ma jiġux esklużi mill-mekkaniżmu, jew biex il-partecipazzjoni tagħhom ma tiġix limitata aktar minn kemm hu meħtieġ.
- (234) Kif spjegat fil-premessi 111 sa 115, RTE għamel studju dettaljat biex ikejjel in-numru ta' sığhat PD1 u PD2, sabiex jibbaża dan il-kejl fuq l-impatt li jistgħu jkollhom l-operaturi tal-ġestjoni tad-domanda biex jindirizzaw il-qtugħ. Irrizulta li 94 % tas-sığhat ta' qtugħ setgħu jkunu indirizzati fil-100 siegħa annwali tad-domanda massima ta' konsum (għal din ir-raġuni, il-perjodu ta' PD1 jirrappreżenta l-100-150 siegħa tad-domanda massima ta' konsum) u li 99 % tas-sığhat ta' qtugħ huma inklużi fit-300 siegħa tad-domanda massima ta' konsum (huwa għalhekk li PD2 jkopri bejn 100 u 300 siegħa ⁽³²⁾ tad-domanda massima).
- (235) Barra minn hekk, l-argument ta' ċerti partijiet terzi li l-kapaċitajiet ta' ġestjoni tad-domanda esplicita mgħandhomx ikunu attivati hliel fil-perjodu ta' kasha kbira (jiġifieri darba kull għaxar snin), fil-fehma tagħna mhuwiex ġustifikat peress li l-kapaċitajiet kollha ser ikunu effettivament attivati tal-inqas darba fis-sena ta' konsenja skont it-test ta' kontroll.
- (236) Għal dawn ir-raġunijiet, il-Kummissjoni tqis li Franza sabet bilanċ tajjeb bejn id-diversi obbligi tal-kapaċitajiet ta' ġestjoni tad-domanda mingħajr ma l-limitat il-partecipazzjoni tagħhom fil-mekkaniżmu. Il-Kummissjoni tinnota l-proposta ta' Franza li fil-futur tivvaluta l-proporzjon PD1/PD2, u li tirvedih jekk ikun hemm bżonn.
- (237) Għaldaqstant il-miżura hija flessibbli biżżejjed u tipprovdi incentivi adegwati u xierqa lid-diversi kapaċitajiet ta' ġestjoni tad-domanda kif mitlub fil-punt 226 tal-GLAEE.

5.3.2.2. L-esklużjoni ta' kapaċitajiet transkonfinali

- (238) Biex ineħħu d-dubji tal-Kummissjoni dwar dan il-punt, l-awtoritajiet Franciżi pproponew mekkaniżmu li jippermetti l-partecipazzjoni "esplicita" tal-kapaċitajiet ta' produzzjoni u ta' ġestjoni tad-domanda transkonfinali fil-mekkaniżmu Franciż. Din il-proposta hija kondizzjonali għal ftehimiet ta' kooperazzjoni mat-TSO tal-pajjiżi ġirien fejn huma stabbiliti l-kapaċitajiet partecipanti. Biex jevitaw li jmorru lura għal partecipazzjoni implicita tal-kapaċitajiet transkonfinali fin-nuqqas ta' ftehim, l-awtoritajiet Franciżi pproponew iċ-ċertifikazzjoni tal-interkonnessjonijiet sabiex dawn ikunu jistgħu jippartecipaw direttament fil-mekkaniżmu ⁽³³⁾.
- (239) Ir-rimedju li pproponiet Franza, deskritt fil-premessi 119 sa 124 ta' din id-Deciżjoni, huwa għalhekk konformi mal-punt 226 tal-GLAEE. Il-Kummissjoni tinsisti fuq il-fatt li l-iskeda ta' implimentazzjoni ta' dan ir-rimedju, kif proposta fil-premessa 125, hija meqjusa bħala skeda stretta u li Franza se jkollha tinforma lill-Kummissjoni dwar id-diversi stadji tal-implimentazzjoni tar-rimedju msemmi.

5.3.2.3. In-nuqqas ta' sinjali għall-investimenti l-ġodda

Nuqqas ta' kuntratti fit-tul

- (240) Wara d-dubji li esprimiet il-Kummissjoni dwar dan il-punt fid-Deciżjoni tal-Ftuħ, Franza pproponiet mekkaniżmu li jippermetti l-partecipazzjoni effettiva tal-kapaċitajiet il-ġodda fil-mekkaniżmu tal-kapaċità, deskritt fil-premessi 131 sa 138 ta' din id-deciżjoni. Dan il-mekkaniżmu jikkonsisti f'sistema ta' kuntratti pluriennali mal-kapaċitajiet kompetittivi ġodda.
- (241) Il-Kummissjoni diġà kkonkludiet li kuntratti itwal jistgħu jkunu ġġustifikati biex jattiraw investimenti ġodda, b'mod partikolari minn partecipanti ġodda, sabiex l-aċċess tagħhom għall-finanzjament jiġi ffaċilitat ⁽³⁴⁾.
- (242) Franza spjegat li terminu kuntrattwali ta' seba' (7) snin għall-investimenti l-ġodda huwa mmirat sabiex jiggwarantixxi madwar 50 % tal-ispejjeż tal-investment tal-kapaċitajiet il-ġodda. B'hekk din il-miżura tgħin biex tonqos ir-rata ta' redditu meħtieġ mill-promoturi u l-finanzjaturi ta' dawn il-proġetti ta' investimenti

⁽³²⁾ Fl-intervall ta' 100 sa 300 siegħa, l-awtoritajiet Franciżi għażlu ċ-ċifra ta' 250 siegħa għar-raġunijiet mogħtija fil-premessa 114.

⁽³³⁾ Ara n-nota ta' qiegħ il-paġna 24.

⁽³⁴⁾ Deciżjoni tal-Kummissjoni C(2014) 5083 final tat-23 ta' Lulju 2014, SA.35980 — GB capacity mechanism, premessi 129 u 139.

u tiffacilita l-finanzjament estern tagħhom. Ta' min jinnota wkoll li t-terminu tal-kuntratt huwa iqsar mit-terminu ta' 20 sena magħżul għall-proġett Landvisiau fil-Brittanja u ta' 15-il sena fil-mekkanizmu tal-kapaċità fil-Gran Brittanja. Għalkemm huwa diffiċli li wiehed jstabbilixxi referenza tajba u ġusta għat-terminu tal-kuntratti tal-kapaċitajiet, ta' min jinnota li termini kuntrattwali iqsar għandhom il-vantaġġ ta' spazju akbar ta' manuvra għas-suq fit-tul u li jevitaw imblokk fl-għażla tat-teknoloġiji (*lock-in effect*).

- (243) Il-Kummissjoni tqis li Franza stabbiliet bilanċ tajjeb bejn il-vantaġġi u l-iżvantaġġi tad-diversi termini tal-kuntratti possibbli, u li t-terminu magħżul joffri minn naħa sigurtà sodisfacenti tal-investimenti fit-tul waqt li jevita r-riskju ta' "imblokk" tat-teknoloġiji li jista' jinholoq minn termini itwali.

Id-diffikultà tal-fornituri li jfassru minn hafna qabel l-iżviluppi tal-portafolli tal-klijenti tagħhom

- (244) Fid-Deċiżjoni tal-Ftuh, il-Kummissjoni kienet esprimiet dubji dwar il-possibbiltà tal-fornituri, u l-aktar tal-partecipanti l-godda, li jfassru eżatt u ferm qabel l-iżvilupp tal-portafolli tal-klijenti tagħhom, u b'hekk, li jagħtu sinjal ta' prezz affidabbli lis-suq tal-htigijiet tal-kapaċità tas-sistema.
- (245) Dawn id-dubji, ikkonfermati wkoll minn diversi partijiet terzi, tnehhew fuq tliet livelli. L-ewwel nett Franza pproponiet li tobbliga lil RTE jgħin lill-fornituri alternattivi biex ibassru aħjar il-livell definittiv tal-obbligi ta' kapaċità tagħhom. It-tieni, il-mekkanizmu jipprova aktar trasparenza u likwidità tas-suq taċ-ċertifikati. It-tielet, dan il-mekkanizmu jippermetti aġġustament tal-portafoll taċ-ċertifikati tal-fornituri ż-żgħar biex jirriekwilibrav dawn il-portafolli kemm matul is-sena ta' konsenja, kif ukoll ex post.
- (246) Dan ir-rimedju ser jgħin lill-fornituri alternattivi biex jistmaw aħjar minn qabel l-obbligi preċiżi tagħhom ta' garanziji tal-kapaċità. Meta jgħin lill-fornituri biex jistmaw aħjar il-htigijiet ta' kapaċitajiet tagħhom, dan ir-rimedju ser jiżgura prezz tal-kapaċità aktar preċiż u, f'każ ta' bżonn, jinkoraġġixxi l-investiment f'kapaċitajiet godda.

In-nuqqas potenzjali ta' incentivi biex l-atturi jkun f'ekwilibriju qabel is-sena ta' konsenja (SK)

- (247) Wara r-rizerva magħmula mill-Kummissjoni fuq l-incentivi potenzjali insuffiċjenti biex l-atturi jkun f'ekwilibriju qabel is-sena ta' konsenja (SK), l-awtoritajiet Franciżi pproponew li kwalunkwe riekwilibriju kumulattiv sinifikanti li jsehh qabel is-sena ta' konsenja, johloq sanzjoni. Barra minn hekk, l-awtoritajiet jipproponu li jirduppjaw il-koeffiċjent tal-incentiv "k", applikat għall-iżbilanċi, u li jkomplu jżidu l-penali tas-saldu tad-differenzi (*vis-à-vis* tranżazzjoni fis-suq) għall-iżbilanċi li jaqbzu limitu massimu ta' 1 GW (ara l-premessi 141 u 143). Ma' dan hemm ir-regola precedenti li mill-bidu tas-SK kull riekwilibriju jrid jithallas.
- (248) Ir-rimedji proposti minn Franza għandhom objettiv komuni: jincentivaw lill-atturi tal-mekkanizmu biex ikunu f'ekwilibriju qabel ma tibda s-SK, u fi kwalunkwe każ qabel is-saldu tad-differenzi. Dan ser jincentiva lill-atturi biex jagħmlu l-parti l-kbira tat-tranzazzjonijiet mehtieġa qabel is-SK u se jżid ukoll ir-rappreżentanza tal-MRP (użat għas-saldu tad-differenzi u għar-rifatturar fuq il-konsumaturi). B'hekk, is-sinjal tal-prezz li jirriżulta mill-kummerċ tal-garanziji tal-kapaċità ser ikun fil-fehma tagħna aktar rappreżentattiv u affidabbli, u l-mekkanizmu jkun aktar kredibbli biex ihegġeġ investimenti godda f'każ li jkun hemm bżonn.

Il-limitu fuq il-prezzijiet tas-saldu tad-differenzi ma jirriflettix is-CONE

- (249) B'reazzjoni għall-kritika tal-Kummissjoni li l-limitu fuq il-prezz tas-saldu tad-differenzi ma jirriflettix is-CONE, l-awtoritajiet Franciżi ntrabtu li jżidu gradwalment il-prezz amministrat (ara l-premessi 146 u 147), biex finalment jittella', mis-SK 2021, għal valur korrispondenti għall-ispejjeż ta' partecipant ġdid (CONE).
- (250) Dan ir-rimedju jikkorrispondi għat-talbiet tas-suq u tal-Kummissjoni, li jiġi allinjat il-limitu indirett fuq il-prezz tal-kapaċità, li huwa l-prezz amministrat, fuq l-ispejjeż ta' partecipant ġdid. B'hekk, f'każ ta' bżonn, jistgħu jsiru investimenti godda.

- (251) Barra minn hekk l-awtoritajiet assiguraw lill-Kummissjoni li l-firxa bejn l-ARENH u l-prezz tal-elettriku tas-suq mhuwiex limitu massimu indirett fuq il-prezzijiet tal-kapaċità (ara l-premessi 149 sa 151). B'mod aktar partikolari, huma spjegaw li l-volum tal-garanziji tal-kapaċità relatat mal-prodott ARENH huwa affidabbli biżżejjed meta mqabbel mas-suq tal-kapaċità kollu u, għaldaqstant, ma jistax jinfluenza l-prezz tal-garanziji tal-kapaċità l-oħrajn. Barra minn hekk, il-firxa attwali tassigura li l-ARENH mhuwiex prodott kompetittiv attwalment. Il-Kummissjoni tinnota madankollu li l-awtoritajiet Franciżi se jikkunsidraw, meta jaġhmlu valutazzjoni tal-mekkanizmu, l-opportunità ta' "finanzjalizzazzjoni" tas-sehem tal-kapaċità tal-prodott ARENH, sabiex jevitaw li dan il-prodott ifixkel il-formazzjoni libera tal-prezzijiet fis-suq tal-kapaċità, jekk ikun il-każ.

Konkluzjoni dwar is-sinjali għal investimenti godda

- (252) Id-diversi rimedji proposti minn Franza biex tincentiva aktar investimenti godda, huma għalhekk konformi mal-punt 226 tal-GLAEE. B'mod partikolari, Franza se timplimenta miżuri sabiex tassigura l-partecipazzjoni tal-kapaċitajiet transkonfinali u sabiex tagħti inċentivi lill-investimenti godda li jiżguraw il-ftuh tal-mekkanizmu għal numru akbar ta' operaturi potenzjali tal-kapaċità.

5.3.2.4. Ogġezzjonijiet oħrajn tal-Kummissjoni

- (253) L-awtoritajiet Franciżi ċċaraw, għas-sodisfazzjon tal-Kummissjoni, ir-raġunijiet li għalihom kienu għażlu fejn kien meħtieġ id-diversi proposti ta' titjib tal-mekkanizmu fformulati mill-Awtorità tal-Kompetizzjoni.

5.3.2.5. Konkluzjoni dwar l-adegwatezza tal-miżura

- (254) Jirrizulta mill-kunsiderazzjonijiet preċedenti, li l-miżura hija tabilhaqq adatta biex tilhaq l-oġettiv ta' interess komuni identifikat.

5.3.3. Effett ta' inċentiv

- (255) Il-Kummissjoni kienet diġà kkonkludiet fil-premessa 184 tad-Deciżjoni tal-Ftuh li l-mekkanizmu seta jkollu l-effett ta' inċentiv meħtieġ. Hija għadha ssostni din il-kunsiderazzjoni.

5.3.4. Proporzjonalità

5.3.4.1. Sopravalutazzjoni tal-konsum

- (256) Fid-Deciżjoni tal-Ftuh, il-Kummissjoni kienet identifikat riskju ta' sopravalutazzjoni tal-konsum mill-fornituri, b'mod partikolari, jekk l-obbligi tal-kapaċità individwali tal-fornituri ma jkunux ċari biżżejjed.

- (257) Mill-kummenti tal-Kummissjoni fil-premessi (245) sa (247) isegwi li l-awtoritajiet Franciżi implimentaw miżuri sabiex jgħinu lill-fornituri jikkalkulaw aħjar l-obbligi tal-kapaċità tagħhom.

- (258) Dan ir-rimedju jissodisfa l-ogġezzjonijiet li għamlet il-Kummissjoni fid-Deciżjoni tal-Ftuh.

5.3.4.2. Nuqqas ta' trasparenza dwar l-iffissar tal-prezz tal-kapaċità

- (259) Fil-verżjoni inizjali tal-mekkanizmu tal-kapaċità, id-diversi atturi kellhom ftit viżibbiltà tat-tranzazzjonijiet mhux irregolati, peress li kienu jiddependu mill-pubblikazzjoni f'intervalli regolari mis-CRE tad-dejta dwar il-volum ta' kummerċ ta' garanziji tal-kapaċità u dwar il-prezzijiet medji tat-tranzazzjonijiet. Barra minn hekk, biex jiġi evitat l-abbuż u n-nuqqas ta' trasparenza, l-awtoritajiet kienu obligaw lill-atturi vertikalmment integrati biex iżommu kontijiet separati fir-registru tal-garanziji tal-kapaċità (kont għall-operaturi tal-kapaċità u kont għall-fornituri).

- (260) Wara li l-Kummissjoni wriet thassib dwar in-nuqqas ta' trasparenza tal-ftehimiet kummerċjali taht il-mekkanizmu, Franza pproponiet rimedji sabiex ittejjeb il-viżibbiltà fuq il-kummerċ kollu u fuq l-atturi kollha. L-ewwel nett, huma jipproponu li jaġhtu lill-atturi kollha aċċess għar-registru tat-tranzazzjonijiet mhux irregolati (miżmuma anonimi), u b'hekk jiżguraw il-viżibbiltà tal-volumi u tal-prezzijiet, waqt li jiggarantixxu l-anonimat tal-operaturi (ara l-premessa 163). It-tieni, huma qeghdin jipproponu li jżidu l-irkantijiet organizzati, billi jżidu n-numru tagħhom matul l-erba' snin ta' qabel l-ewwel sena ta' konsenja għal 15, u billi jgħieghlu lil ċerti operaturi tal-kapaċità (l-RPCs > 3 GW) biex joffru ċ-ċertifikati tagħhom fis-suq skont skema speċifika (ara l-premessi 164 u 165).

- (261) L-approċċ propost mill-awtoritajiet Franciżi joffri ċerta flessibilità lill-fornituri peress li jippermetti t-tranzazzjonijiet mhux irregolati, u fl-istess waqt jiżgura ċerta trasparenza f'dawn it-tranzazzjonijiet.
- (262) L-aċċess liberu għar-reġistru tat-tranzazzjonijiet (anonimizzat) jiżgura t-trasparenza tas-suq mhux irregolat u jggarantixxi n-nuqqas ta' diskrepanzi fl-informazzjoni bejn l-operatur dominanti — li jkun il-bejjiegh ewlieni — u l-kompetituri tiegħu. Jippermetti wkoll lill-atturi jqisu l-prezzijiet realizzati fis-suq mhux irregolat fil-formulazzjoni tal-offerti tagħhom fis-suq spot u b'hekk jiżgura konsistenza akbar bejn iż-żewġ swieq. F'dan is-sens, isahhah ukoll il-kontroll tar-regolatur peress li jiżvela minnufih tentattiv ta' manipulazzjoni tal-prezz tas-sehem ta' operatur jekk dan jadotta mġiba radikalment differenti bejn is-suq organizzat u s-suq mhux irregolat.
- (263) Barra minn hekk, it-tishih tal-irkantijiet organizzati għandu jggarantixxi likwidità suffiċjenti ta' dawn l-irkantijiet u b'hekk isahhah ir-rappreżentanza tal-prezz ta' referenza tas-suq (il-prezz tal-kapaċità użat mill-parti l-kbira tal-fornituri għall-bejgħ u wkoll bhala valur ta' referenza għall-mekkaniżmu tas-saldu tad-differenzi).
- (264) B'hekk dan ir-rimedju jgħin biex jipprevjeni r-riskju ta' "żamma ekonomika" tal-garanziji tal-kapaċità mill-operaturi tal-kapaċità l-kbar, tiżdied it-trasparenza fis-suq, tiżdied il-likwidità tas-suq organizzat u jiffacilita s-sorveljanza tas-suq mir-regolatur.
- (265) L-introduzzjoni ta' "restrizzjoni doppja" għas-snin SK-3, SK-2 u SK-1 tilqa' għar-riskju ta' manipulazzjoni tas-suq mill-atturi integrati. Fil-fatt, dawn jistgħu, b'mod artifiċjali, inaqqsu n-numru ta' ċertifikati mhux mibjugħa tagħhom billi jagħmlu trasferimenti interni. Bl-introduzzjoni ta' restrizzjoni fil-livell tal-kapaċità ċertifikata, l-awtoritajiet Franciżi jiżguraw li l-atturi integrati jkunu obbligati — anki jekk jagħmlu trasferimenti interni — jggarantixxu ċerta likwidità fis-suq organizzat spot.
- (266) L-għażla li r-restrizzjoni fuq il-kapaċità ċertifikata tiġi stabbilita għal 25 % tiżgura li l-atturi integrati — u l-operaturi dominanti b'mod partikolari — joffru ċ-ċertifikati tagħhom kollha jew uħud minnhom fis-suq organizzat spot u ma jkunux jistgħu jaharbu minn dan ir-rewiżit bit-trasferimenti interni tagħhom. Dan ir-rimedju jixbah soluzzjoni tat-tip *market-making*.
- (267) L-applikazzjoni ta' limitu (f'GW) għar-restrizzjoni li jiġu offruti ċerti volumi ta' garanziji tal-kapaċità fl-irkantijiet organizzati ser tiżgura li jkunu l-akbar atturi, u b'mod partikolari l-operatur stabbilit, li ser jassumu dan ir-rwol ta' "*market maker*" fil-mekkaniżmu, u b'hekk jiżguraw f'kull hin il-likwidità tal-irkantijiet.
- (268) Bl-iżgurar tal-likwidità tas-suq, l-awtoritajiet Franciżi solvew l-oġġezzjoni li qajmet il-Kummissjoni fil-premessa 200 tad-Deċiżjoni tal-Ftuh.
- (269) B'mod aktar ġenerali, b'dawn ir-rimedji, l-awtoritajiet Franciżi naqqsu t-thassib li l-Kummissjoni wriet fid-Deċiżjoni tal-Ftuh rigward in-nuqqas ta' trasparenza fil-mekkaniżmu tal-iffissar tal-prezz.

5.3.4.3. L-eskluzjoni ta' ċerti tipi ta' operaturi tal-kapaċità mill-mekkaniżmu

- (270) Fid-Deċiżjoni tal-Ftuh, il-Kummissjoni kienet ikkunsidrat li r-riskju tal-eskluzjoni ta' ċerti atturi mill-mekkaniżmu, bħal ċerti kapaċitajiet ta' ġestjoni tad-domanda (minhabba l-possibilità ta' diskriminazzjoni bejniethom), il-kapaċitajiet barranin jew saħansitra kapaċitajiet ġodda ta' produzzjoni, seta' johloq riskju ta' kumpens żejjed lill-atturi li setgħu jippartecipaw fil-mekkaniżmu, minhabba inqas pressjoni kompetittiva.
- (271) Kif spjegat fit-Taqsimiet 5.3.2.1, 5.3.2.2 u 5.3.2.3 rispettivament, l-awtoritajiet Franciżi ntrabtu li jieħdu miżuri adegwati sabiex jiżguraw il-partecipazzjoni effettiva fil-mekkaniżmu tad-diversi atturi msemmija hawn fuq. Dan jiżgura l-kompetizzjoni fi hdan il-mekkaniżmu u għandu jwassal għal prezz tal-kapaċità li jeskludi l-kumpens żejjed.
- (272) Biex ikunu konformi mal-GLAEE, il-mekkaniżmi proposti għall-partecipazzjoni tal-kapaċitajiet transkonfinali u għall-kuntratti pluriennali mal-kapaċitajiet il-godda ta' produzzjoni jridu jkunu proporzjonati.

- (273) Il-mekkaniżmu ta' inkluzjoni tal-kapaċitajiet transkonfinali huwa deskritt fil-premessi 119 sa 124 ta' dan id-dokument. Ladarba l-kapaċitajiet barranin ikunu kisbu biljetti ta' interkonnessjoni, huma ser jipparteċipaw direttament fis-suq Franċiż tal-garanziji tal-kapaċità, b'mod li, peress li dan is-suq huwa meqjus li ma johloqx kumpens żejjed, ser jiġri l-istess għall-bejgħ tal-garanziji mill-kapaċitajiet barranin. Fil-kuntest tal-mekkaniżmu implimentat biex il-kapaċitajiet barranin ikunu jistgħu jipparteċipaw, il-kapaċitajiet ta' interkonnessjoni jkunu jistgħu wkoll igawdu minn ċertu kumpens permezz tal-bejgħ tal-biljetti ta' interkonnessjoni. Minhabba li wiehed jista' jibassar li l-parteċipazzjoni fl-irkantijiet ser tkun waħda kbira (il-kapaċità kollha ta' ġestjoni tad-domanda tal-Istat Membru ġar interkonness tista' tipparteċipa), b'mod partikolari minhabba l-volum tal-biljetti li huwa mistenni li ser jiġu rkantati, wiehed jista' jassumi li dawn l-irkantijiet mhumiex ser joholqu kumpens żejjed. Għaldaqstant dan il-mekkaniżmu huwa proporzjonat.
- (274) Il-mekkaniżmu propost mill-awtoritajiet Franċiżi biex jippermettu lill-kapaċitajiet il-ġodda jipparteċipaw fis-suq tal-kapaċità Franċiż huwa deskritt fil-premessi 131 sa 138 ta' dan id-dokument. F'dak li jirrigwarda l-proporzjonalità ta' dan il-mekkaniżmu, il-Kummissjoni temmen li jeskludi kwalunkwe kumpens żejjed lill-kapaċitajiet il-ġodda. B'mod partikolari, l-offerti ta' dawn ser ikollhom ikunu, fi kwalunkwe każ, aktar baxxi mill-prezz ta' referenza inizjali, li huwa nnifsu jikkorrispondi għall-prezz medju li johroġ mid-diversi proċessi kompetittivi (huwa propost li jiġi kkalkulat bhala l-prezz ponderat tal-kapaċità li jirriżulta mill-irkant organizzat fis-SK-4, u wkoll mill-irkanti tas-SK-2 u tas-SK-1 kurrenti). Il-fatt li l-prezz ta' referenza inizjali preċiż mhux ser ikun magħruf mill-fornituri tal-kapaċitajiet il-ġodda meta jagħmlu l-offerti tagħhom, għandu jiżgura li dawn l-offerti ser ikunu baxxi kemm jista' jkun biex ikunu kompetittivi. Peress li l-parteċipanti mhumiex ser ikunu jafu jekk il-kapaċitajiet il-ġodda għamlux digà offerti oħrajn meta jagħmlu l-offerta tagħhom, il-limitazzjonijiet tal-volum għall-kapaċitajiet il-ġodda ser ihegġeġ lill-offerti jipponu l-orhos prezz possibbli għall-investimenti tagħhom. Għal dawn ir-raġunijiet, il-Kummissjoni tqis li r-riskju ta' kumpens żejjed għandu jkun żero f'dak li jirrigwarda l-investimenti l-ġodda; għaldaqstant dan il-mekkaniżmu huwa proporzjonat.

5.3.4.4. Is-saħħa fis-suq ta' EDF

- (275) Kif spjegat fil-premessa 64, punt (4), sottostanti għat-thassib tal-Kummissjoni li EDF jista' faċilment jimmanipula l-prezzijiet tal-kapaċità favurih, kien hemm tliet riskji aktar speċifiċi tal-mekkaniżmu (li wħud minnhom jistgħu jseħħu fil-każ tal-atturi kollha):

- (1) ir-riskju taż-żamma tal-kapaċitajiet;
- (2) ir-riskju taż-żamma tal-garanziji tal-kapaċitajiet; u
- (3) ir-riskju ta' kompressjoni tat-tariffi.

Ir-riskju taż-żamma tal-kapaċitajiet

- (276) Franza pproponiet tliet kategoriji ta' modifiki fil-mekkaniżmu sabiex tevita kemm jista' jkun ir-riskju taż-żamma tal-kapaċitajiet:

- (1) iġġieghel lill-operaturi tal-kapaċità jiċċertifikaw il-kapaċitajiet disponibbli tagħhom fi proċedura stabbilita mill-valuri ta' referenza storiċi;
- (2) timponi obbligi tal-riekwilibriju fi żmien qasir u definit fir-regoli meta jseħħu avvenimenti kbar (pereżempju: id-diżattivazzjoni temporanja, l-gheluq definitiv, hsara li twassal għat-tnaqqis tad-disponibbiltà għal żmien twil, eċċ.) u titlob hłas għar-riekwilibriju li jaqbeż ċertu limitu (massimu ta' 1 GW) qabel is-sena ta' konsenja; u
- (3) temenda l-mekkaniżmu tas-saldu tad-differenzi: il-koeffiċjent ta' incentiv "k" ser ikun irduppjat u ser ikompli jiżdied għall-izbilanci negattivi li jaqbzu l-limitu ta' massimu 1 Gw/ser irendi saħansitra inqas għall-izbilanci pożittivi li wkoll jaqbzu l-limitu massimu ta' 1 GW. Barra minn hekk, il-Padmin ser jiżdied gradwalment minn EUR 20 000/MW fl-2017 għal EUR 40 000/MW fl-2018 u fl-2019, għal EUR 60 000/MW fl-2020 biex finalment jiġi aġġornat kull sena sakemm jittella' għal valur korrispondenti għall-CONE.

- (277) L-ewwel rimedju jigarantixxi li l-operaturi tal-kapaċità li jkollhom portafoll kbir ta' kapaċitajiet ma jkunux jistgħu jimmanipulaw is-suq fil-"proċedura" ta' ċertifikazzjoni. Barra minn hekk, dan ir-rimedju jippermetti lill-awtoritajiet regolatorji jindividwaw aktar faċilment l-imġiba suspettuża meta mqabbla mal-qafas eżistenti.

- (278) It-tieni rimedju għandu jsahha l-inċentivi għall-atturi tas-suq biex jagħtu l-ahjar stima tal-livell ta' disponibbiltà tal-faċilitajiet tagħhom fi hdan il-"proċedura" ta' ċertifikazzjoni. F'dak li jirrigwarda l-miżura fejn ir-riekwilibriju konsiderevoli qabel is-SK isir bi hlas, l-awtoritajiet Franciżi pproponew li jagħmlu din il-miżura assimetrika u li japplikaw il-hlas tar-riekwilibriju għall-iżviluppi fil-livelli ta' ċertifikazzjoni biss għall-atturi li ġġeneraw volum sinifikanti ta' riekwilibriji. Ir-raġunament huwa li l-applikazzjoni ta' din il-miżura għall-atturi kollha tista' tkun ta' xkiel għall-kompetizzjoni għax tkun *de facto* ferm aktar restrittiva għall-atturi li jkollhom volum żgħir ta' kapacitajiet meta mqabbla mal-operatur dominanti li jista' jakkumula d-differenzi tiegħu. L-introduzzjoni ta' limitu bħal dan (il-livell irid jiġi stabbilit, iżda mhux aktar minn 1 GW) tippermetti għalhekk (i) li tinzamm il-flessibbiltà tal-iskema attwali għall-parti l-kbira tal-atturi, iżda fl-istess hin (ii) li telimina l-possibbiltà li l-atturi li jkollhom portafoll kbir ta' kapacitajiet li jimmanipulaw is-suq billi jakkumulaw għadd ta' riekwilibriji "żgħar".
- (279) It-tielet rimedju ser isahha l-inċentivi indirizzati lejn l-atturi kollha tas-suq biex ibiegħu ċ-ċertifikati tagħhom fis-suq tal-kapaċità, jikkontribwixxu għall-formazzjoni ta' prezz ta' referenza tas-suq li jiżvela effettivament il-valur tal-kapaċità, u ma jkunux jistgħu jagħmlu arbitraġġ bejn passagġ mis-suq u *sourcing* fil-qafas tas-saldu tad-differenzi.
- (280) Il-Kummissjoni tqis li dawn ir-rimedji kollha jgħinu biex ir-riskju taż-żamma tal-kapaċitajiet tal-inqas jitnaqqas kemm jista' jkun, għalkemm ma jstax jiġi eskluż għal kollox. Huwa ovvju li l-kontroll tas-suq mill-awtoritajiet regolatorji Franciżi ser jikkomplementa dawn l-inċentivi integrati fil-mekkaniżmu.

Ir-riskju taż-żamma tal-garanziji

- (281) Biex jevitaw ir-riskju taż-żamma tal-garanziji, l-awtoritajiet Franciżi ntrabtu li jżidu n-numru ta' rkantijiet organizzati qabel is-sena ta' konsenja u li jobbligaw lill-operaturi tal-kapaċità li joffru ċerti volumi minimi ta' garanziji waqt kull sessjoni ta' rkant organizzata.
- (282) Dawn ir-rimedji jingħaqdu ma' daww digà stabbiliti, bħall-possibbiltà li l-fornituri jiksbu garanziji tal-kapaċità billi jiksbu l-prodott ARENH. F'dan ir-rigward l-awtoritajiet ipproponew li jistudjaw l-opportunità li "jiffinanzjalizzaw" is-sehem tal-kapaċità tal-prodott ARENH fil-kuntest ta' valutazzjoni futura tal-funzjonament tas-suq sabiex jiġi evitat li dan il-prodott ifixkel il-formazzjoni libera tal-prezzijiet fis-suq tal-kapaċità. Dan ir-rimedju jwieġeb parzjalment għas-suggerimenti ta' revizzjoni tal-ARENH li għamlu ċerti partijiet interessati, u li jidhru fil-premessa 182 ta' dan id-dokument.
- (283) Ir-rimedji kollha tal-awtoritajiet Franciżi għandhom jgħinu biex jonqsu kemm jista' jkun il-possibbiltà u l-interess tal-operaturi tal-kapaċità l-kbar, u b'mod partikolari tal-operatur stabbilit, li jżommu garanziji tal-kapaċità. Barra minn hekk, b'dan tkun żgurata l-likwidità tas-sessjonijiet tal-irkantijiet tal-garanziji.
- (284) Il-Kummissjoni tqis, għalhekk, li dawn l-impenji jiffurmaw sett ta' rimedji proporzjonati għat-thassib ta' likwidità li l-Kummissjoni qajmet fid-Deciżjoni tal-Ftuħ.

Riskju ta' kompressjoni tat-tariffi mill-operatur dominanti stabbilit

- (285) Fil-premessa 194 tad-Deciżjoni tal-Ftuħ, il-Kummissjoni kienet uriet thassib dwar ir-riskju ta' sussidji trażversali bejn is-settur tal-produzzjoni u s-settur tal-kummerċjalizzazzjoni tal-operatur stabbilit (jiġifieri l-bejgħ tal-garanziji tal-kapaċità lill-kompetituri bi prezz oghla mill-prezz tal-bejgħ intern bejn is-settur tal-produzzjoni u s-settur tal-kummerċjalizzazzjoni tiegħu, bil-konsegwenza li jiġu esklużi kompetituri mis-suq tal-provvista tal-elettriku).
- (286) Biex jiffaċilitaw id-detezzjoni ta' dawn il-prattiki u jirrimedjaw għalihom, l-awtoritajiet sejrjn jikkoreġu minn naħa lakuna fir-regolamenti eżistenti li tippermetti t-trasferiment bla hlas tal-garanziji. Wara din il-modifika fir-regolamenti, il-fornituri mhumiex ser ikollhom aktar il-possibbiltà li jittrasferixxu garanziji tal-kapaċità bla hlas mill-fergħa tal-produzzjoni tagħhom lill-fergħa kummerċjali tagħhom. Ir-regolamenti se jkollhom jipprovdu

li t-trasferimenti interni ta' operatur integrat għandhom isiru bi prezz rappreżentattiv tal-prezzijiet li jhorgu mis-sessjonijiet tas-suq organizzat. Għal dan il-ghan, jekk il-prezz li jhroġ mis-sessjoni(jiet) tas-suq organizzat ma jkunx magħruf fid-data tat-trasferiment intern, l-operaturi integrati jkunu jistgħu jiddikjaraw prezz indiċjat fuq il-prezz tas-sessjonijiet tas-suq organizzat. Pereżempju, operatur integrat ikun jista' jiddikjara li trasferiment intern huwa ugwali għall-prezz ta' referenza tas-suq qabel ma l-valur preċiż tiegħu jkun stabbilit uffiċjalment mill-Kummissjoni li tirregola l-enerġija.

- (287) Min-naħa l-oħra, l-atturi tas-suq ser ikollhom aċċess shih għar-reġistru tat-tranzazzjonijiet tal-garanziji tal-kapaċità. Is-suq b'hekk ikollu kontroll fuq it-trasferimenti mhux irregolati, ladarba dawn it-trasferimenti (anonimi) ser ikunu pubbliċi. Kif spjegat fil-premessa 263, b'dan il-mod din il-miżura tiżgura t-trasparenza tas-suq mhux irregolat.
- (288) B'hekk l-awtoritajiet Franciżi indirizzaw l-oġġezzjonijiet tal-Kummissjoni rigward ir-riskji ta' kompressjoni tat-tariffi mill-operatur stabbilit.

5.3.4.5. Konkluzjoni dwar il-proporzjonalità tal-miżura

- (289) Minhabba d-diversi rimedji proposti minn Franza, il-Kummissjoni tqis li l-mekkanizmu rivedut huwa proporzjonat mal-oġġettiv tiegħu.

5.3.5. *L-evitar ta' effetti negattivi fuq il-kompetizzjoni u l-kummerċ*

5.3.5.1. Ostakli għad-dhul ta' kapaċitajiet ġodda ta' produzzjoni

- (290) Biex jirrimedjaw għall-problemi tal-kapaċitajiet ġodda ta' produzzjoni li jippartecipaw fil-mekkanizmu, kif identifikati mill-Kummissjoni fid-Deċiżjoni tal-Ftuħ, l-awtoritajiet Franciżi ntrabtu li jemendaw il-mekkanizmu kif ġej:
- (1) l-istabbiliment ta' skema pluriennali ta' kuntratti għal differenzi (CFD) speċifiċi għall-kapaċitajiet il-ġodda ta' produzzjoni, kif deskritt fil-premessi 131 sa 138.
 - (2) Kif deskritt fil-premessi 146 sa 148, iż-żieda gradwali tal-prezz amministrat matul iż-żmien sabiex finalment jittella' għal prezz ugwali għall-CONE.
- (291) Dawn ir-rimedji huma tali li jneħhu l-ostakli għad-dhul tal-kapaċitajiet il-ġodda.

5.3.5.2. Diskriminazzjoni bejn ġestjoni tad-domanda impliċita u ġestjoni tad-domanda espliċita

- (292) Kif spjegat fil-premessa 237, il-Kummissjoni tqis li Franza sabet bilanċ tajjeb bejn id-diversi obbligi tal-kapaċitajiet ta' ġestjoni tad-domanda mingħajr ma illimitat il-partecipazzjoni tagħhom fil-mekkanizmu. Għalkemm il-partecipazzjoni taż-żewġ tipi ta' ġestjoni tad-domanda fil-mekkanizmu mhijiex l-istess, il-Kummissjoni tqis li din id-differenzjazzjoni hija meħtieġa biex tippermetti l-aħjar partecipazzjoni taż-żewġ tipi ta' kapaċitajiet ta' ġestjoni tad-domanda.

5.3.5.3. Il-partecipazzjoni espliċita tal-kapaċitajiet barranin

- (293) Kif indikat fil-premessi 119 sa 125, bi twegiba għat-thassib tal-Kummissjoni u tal-partijiet terzi, l-awtoritajiet Franciżi pproponew mudell ibridu, li jipprovdi l-ghoti ta' biljetti ta' interkonnessioni li b'mod definittiv jippermettu l-partecipazzjoni tal-kapaċitajiet ta' produzzjoni barranin.
- (294) Kif spjegat fil-premessa 239, l-awtoritajiet Franciżi pproponew rimedju adegwat li jippermetti l-partecipazzjoni espliċita tal-kapaċitajiet transkonfinali fil-mekkanizmu. Dan l-ilment tal-Kummissjoni għalhekk ġie riżolt.

- (295) Is-soluzzjoni għall-partecipazzjoni esplicita tal-kapaċitajiet transkonfinali magħżula minn Franza tippermetti wkoll li jiġu kkompensati l-interkonnessjonijiet jekk dan l-assi huwa rari. Is-soluzzjoni magħżula twieġeb għalhekk għar-riskju li jiġi kompromess l-akkoppjar tas-swieq identifikati mill-Kummissjoni fil-premessa (206) tad-Deciżjoni tal-Ftuh ⁽³⁵⁾.

5.3.5.4. Diskrepanzi fl-informazzjoni bejn l-operatur stabbilit dominanti u l-kompetituri attwali u potenzjali tiegħu

- (296) Kif spjegat fil-premessi 245 sa 247 u fit-Taqsima 5.3.4.1, il-Kummissjoni kienet identifikat riskju li l-fornituri alternattivi, u speċjalment il-partecipanti ġodda, jistgħu jsibu diffikultajiet biex jistmaw l-obbligi tal-kapaċità individwali tagħhom. Mill-kummenti tal-Kummissjoni fl-imsemmija premessi isegwi li l-awtoritajiet Franciżi implimentaw miżuri adegwati sabiex jgħinu lill-fornituri jikkalkulaw aħjar l-obbligi tal-kapaċità tagħhom.
- (297) Barra minn hekk, fil-verżjoni inizjali tal-mekkanizmu tal-kapaċità, id-diversi atturi kellhom ftit vizibbiltà fuq it-tranzazzjonijiet mhux irregolati, u b'hekk ma kellhomx stampa shiha fuq il-prezz tal-kapaċità. Franza pproponiet rimedji sabiex ittejjeb il-vizibbiltà fuq il-kummerċ kollu għall-atturi kollha, kif deskritt fit-Taqsima 5.3.4.2. Dawn il-miżuri jinkludu l-għoti tal-aċċess lill-atturi kollha għar-reġistru tat-tranzazzjonijiet mhux irregolati (miżmuma anonimi), u t-tishih tal-irkantijiet organizzati.
- (298) Dawn ir-rimedji kollha jiżguraw li l-atturi l-oħrajn apparti l-operatur stabbilit ser ikollhom idea aħjar tal-obbligi tagħhom ta' kapaċità, minn naħa, u tal-volumi u tal-prezz tal-kummerċ, min-naħa l-oħra. Dawn il-miżuri jtejjbu hafna t-trasparenza tal-mekkanizmu u b'hekk jirrikwilibraw id-diskrepanzi fl-informazzjoni favur l-operatur stabbilit, li ser ikun l-akbar attur fil-mekkanizmu kemm min-naħa tal-operaturi tal-kapaċità kif ukoll min-naħa tal-fornituri.

5.3.5.5. Preferenza mogħtija lill-produtturi bi ftit emissjoni tal-karbonju

- (299) Il-Kummissjoni tinnotta li, għall-kapaċitajiet il-ġodda, l-awtoritajiet Franciżi qieghdin jipplanaw l-introduzzjoni ta' kriterji ambjentali li jwasslu biex tinghata preferenza lill-produtturi bi ftit emissjonijiet tal-karbonju (ara l-premessa 137).
- (300) Dawn id-dispożizzjonijiet jirrispettaw il-GLAEE ⁽³⁶⁾, li jinsistu fuq il-htieġa li dawn il-miżuri jagħtu preferenza lill-produtturi bi ftit emissjonijiet tal-karbonju, b'parametri tekniċi u ekonomiċi ekwivalenti.

5.3.5.6. Konkluzjoni dwar id-distorsjonijiet possibbli tal-kompetizzjoni u tal-kummerċ intra-UE

- (301) Għar-raġunijiet imsemmija hawn fuq, il-Kummissjoni tikkonkludi li l-mekkanizmu mgħadux friskju li jgħawweġ indebitament il-kompetizzjoni u/jew il-kummerċ intra-UE.

5.3.5.7. Temporalità

- (302) Peress li l-mekkanizmu Franciż huwa l-ewwel mekkanizmu tal-kapaċità decentralizzat approvat mill-Kummissjoni taħt l-iskema tal-GLAEE u peress li l-htieġa tal-mekkanizmu tiddependi hafna mill-iżviluppi fis-suq tal-enerġija, suq li għadu qed jiżviluppa f'kuntast ta' liberalizzazzjoni tas-suq, il-Kummissjoni tqis li l-approvazzjoni tal-mekkanizmu għandha tkun għal żmien limitat. Il-Kummissjoni tqis li terminu ta' għaxar (10) snin huwa raġonevoli u konformi mad-deċiżjonijiet preċedenti ⁽³⁷⁾.

6. KONKLUŻJONI

- (303) Il-Kummissjoni tinnotta li r-Repubblika Franciża implimentat suq tal-kapaċità fi Franza bi ksur tal-Artikolu 108(3) tat-TFUE. Madankollu, minhabba d-diversi rimedji proposti minn Franza u deskritti hawn fuq, il-miżura hija konformi mal-GLAEE.

⁽³⁵⁾ Dwar l-adattament tal-mekkanizmu għar-regolamenti Ewropej, ara l-punt 97 tal-GLAEE.

⁽³⁶⁾ Ara l-punt 233 tal-GLAEE.

⁽³⁷⁾ Ara, pereżempju, Deciżjoni tal-Kummissjoni C(2014) 5083 final tat-23 ta' Lulju 2014, SA.35980 — GB capacity mechanism, il-premessa 162.

GHALDAQSTANT IL-KUMMISSJONI ADOTTAT DIN ID-DEĊIŻJONI:

Artikolu 1

Is-suq tal-kapaċità implimentat mir-Repubblika Françiża huwa għajnuna mill-Istat kompatibbli mas-suq intern, skont l-Artikolu 107(3)(c) tat-TFUE

Artikolu 2

Il-Kummissjoni tawtorizza l-iskema ta' għajnuna implimentata permezz tas-suq tal-kapaċità għal perjodu massimu ta' għaxar snin. Jekk din il-miżura tinzamm, din għandha tiġi nnotifikata mill-ġdid wara tali perjodu.

Artikolu 3

Din id-deċiżjoni hija indirizzata lir-Repubblika Françiża.

Magħmul fi Brussell, it-8 ta' Novembru 2016.

Għall-Kummissjoni
Margrethe VESTAGER
Membru tal-Kummissjoni
